

ТƏЈЈАР САЛАМОҒЛУ

**ФАЧИӨЛИ ТАЛЕЛӨР**

ТƏЈЈАР САЛАМОҒЛУ

# ФАЧИƏЛИ ТАЛЕЛƏР

*(Азəрбајҗан репрессия вə муһачирəт ше'ринə даир  
портрет-очерклəр)*

АМ 211 825

Азəрб. Гесуд. Р.  
Б. Н. О.  
С. М. О.

Бакы - 1998

*Елми редактору:*

**АББАС ҺАЧЫЈЕВ**  
филолокија елмләри доктору, профессор

*Рә'јчиләр:*

**ҺИМАЛАЈ ГАСЫМОВ**  
филолокија елмләри доктору, профессор

**ТӘРЛАН НОВРУЗОВ**  
филолокија елмләри доктору, профессор

**ЕЛМАН ГУЛИЈЕВ**  
филолокија елмләри намизәди

Тәјјар Саламоғлу. Фачиәли талеләр, Бақы, "Елм", 1998, 100 сәһ.

Китабда накам талели дөрд сәнәткарымыздан - җарадычылығы узун мүддәт халгдан кизләдилән Сәмәд Мәнсурдан, 37-чи ил репрессиясынын гурбанлары Әһмәд Чавад вә Үмкүлсүм Садыгзәдәдән, сләчә дә муһачирәт әдәбијјатымызын бөјүк нүмајәндәси Алмас Илдырымдан бәһс олуноур.

ISBN 5-8066-0940-5

С 4603020200 – 731 Грифли нәшр.  
655(07) – 98

"ЕЛМ" нәшријјаты, Бақы, 1998.

*Елм вә әдәбијјат  
һәвәскары, һәјатдан  
вахтсыз кетмиш ата-  
мын әзиз хатирәсинә.*

## **ТАЛЕСИЗ ШАИРИН ТАЛЕЈИ (С. Мәнсурун һәјаты вә җарадычылығы)**

XX әср Азәрбајҗан ше'ринин исте'дадли нүмајәндәләриндән бири, ғыса, лакин мәнсулдар җарадычылығы јолу кечән Сәмәд Мәнсурун ады узун илләр дар саһә мütәхәссисләринә мә'лум олмуш, кениш охучу күтләсинә таныдылмамышдыр. Онун репрессия бурулғанында гәрг олан җарадычылығы вахтында вә лајигли гијмәтини алмамышдыр.

С. Мәнсур 1880-чы илдә Бақы шәһәриндә анадан олмушдур. Он ики јашында икән шәһәрин һамамчылар мәсчидиндәки мөһәллә моллаханасында тәһсилә башламыш, әввәлчә, Молла Сәттардан, сонра исә Молла Ағабабадан дәрс алараг әрәб вә фарс дилләрини мүкәммәл өјрәнмишдир. Атасы һачы Әһмәд киши оғлуну охутмаг үчүн чох сә'ј кәстәрсә дә, аиләнин гаршылашдығы мадди мөһрумијјәтләр С. Мәнсуру моллахананы битирдикдән сонра бир мүддәт тәһсилдән араланмаға, ишләмәјә мөчбур етмишдир. С. Мәнсурун өмрүнүн сон күнләриндә өз әлилә јаздығы "Өвладларыма вәсијјәтләрим" адлы вәсијјәтнамәси бу мәсәлә илә бағлы дикәр мәнбәләрин вердији мә'луматлары там тәсдиг едир: "Чох чаван икән 14-15 јашларымдан кәнди зәһмәтләрим сајәсиндә јашамаға башладым. Савадсыз, мә'луматсыз мејдана атылдым. Тәбии зәкавәтә малик олдуғумдан һәр шеји тәдгиг етмәк, һәр шеји анламаг сә'ји хасијјәтим иди. Һәр бир мәсәләдә истәр о мәсәлә мәмати бир мәсәлә олсун, истәр сәнәјә,

нефт, јахуд ади тичарет мәсәләси олсун, бир дәфә дә олса әһәмијјәтсиз бурахмаздым. Даима јазылар илә, китаблар илә уграшардым"<sup>1</sup>.

Оғлунун охумаға олан белә күчлү мејлини көрән һачы Әһмәд киши аилә вәзијјәтләри јахшылашдыгдан сонра онун рус-татар мәктәбинә дахил олмасына шараит јаратмышдыр. С.Мәнсур чидди чәтинликләрләрлә гаршылашса да, бу мәктәби битирмишдир.

С.Мәнсур ијирми ики јашында икән атасы вәфат етмишдир. Атасынын өлүмү она пис тә'сир етмиш, онда бәдбин әһвали-руһијјә јаратмышдыр. Буна бахмајараг, С.Мәнсур даим өзүнүн шәхси тәһсил илә мәшғул олмуш, хүсусән әдәбијјат саһәсиндә чидди мұталиәјә киришәрәк билијини артырмаға вә тәкмилләшдирмәјә чалышмышдыр: "Бир мәсәлә барәсиндә мұтәфәккирин фикир вә нәзәријјәсини дикәр бир мұтәфәккирин фикир вә нәзәријјәси илә мұгајисә етмәк васитәсилә кет-кәдә өзүм дә бир мұәјјән фикир вә нәзәријјәјә саһиб олдум"<sup>2</sup>.

Өвладларына вәсијјәт едәрәк "өзүм дә бир мұәјјән фикир вә нәзәријјәјә саһиб олдум" дөјәндә о, нәји нәзәрдә тутурду? "Өвладларыма вәсијјәтләрим"ин диггәтли арашдырылмасы вә шаирин һәјат јолу илә һәртәрәфли танышлыг ону кәстәрир ки, С.Мәнсурун һәјата бахышлары тамамилә мұәјјән вә ајдын иди. Онун һәјата бахышы, әгидәси конкрет принципләр үзәриндә гурулмушдур. Ону да дөјәк ки, бу принципләри мұәјјәнләшдирмәдән шаирин һәјат јолуну һәгиги мә'нада ишыгландырмаг вә бәдии јарадычылығынын маһијјәтини гаврамаг мұмкүн дөјил. Бүтүн бунларсыз С.Мәнсуру "һәпси рәнкидир" шә'ринин мұәллифи кими дә дәрк етмәк гөјримүмкүндүр.

<sup>1</sup> "Далға" гәзети, 15 ијул 1991-чи ил

<sup>2</sup> Јенә орада.

Шәхси һәјатында, јухрыда гөјд етдијимиз кими, нә гәдәр чох мәһрумијјәтләрә мә'руз галмышдырса да, С.Мәнсур инсан "нәчиб хисләтли, пак вичданлы олмалыдыр" әгидәсиндә олмуш, бүтүн һәјаты боју бу фикрә садиг галмышдыр. Онун дүшүнчәсинә көрә, әмәлиндә чиркинлик олан инсандан һәјатда һеч бир нишанә гала билмәз: "һәр нә дүнјада нишан галмышса, һәпси вичданлы тагымын ичиндән чыхан әрбаби һүнәрдән галмышдыр. Милјонларла јашамыш алчаглардан исә һеч бир нишан галмамышдыр"<sup>1</sup>.

Инсан өмрүнүн мә'насы онун севкисиндә, сәдагәтиндәдир - принципи дә көркәмли шаир үчүн әсас һәјат амалы олмушдур. Севки вә сәдагәт С.Мәнсурун дүшүнчәсиндә олдугча кениш анлајыш олуб, инсанын бүтүн фәалијјәт саһәләрини әһатә едир. Шаирә көрә, һансы саһәдә фәалијјәт кәстә-рирсәнсә кәстәр, кимлә үнсирәтдә олурсанса ол, анчаг әмәлин дүз олсун: "Сәдагәт илә һәр јүрәји әлә алмаг олар. һәр мәтлуби әлә кәтирмәк олар... һәјатын һансы бир саһәсинә атылсан әлиндән тутан, сәни саламәт чыхаран һәммин сәдагәт олачаг. Сәдагәт! Сәдагәт!".

С.Мәнсур сон дәрәчә аиләчанлы бир инсан олмуш, нисбәтән кеч евләнсә дә, хошбәхт бир аилә гура билмишдир. "Вәсијјәтләр"дә онун ики оғлуна, гызына вә һәјат јолдашына күчлү мәһәббәти ашкар көрүнүр. Ушагларына мұрачиәтлә "бән рәфиғәми (һәјат јолдашыны нәзәрдә тутур - Т.С.) чох сеvirәм, сизи сеvirәм гәдәр сеvirәм" - дөјир. Аиләсинә, өвладларына күчлү мәһәббәти илә јанашы, С.Мәнсурун олдугча тәләбкар бир аилә башчысы олдугу да мә'лум олур. О, өвладыны чидди, сәмими, сәдагәтли бир аилә һәјаты гурмаға чағырыр.

Исте'дадлы шаир сәнәт адамлары ичәрисиндә дә өзүнә чохлу үрәк достлары тапмышды. Онун

<sup>1</sup> "Далға" гәзети, 15 ијул 1991-чи ил

мәшһур актјор Һ.Әрәблински, шаирләрден Ә.Ваһид вә М.Һади илә мөһкәм јарадычылыг әлагәләри олмушдур. С.Мәнсурун јахын достлары сырасында Ч.Чаббарлынын, Һачаға Аббасовун, Бөјүкаға Талыблынын да адларыны чәкән тәдгигатчы Н.Гәһрәманов "Бир өмрүн рәнкләри" мәгаләсиндә Н.Нәримановун гардашы гызынын хатырламаларына әсасән С.Мәнсурун Нәримановла да јахын дост олмасы һаггында мә'лумат верир вә јазыр: "С.Мәнсур Н.Нәримановла бир сыра маариф вә әдәби чәмијјәтләрин ишиндә иштирак етмишдир. Онлар 1916-чы илдә јарадылмыш "Әдәб јурду"нда чалышмыш, достлуг әлагәләри сонрақы илләрдә дә давам етмишдир"<sup>1</sup>.

Н.Гәһрәманов С.Мәнсурун Һ.Әрәблински илә јарадычылыг вә достлуг әлагәси сахламасыны, бә'зи тамашаларда бир јердә чыхыш етмәләрини, һүсејнин өлмүнә ән чох јананлардан бири олдуғуну да гејд едир.

С.Мәнсурла Һ.Әрәблинскинин достлуг вә јарадычылыг мүнәсибәтләринин, доғрудан да, чох дәрин олдуғуну "Јени фикир" гәзетинин 1927-чи ил 30 јанвар тарихли нөмрәсиндә шаирин вәфаты мүнәсибәтилә "Н" имзалы мүәллифин јаздығы мәгаләдәки бир факт даһа артыг сүбүт едир вә марағ доғурур: "Мәнсурун унутулмаз сәһнә хадими вә мүгтәдир артистимиз һүсејн Әрәблинскијә итһаф етдији:

...Рухум һәмишә сәһнәдә, чисмим мәзарда,  
Һәр нә гәдәр сәһнә варса, варәм рузкарда-

бејтиндә шаирин инчәсәнәтә вә сәһнәјә олан мөһәббәти, ејни заманда өзүнүн назик руһлу вә хал-

<sup>1</sup> "Әдәбијјат вә инчәсәнәт" гәзети, 18 сентјабр 1987-чи ил

гынын һәр бир еһтијач вә дүшүнчәсини дәрк етмәјә бабил бир шаир олдуғу мејдана чыхыр".

Әдәбијјата олан һәвәси С.Мәнсуру өз гәләмини дә сынамаға сөвг етмиш, о, әсрин әввәлләриндә Азәрбајчанда нәшр олуан бир чох мәтбуат органларында - "Зәнбур", "Тути", "Һәјат", "Молла Нәсрәддин", "Ачыг сөз", "Кәлнијјәт", "Иғбал", "Сәда", "Бәсирәт", "Сәдајә-һәгг", "Азәрбајчан фәһләси", "Кәндли", "Маариф вә мәдәнијјәт" вә башга гәзет вә журналларда бәдии вә публи-систик әсәрләри илә чыхыш етмиш, мәһсулдар бир јарадычылыг фәалијјәти кестәрмишдир. Әсрин илк онилликләриндә С.Мәнсур артыг әдәби мүһитин диггәтини чәлб едән шаирләрден бири иди.

С.Мәнсур өз дүнјакөрүшү илә маарифчидир. Бу маарифчи бахыш онун бүтүн ше'рләриндә көрүнүр. Лирик ше'рләриндә шаир милләтин елмдән, мәдәнијјәтдән хәбәрсизлијини, чәһаләт одуна јандығыны дөнә-дөнә хатырладыр:

Ујдуг өзәлдән биз бәстәри зарә  
Гојмадыг өвраги фикрә ширазә.  
Фикирләр дағылды, етди әндәзә,  
Чүмлә хошнуд олдуг хаби раһәтдән.

Мәгсәдин јоллары хофлу сәһра,  
Бир төрәф јанғындыр, бир төрәф дәрја.  
Дәстқир ол сән, еј халиг јекта  
Гуртараг иззәтлә бу фәләкәтдән<sup>1</sup>.

"Милләтә хитаб", "Аталара хитаб", "Марш" ше'рләриндә бүтүн баш верән бәлаларын, үз верән мөһнәтләрин дә елмсизликдән, наданлыгдан төрәдијини јазыр, "јанды вәтән чәһл одуна, бир ојанмаз мил-

<sup>1</sup> С.Мәнсур. Милли нәғмә. "Тути" журналы, 1915, N:16.

лэтмиз"- дејерәк фәрјад едир. Мәнсуб олдуғу милләтин һәјатында бир јенилик, бир ирәлиләјиш көрәндә исә шаирин бүтүн варлығыны ифтихар хисси бүрүјүр. 1915-чи илдә јазылмыш "Мүсәлманлар ајылыб" ше'риндә милләтин мәдәни һәјатындақы уғурлары романтик бир пафосла алгышланыр:

Ојаныб милләтин ислам, дәхи варды нә гәм,  
Гыл тәфахур, көнүл, әјјамү мәсәррәтдү бу дәм.  
Мәктәбү сәнәтә шөвгилә гојуб чүмлә гөдәм.  
Вәтән өвладлары галмадылар дидәси нәм,  
Ејләјиб чүмләси һиммәтлә, һәмијјәтлә кәрәм.

Әһсән, Аллах, ајылыб имди мүсәлман,  
көрүрәм,  
Ејләјиб елмилә һәр мүшкилин асан көрүрәм <sup>1</sup>.

"Һәпси рәнкидир" ше'ри С.Мәнсурун јарадычылығынын ән мүвәффәғијјәтли нүмунәси олмагла, онун јашадығы чәмијјәтин, гојнунда долашдығы ичти-маи мүһитин чүрүклүјүнү, мә'нәви ејбәчәрлијини бүтүн чылпағлығы илә тәсвир едән бир әсәрди:

Ујма, еј дил, хәлгидә јохдур сәдагәт,  
рәнкидир,  
Мәсчидү мејханә рәнк, ејшү ибадәт  
рәнкидир.  
Меј рија, мәшугә гәм, һүсни-вәчаһәт  
рәнкидир.  
Рәнкидир һәр дүрлү матәм, һәр мәсәррәт  
рәнкидир,  
Анла, еј әбнаји-хилгәт, чүмлә хилгәт  
рәнкидир.

<sup>1</sup> С.Мәнсур. Милли нәғмә. "Тути" журналы, 1915, N:5.

Ше'рдәки "рәнк" анлајышынын мәзмунундан һасил олан естетик гәнаәт будур ки,бу мә'нәви ифлич о гәдәр дә тез нәзәрә чарпан дејил, галын бир түлә, өзү дә чәлбедичи бир түлә бүрүнмүшдүр. Бурада "рәнк" сөзү мәчази мә'насында - һијлә, кәләк, ејбәчәрлији пәрделәјән боја, үз өртүјү, нигаб мә'насында анлашылмалыдыр. С.Мәнсур һәјаты дәрин мүшәһидә нәтичәсиндә јашадығы мүһитдә сәдагәтлиләрин сәдагәтинә, кәрәм әһлинин кәрәминә, мәсләк-лиләрин мәсләкинә, ашигләрин ешгинә вә с. инанмыр, бунларын бир рәнк олмасы гәнаәтинә кәлир:

Бир заман варды ки, мән һәмфикир идим  
зүһһад илә,  
Сонра көрдүм фәрғи јохмуш заһидин  
чәллад илә.  
Дедим: әјјам олмалы, та күн кечә мә'тад илә,  
Чүмлә ејшү нушу көрдүм мүхтәлиф фәрјад илә,  
Анладыг ки, зөһдү тәғва, ејшү ишрәт  
рәнкидир.

Бүтүн бунлара көрә, фикримизчә, "Һәпси рәнкидир" ше'ринин мәзијјәтини "рәнкләрин фәлсәфи тәфсири" јох (Н.Гәһрәманов), шаири дәһшәтә кәтирән, бир чох мәгамларда ону чылғынлашдыран ачы, лакин реал һәјат һәғигәтләринин јүксәк сәнәткарлығыла ифадәси тәшкил едир. Бу мә'нада С.Мәнсур һаггында "Әһвала мувафиг сәнәткар сөзү" мәгаләсинин мүәллифи Аббас Чинкизин мүлаһизәләри тамамилә объектив сәсләнир: "Һәпси рәнкидир" мүхәммәси... милләтин вә инсан шәхсијјәтинин мә'руз галдығы фәчиәләрин, шаир гәлбиндә доғурдуғу е'тираздан, вәлвәләдән, туфандан јаранмышдыр.

С.Мәнсур:  
Ујма, еј дил, хәлгдә јохдур сәдагәт,  
рәнкидир... -

деје һәр шеји алт-үст етмиш зәманәсинә, онун гәддар, вәһши, рәзил, күнаһсыз ганлар ахытмагдан доймајан мәхлуғларына гаршы өз нифрәт вә инамсызлығыны ифадә едирди"<sup>1</sup>.

Мә'лумдур ки, С.Мәнсурун мә'нәви репрессиясында, онун сәнәт тәлѣјинин фәчиә илә үзләшмәсиндә "һәпси рәнкидир" ше'ри һәлледици рол ојнамыш, шаир бәдбинлик, тәркидүнјалыг әһвалируһијјәси, јалан, ифтира вә б. һәгигәтдән узаг фикирләр јаймагда күнаһландырылмышдыр. М.Гулијевин "Октјабр вә түрк әдәбијјаты" (Бакы, 1930) китабындан башланан бу һүчумлар гаршысында тәбиәтән сон дәрәчә принципиал, мүбариз вә чәсарәтли олан С.Мәнсур гәтијјән кери чәхилмәмиш, "һәпси рәнкидир"дән дәрһал сонра она јөнәлән иттиһамларын мә'насыз, әсассыз олдуғуну вә ону гәтијјән горхутмадығыны көстөрмәк үчүн "Күлмәлидир" ше'рини јазмышдыр:

Мән дедим: "Рәнк!" - Јенә "Рәнк"и мүкәррәр,  
дејирәм,  
Рәнкидир әрзү сәма, бәрзәхү мәншәр,  
дејирәм.  
Рәнкидир руһу бәдән, мәснәдү чәнбәр,  
дејирәм.  
Рәнкидир бүткәдә, атәшкәдә, мәнбәр  
дејирәм.  
Дујараг чүмлѣји-афагә бәрәбәр, дејирәм.  
Е'тиразын мәнә, еј тазә чаван, күлмәлидир.

С.Мәнсурун лирик јарадычылығында Фүзулинин

Пәнбеји-дағи-чүнун ичрә ниһандыр бәдәним,  
Дири олдуғча либасым будур, өлсәм кәфәним

Көнүл, сәччадәјә басма ајаг, тәсбиһә әл урма,  
Намаз әһлине ујма, онлар илә дурма, отурма -

мәтләли гәзәлләринә јаздығы тәхмисләр бир нечә бахымдан хүсуси мараг доғурур. Биринчиси, о мә'нада ки, "Игбал" гәзетинин 1913-чү ил нәмрәләриндә (N 479 вә N 492) чап олуан бу тәхмисләр сонрадан һеч бир јердә нәшр олунамашыдыр. Өзлүјүндә ајдын һәгигәтдир ки, Фүзули кими даһи сәнәткарын һәгиги гижмәтини јалныз о заман дүзкүн вермәк олар ки, онун һәјаты, јарадычылығы, јаратдығы әдәби мәктәбин тәлѣји, тә'сир даирәси илә бағлы үзә чыхан һәр детала, факта диггәт јетирилсин. Мәсәләнин бу тәрәфи илә бағлы башга бир чәһәт дә марағлыдыр. Мә'лумдур ки, XIX әсрин икинчи јарысында е'тибарән Фүзули сәнәтинә мүнәсибәтдә мүнәсибәти мөгамлар да мејдана чыхмышдыр (М.Ф.Ахундовун Фүзули һаггындакы фикирләрини хатырлајаг). Дөврүнүн истә'дадлы шаири С.Мәнсурун Фүзули ирсинә дәнә-дәнә мүрачиәт етмәси XX әсрин әввәлләриндә дә даһа шаирин сәнәт сәһринин азалмадығына инчә бир сүбүтдур. Ејни заманда С.Мәнсурун бу тәхмисләри Фүзули гәзәлинин мә'на вә мәзмунуну даһа дә габардан, ачыглајан әдәби фактор кими дә гижмәтлидир.

Јери кәлмишкән гејд едәк ки, классик Шәрг, еләчә дә Азәрбајчан ше'ринин жанрларындан бири олан тәхмисә сон јетмиш илдә өкәј мүнәсибәт көстөрилмиш, һәтта әдәбијјатшүнаслыг китабларында, "тәхмис јазан шаирләр форманын тәләбинә ујғун олараг јарадычылыг чәһәтиндән бир гәдәр чәрчивәдә олдуғларына кәрә, чох вахт фикир, мә'на орижиналлығына лазымынча диггәт јетирә билмирләр, форма мәһдудлуғундан чыха билмәмәк исә онларын тәхмисләринин мәзмунча сөнүк чыхмасына сәбәб олур. Орта әсрләрдә чох ишләнән бу форма XIX-XX әсрләрдә тәдричән арадан чыхмыш, совет

<sup>1</sup> "Новруз" гәзети, 21 мај 1992-чи ил

дөврүндә исә демәк олар ки, ишләнмәмишдир" - кими гејри-дәгиг мулаһизәләрә дә<sup>1</sup> раст кәлмәк мүмкүндүр. Фикримизчә исә, тәхмисә XIX-XX әср-ләрдә олдугча чидди мараг кәстәрилмиш вә бу, һәр шејдән әввәл, даһиләрин сөз мејданында имтаһан вермәк истәји илә бағлы олмушдур.

С.Мәнсурун һаггында данышдығымыз тәхмис-ләринин индијә гәдәр кениш охучу күтләсинә тәг-дим едилмәдијини нәзәрә алараг бурада онлары бүтөв шәкилдә веририк:

Кәлкил, еј лаләрүхүм, бүлбүли-ширинсүхәним,  
Өмр бағында хәзан олду күлүм, јасәмәним,  
Чак-чак олду гәза тиги илә бәс ки, тәним,  
"Пәнбеји-дағи-чүнун ичрә ниһандыр бәдәним,  
Дири олдугча либасым будур, әлсәм  
кәфәним".

Ешг һәр гәлби-сијаһә мәһәк олмаз, еј дил,  
Тутији натиғә инсан демәк олмаз, еј дил,  
Ешг сиррин чочуға сөјләмәк олмаз, еј дил.  
"Чаны чанан диләмиш вермәмәк олмаз, еј  
дил,  
Нә низа ејләјәлим, о нә сәниндир, нә мәним".

Ким ки, азадәдир зәнчири-чүнун товгиндән,  
Бихәбәр суз чәкәр дилдә көнүл зөвгиндән,  
Бән хошам јарәленә гәлбим әкәр охиндән,  
"Даһ дәләр аһим оху шәһди-ләбин шөвгиндән,  
Нола зәнбур евинә бәнзәјә бейтүл-һәзәним".

Тәним-начиз ки, руһ аләминә аләтдир,  
Баталым ешг одуна, руһа бу бир раһәтдир,  
Охлары дәлсә әкәр синәмизи, рәһмәтдир,  
"Төвги-зәнчири-чүнун даиреји-дөвләтдир,

"Төвги-зәнчири-чүнун даиреји-дөвләтдир,  
Нә рәва ким, бәни ондан чыхара зә'фи  
тәним".

Ашигәм, саф дәрун јохдур, һәсәддир  
хәбәрим,  
Өмр бағында бәним ешгдир анчаг нәмәрим,  
Бүлбүләм, ханеји-дил, чами-мејим, чешми-  
тәрим,  
"Ешг сәркәштәсијәм, сөјли-сиришк ичрә  
јерим,  
Бир һәбабәм ки, һәвадан долудур  
пирәһәним".

Чүн дили бадәм исә башда хумарым сәнсэн,  
Мән неји-бәзми-шәмәм, наләвү-зарым  
сәнсэн,  
Нәркисәм, јасәмәнәм, лалә һәзарым сәнсэн,  
"Бүлбүли-шәмзәдәјәм, бағу-баһарым сәнсэн,  
Дәһәнү гәддү рүхүм, гөнчеји-сәрви-сәмәним".

Демә, Мәнсур ки, һәп наләдир, көвтарын,  
Наләдән башга нә көвтары олар бимарын,  
Ешгә сәрф ејлә, көнүл, чүмлә таванын, варын,  
"Едәмәм тәрк, Фүзули, сәри-кујин јарын,  
Нә гәдәр зүлм јетәрсә бана хошдур вәтәним".

\*\*\*

Әла, еј чешми-бәдбинәм, хәјалын раһин  
аздырма,  
Чәһанә әгл илә бах да, бу өмри нәфсә  
тапшырма.  
Дила, хаки-гәрәз үзрә һәјатын хәркәһин  
гурма,

<sup>1</sup> Әдәбијатшүнаслыг терминләри лүғәти. Бақы, 1978, сәһ. 175



"Көнүл, та вар элиндә чами-меј" тәсбиһә әл  
урма,  
Намаз әһлинә ујма, онлар илә дурма, отурма".

Јүрәкләрдә әсәр олмаз, рәјали ағлајан  
башдан,  
Сәдагәт әһли олсан, сөзләрин ох тәк кечәр  
дашдан,  
Ибадәт ајры салмагдырса, кәр гардашы  
гардашдан  
"Әкилиб сәчдәјә салма фәрагәт тачыны  
башдан,  
Вүзудан су сәпиб раһәт јухусин көздән  
учурма".

Мәһәббәт шәм'ини дәсти-ғәсавәт илә  
сөндирмә,  
Мәһәббәт намини гәсб ејләјән әһбаби  
диндирмә.  
Көнүл, мејханә әһлисән, меј ич, мәсләк  
дәкишдирмә.  
"Сагын, памал олурсан бурија тәк, мәсчидә  
кирмә,  
Әкәр начар кирсән, онда мәнбәр кими чох  
дурма".

Тәғафүл әһли гој тәғјир версин мәзһәбә,  
кишә;  
Кәләғу күркәсә, чәмдәк јемәкдир мүттәсил  
пешә.  
Дөвран рајәндә әждәр тәк әјалындан етмәз  
әндишә,

\* Тәхмисдә гәзәлин мәтлә бейтиндәки "сәччадәјә  
басма ајаг" ифадәси әвәзинә "та вар элиндә чами-  
меј" ифадәси ишләнмишдир ки, бу да С.Ә.Ширвани-  
нинин һәмин гәзәлә мә'лум нәзирәсиндән кәлмәдир.

әндишә,  
"Мүәззин наләсин алма гулағә, дүшмә  
тәшвишә,  
Чәһәннәм гапысын ачдырма, заһидин хәбәрин  
сорма".  
Мәчазын мүхтәлиф јолларына заһид илә  
кетмә,  
Һәгигәт кујинә јол тап, мә'зури һеј инчитмә,  
"Өзүн әрбаби-рә'ј ол, кәнди́ни тәғлидә  
өкрәтмә,  
"Фәчиһи санма садиг, мүфтинин гөвлинә фе'л  
етмә,  
Имамы билмә агил, ихтијарын она тапшырма".

Кејиб рәхти ријаны, заһид ејләр чәмә  
сәрвәтләр,  
Өзү мәзмум аләмкән едәр халиғә  
мәзәммәтләр,  
Буһаји мујә ујма кәр сәнә хәлг етсә  
зәһмәтләр,  
"Чәмаәт издиһами мәсчидә салмыш  
кәдурәтләр,  
Кәдурәт үзрә лүтф ет, бир кәдурәт сән дә  
артырма".

Нејстани-вәфадә, еј сәдагәт, булмадығ  
шәһдин,  
Неј налан дилилә сөјләнир нә имиш кечән  
әһдин,  
Сагын, биһудәдир, Мәнсур, бу бунјадсыз  
зәһдин,  
"Фүзули, бәһрә вермәз таәти-нагис, нәдир  
чәһдин,  
Кәрәм гыл, зәрғи таәт сурәтиндә һәддән  
ашурма".

С.Мәнсурун поетик јарадычылығынын әсас һис-  
сәсини тәшкил едән сатирик ше'рләриндә тохунул-

муш проблемләр, мүрачиәт едилмиш мөвзулар олдуҗа әһатәли вә рәнкарәнқдир. Онун сатирик ше'рләриндә дә милләт дәрди, милләт җайҗысы өн плана чөкилмишдир. Исте'дадлы шаир лирик ше'рләриндә милләтин фачиәсиндөн, мәшәггәт вә мәһрумијәтләриндән доған кәдәрини үмумиләшдиридисә, сатирик ше'рләриндә милләтин әтрафыны саран ичтимаи-сијаси, игтисади-мә'нәви бәлаларын нөвбәнөв тәзаһур формаларыны, онлары доғуран сәбәвләри ачмаға чалышмышдыр.

С.Мәнсуру өн чох нараһат едән милләтин ичтимаи һәјатдакы гејри-фәаллығы, әталәт кирдабында батыб галмасы иди. Онун "Бакылы", "Молла", "Мәрсижәхан дејир ки...", "Интиликентик", "Сәд шүкүр", "Чых", "Сөјүшүн", "Олсун", "Бәнзәтмә", "Бир мө'мин авропалыја хитабы", "Еј интиликентчик, узаг ол гары анандан" вә б. онларла сатиралары маһијәт е'тибары илә милләт өвладынын мадди мәһрумијәтләр мәнкәнәсиндә боғулмаға, һөкумәт адамындан гамчы јемәјә, газанчынын, вар-дөвләтинин әлиндән алынмасына, дини "гулдурчулуг түфәнкинә" (М.Ә.Сабир) дөндәрмиш бә'зи дин хадимләринин әмәләринә, бид'әт ајрылығына, "интиликентлиј"ин хәстә тәрәфләринә, шүррлары буховлајан керилијә, дүшүнчә тәрзинин чылызлығына, ушагларын тәһсил вә тәрбијәсиндә јол верилән һәдсиз гүсурлара ифрат дөзүмлүлүјү, бир сөзлә, һәгиги инсани јашајыш үчүн зәрури олан нә варса, она гаршы кәстәрилән лагејдлији тәнғид поезијасыдыр.

"С.Мәнсурун сатирик бир дил илә диндирдији типләрин һамысынын гулаглары сәсдә, кәзләри јолда иди. Амма кими кәзләјирдиләр, нәји кәзләјирдиләр? Бу, һеч кәсә мә'лум дејилди. "Алчаг тәбәгә" һәләлик чајханаларда зурна чалмаг, сонра да Губа мејданында көһнә палтар алыб сатмаг илә мәшғул иди. "Хырда түччар" буғда унуна арпа уну гатыб чамааты алдадырды. "Чаванларымыз" сәһәрә

кими казинода әјләширди. "Милјончуларымыз" даһа артыг гәддарлашыр, "молла" һәмишәки кими еһсан јемәјә чан атыр, "интиликент"ин кәзләринә һәр шеј гәдәһ шәклиндә көрүнүр, "ричәми-һөкумәт" халгын јолуну гаја кими кәсиб керижә җайтарыр, "актјор" бир парча чәрәк наминә һамыны әјләндирмәјә, күлдүрмәјә сә'ј кәстәрирди"<sup>1</sup>.

"Еј интиликентчик, узаг ол гары анандан" сатирасындан ашағыдакы парчаја диггәт јетирәк:

"Сән дипломат оғлан, сәнә лазымдымы

вичдан?

Мәсләк дедијин шеј, бир ағыр јүкдүр, еј оғлан!  
Инсафә гулаг вермә ки, пустој галу хәрман.  
Полтика кәрәк олсун ки, дола бәлкә

чибишдан...

Еј дипломат оғлан, узаг ол гары анандан,

Чох истә беш-он бистини, динары анандан...

Бу парчада шаир дипломат оғлана сатирик мәсләһәтләрилә онун шүүр сәвијәсинин ашағылығыны, дүшүнчә тәрзинин, мараг даирәсинин дарлығыны, ичтимаи идеалдан мәһрумлуғуну сәнәткарлыгла үзә чыхарыр.

С.Мәнсур сатирик јарадычылығы илә Сабир әдәби мөктәбинин нүмәјәндәсидир. Онун сатиралары мөвзу вә идејасы, бәдии форма, тәсвир усуллары вә васитәләри бахымындан Сабир ше'ринә чох јахындыр. Тәдгигатларда С.Мәнсурун Сабирлә мүҗәрисәдә "кәрчәклик һадисәләрини тәнғидиндә маарифчи реализмдән ирәли кедә билмәмәси" (Т.Новрузов) гејд олунмушдур. Бу доғрудур. Лакин мәһз елә бу чәһәти онун сатирик јарадачылығынын мәһдуд чәһәти кими јох, шаирин һәјат һадисәләрини

<sup>1</sup> Т.Новрузов. Сабир әдәби мөктәби. Бақы, Јазычы, 1992, сәһ. 202.

өзүнәмәхсус бир дүнжакөрүшү мөвгөјиндөн сәнәт фактына чевирмәк исте'-дадына малик олмасы кими гиймәтләндирмәк дә олар.

Фикримизчә, С.Мәнсур сатирасында фәрди "мән"ин даһа тез-тез үзә чыхмасы, чидди сөzlә сатиранын бә'зи һалларда чулғашмасы да орижинал үслубун әламәтләридир.

Бүтүн исте'дадлы адамлар кими С.Мәнсурун да мараг даирәси кениш олмушдур.

1907-чи илдә "Сәфа" адлы маариф чәмијјәти јарананда С.Мәнсур онун фәалијјәтинин әсас тәнзимләјичиләриндән бир олмушдур. Бу чәмијјәтин тәркибиндә театр шә'бәси дә јарадылмышдыр. Шә'-бә әтрафына хејли исте'дадлы режиссор вә актјор гүввәси топлајараг мүвәффәгийјәтлә фәалијјәт кәс-тәрмишдир.

Көркәмли зијалыларын јубилејләринин кечирилмәси, театр труппасынын Азәрбајчанын мүх-тәлиф шәһәр вә кәндләринә гострол сәфәрләринин тәшкили "Сәфа" чәмијјәтинин әсас фәалијјәт истигамәтләриндән иди. С.Мәнсур бу мүтәрәгги тәдбирләрин даһа тез-тез һәјата кечирилмәсиндә бачарығыны әсиркәмәмишдир. "Сәфа"нын Азәрбајчан мөдәниј-јәти тарихиндәки мвгөјиндән данышаркән бу чәмиј-јәтдә С.Мәнсурун фәалијјәти илә бағлы театр тарихчиси Ч.Чәфәров јазыр: "Сәфа"нын ән фәал үзвләри ичәрисиндә Азәрбајчан театрында хејли хидмәтләри олан, сәһнәмизә бир сыра тәрчүмә, тәбдил ("Әһдә вәфа") вә орижинал ("Дәрвиш", "Чинајәт", "Мүкафат" вә с.) әсәрләр верән С.Мәнсур хүсуси јер тутурду. А.М.Шәрифзадә кими бөјүк бир сәнәткарын сәһнәјә чәлб едилмәсиндә онун мүтәрәгги ролу олмушдур"<sup>1</sup>.

С.Мәнсур халгын маарифләnmәси уғрунда јорул-мадан мүбаризә апарырды. О, халгын маарифләn-мәсиндә китабхана вә гираәтханаларын ролуна мүстәсна әһәмијјәт верир, Азәрбајчанын мүхтәлиф рекионларында, о чүмләдән Губадә, Көјчајда, Кән-чәдә вә б. јерләрдә китабхана-гираәтхана ишләри-нин тәшкилинә чалышырды. Онун "Гираәтхана вә китабхана һаггында", "Гираәтхана ишләри", "Гираәт ишләри" вә б. мөгаләләри дә бу мүнәсибәтлә јазылмышдыр.

С.Мәнсур Азәрбајчан мусигисини, хүсусән муға-маты көзәл билмиш, тар чалмасы вә муғам охумасы илә она гулаг асанлары һејран етмишдир.

Шимшәк кими чахыб кечән гыса бир өмрлә С.Мәнсур Азәрбајчан театры тарихиндә дә дәрин из гојуб кетмишдир. Онун бу сәһәдәки фәалијјәти ики истигамәтли олмушдур. Бүтүн варлығы илә Азәрбај-чан театрынын инкишафына чалышан С.Мәнсур бир тәрәфдән театра орижинал вә тәрчүмә пјесләри тәгдим етмиш, диқәр тәрәфдән исә өзү исте'дадлы бир артист кими театр сәһнәсиндә уғурла чыхыш етмишдир.

С.Мәнсурун түрк јазычысы Шәмсәддин Самидән "Кавеји-әһәнкәр" (1912) вә "Әһдә вәфа" (1913) пјесләрини Азәрбајчан дилинә тәбдил етмиш, һәр ики әсәр илләр боју сәһнәдән дүшмәмиш, тама-шачыларын дәрин рәғбәтини газанмышдыр. һәмин илләрин мәтбуат органларында - "Игбал", "Каспи", "Театр и искусство" вә б. гәзет вә мәчмуәләрдә һәр ики әсәрин тамашасыны, еләчә дә С.Мәнсурун актјорлуг мәһарәтини тәгдир едән чохла хәбәр вә мөгалә тигли јазыларә раст кәлирик.

С.Мәнсур "Дәрвиш вә Зејнәб", "Маариф", "Чинајәт", "Актјор", "Дөвләтин тәһсили вә тә'сири", "Мүкафат" вә б. пјесләрини дә јазмыш, онларын бә'зиләри "Тәнгид-тәблиғ" театрында кәстәрилмиш-дир.

<sup>1</sup> Ч.Чәфәров. Азәрбајчан театры (1873-1973). Бақы, Азәрнәшр, 1974. сәһ. 67.

С.Мәнсурун һәјаты чидди мәһрумијәтләр ичәрисиндә кечсә дә (о, бир мүддәт. Мустафа Рәсулов, Ағабала Гулијев, Ашурбәјов, Нағијев вә б. дәвләтликләрин конторларында мұһасиблик едәрәк күзәрәныны тә'мин етмишдир), сәнәт аләмидән гәтијјән ајрылмамыш, 1925-чи илдә Азәрбајҗан әдәбијәт чәмијәти јаранандан сонра онун ән фәал үзвәриндән бири вә тәфтиш комиссијасынын үзвү олмушдур.

1922-чи илдән С.Мәнсур Дәвләт План Идарәсиндә мә'сул вәзифәдә ишләмиш, ејни заманда Али Игтисади Шуранын органы олан "Игтисади хәбәрләр" мәчмуәсиндә малијјә вә тәсәррүфат мүдири вәзифәсиндә чалышмышдыр.

С.Мәнсур 1927-чи илдә јанвар ајынын 3-дә вәфат етмишдир. Онун өлүмү илә әлагәдар "Јени фикир" гәзетиндә ики, "Игтисади хәбәрләр" мәчмуәсиндә (1927) бир кениш некролог-мәгалә верилмиш, бу јазыларда шаирин һәјаты вә фәалијјәти мүәјјән гәдәр ишығландырылмыш, мұәллифләр С.Мәнсуру "түрк шаир вә әдибләри арасында шанлы бир ад газанан вә јени түрк әдәбијәтиндә өзүнә көркәмли бир јер тутмуш" "кениш вә рәван тәбли" халг шаири кими јүксәк гијмәтләндирмишләр.

Бу јазыларын һамысында С.Мәнсурун күчлү поетик исте'дада малик олмасы јеқдилликлә е'тираф олунмушдур. С.Мәнсурун һәјат вә јарадычылыг амалы "Јени фикир" гәзетиндә "Һ.М." имзасы илә верилән "Сәмәд Мәнсурун һәјат вә фәалијјәти" адлы јазыда (1927, N 1301) белә гијмәтләндирилир: "Халгынын нә дәрәчәдә надан олуб бәшәрин мәдәнијјәтиндән мәһрум галдығыны көрән шаир тәбии бу халгын савад вә елм сәһәсиндә ирәлиләмәсинә чалышмышдыр вә өз әсәрләриндә наданлыға лә'нәт охумагла бәрәбәр, вәтәндашларыны елмә, билијә, дәрсә, мәктәбә чағырмышдыр".

С.Мәнсур сәнәтинин идеја истигамәтини мүәј-јәнләшдирмәк бахымындан Гәдир Мәрданлынын да фикри марағлыдыр: "Даима һәјатында тәсадүф етдији ачы һәгигәтләри "ачы күлүшләр" кими тәсвир етмәклә бәрәбәр истибададын гәһри алтында инлә-јән мәзлум түрк халгынын маариф чәбһәсиндә чалышмасы вә даһа доғрусу, чалышмалары сәјәсиндә сәадәтә чатанлардан биридир".

С.Мәнсурун вәфаты мұнасибәтилә јазылмыш мәгаләләрин ифадә етдији әсас фикирләрдән бири дә бу иди ки, онун әсәрләринин мұхтәлиф мәтбуат органларындан топланыб, бир китаб һалында нәшр едилмәси вә өјрәнилмәси әдәбијәт чәмијјәтинин тә'хирәсалынмаз бир вәзифәсидир вә бу ишин көрүлмәси "Сәмәд Мәнсура ән бөјүк һәјкәл, ән бөјүк јадикар олар".

Репрессијадан јенидәнгурманын әрәфәсинә-дәк олан дөврдә исте'дадлы шаиримизә белә бир һәјкәл гојулмады. Она бу һәјкәли гојмаг истәјәнләрин дә арзусу үрәјиндә галды (Низами адына Әдәбијәт Институтунун баш елми ишчиси Әли һәјдәр һүсәјнов С.Мәнсурун ше'р, пјес, фелјетон вә мәгаләләрини топлајараг, китаб тәртиб етмиш, лакин нәшринә мүвәффәг ола билмәмишдир). Бу илләрдә С.Мәнсурун өзү вә сөзү әдәби ичтимаијјәтдән кизләдилмишдир. Дөврүн аб-һавасынын тә'сири илә елми арашдырмаларда онун јарадычылыгы биртәрәфли гијмәтләндирилмәјә, шаирин дәрк олунмуш ачы вә амансыз һәгигәтләрдән доған кәдәри "пессимизм", "јени јолун уғуруну көрүб гијмәтләндирә билмәмәк" кими мә'наландырылмыш, шаир "мұһафизәкарлығы мұдафиә етмәкдә" вә "көһнә мәсләкдән әл чәкмәмәк"дә (Н.Ахундов) тәгсирләндирилмиш, ән јахшы һалда исә онун адынын вә фәалијјәтинин үстүндән сүкутла кечилмишдир. Елә бу сәбәбдән-дир ки, әсрин әввәлләриндә "Молла Нәсрәддин" жураналынын тә'сири илә нәшр олунан бир чох

сатирик жураналлар, онларын нашир вә редакторларынын, мүһәррирләринин фәалијјети диггәтлә арашдырылдығы һалда, С.Мәнсурун нашири олдуғу һәфтәлик сатира журналы "Шейпур" (1918-1919) бу дәстәдән аралы салынмышдыр. һәмин дөврдә С.Мәнсур анчаг үрәкләрдә јашамыш, ону таныјанларын гәлбиндә өзүнә "һәпси рәнкидир" мүәллифи кими әбәди һәјкәл гојмушдур. О илләрдә кизли, инди исә чәкинмәдән классикаја мејлли һәр бир адам С.Мәнсур ады кәләндә бу ше'ри өзбәр сөјләјиб, ондакы дәрин мә'наны вә јүксәк сәнәткарлығы ачыгламагдан ләззәт алмышдыр.

1981-чи илдә Чәфәр Рәмзи Исмајылзаде Ба-лаханы шаирләринин ше'рләриндән ибарәт "Дејилән сөз јадикардыр" адында бир топлу нәшр етдирмиш вә бураја С.Мәнсурдан да једди ше'р дахил етмишдир. Әдәби ичтимаијјәтин диггәтинин С.Мәнсура доғру јөнәлмәсиндә илк аддым кими бу иш, шүбһәсиз, мүһүм рол ојнамыш, бундан сонра исте'дәдлы шаирин әтрафыны бүрүјән буз гаты јаваш-јаваш әримәјә башламышдыр.

1986-чы илдә А.Заманов вә К.Әлијевин биркә тәртиб етдикләри "Молла Нәсрәддинчи шаирләр" китабында С.Мәнсурун сатирик ше'рләриндән он доғгузу, бир гәдәр сонра исә "Дејилән сөз јадикардыр" китабынын јени нәшриндә даһа дөрд ше'ри ишыг үзү көрмүшдүр.

80-чи илләрин сонларына доғру С.Мәнсура мараг һәм онун јарадычылығындан бә'зи нүмунәләрин нәшри истигамәтиндә, һәм дә һәјаты вә јарадычылығынын јени көзлә, објектив шәкилдә арашдырлмасына доғру илк аддымларын атылмасында өзүнү көстәрир. Бу илләрдә тәдигатчы алимләримиздән Н.Гәһрәманов вә А.Абдуллазадәнин шаирин һәјат вә сәнәт тәлејинин бә'зи

мәгамларыны ишыгландыран мәгаләләри диггәти чәлб едир<sup>1</sup>.

"Одлар јурду" гәзетиндә (ијун 1990) Б.Мәмәдов шаирин индијә гәдәр чап олунмамыш вә "ингилаб пәрдәси алтында Гафгазда, хүсусән дә Азәрбајчанда јенидән рус империјасынын бәргә-рар едилмәсинә" кәскин сатирик мүнасибәтини ифадә едән ше'рини, "Далға" гәзетиндә исә (9-15 ијул 1991) Ә.Әлијев "Әвладларыма вәсијјәтим"и илк дө-фә олараг мүасир охучуларә тәгдим едир.

С.Мәнсурун ше'рләриндән сечмә нүмунәләрлә бирликдә онун һәјаты вә чохтәрәфли јарадычылығы һаггында бу сәтирләрин мүәллифинин "Новруз" гәзетиндә (15 октябр 1991) илк кениш мәгаләси чап олунур. Шаирин һәјат вә сәнәт тәлеји һаггында мәгаләдәки зәнкин мә'лумат әдәби ичтимаијјәтдә вә кениш охучу күтләсиндә С.Мәнсура марағын даһа да артмасына сәбәб олур. һәмин гәзетин 21 мај 1992-чи ил нөмрәсиндә Аббас Чинкизин 20-чи илләрдә С.Мәнсура, хүсусән, "һәпси рәнкидир" ше'ринә гаршы јөнәлмиш иттиһамлар, һагсыз тәнгидләр, һүчумлардан сөз ачан мәгаләсинин әввәлиндә верилән гејд дә бу марагдан хәбәр верир: "Новруз"ун 15 октябр 1991-чи ил тарихли нөмрәсиндә шаир С.Мәнсур барәдә верилән материаллар охучуларын марағына сәбәб олмушдур. Шаир һаггындакы мә'луматы бир аз да кенишләндирмәк мәгсәдилә мән дә бә'зи мүлаһизәләримиз сөјләмәк истәрдим"<sup>2</sup>. Аббас Чинкиз мәгаләнин сонунда шаирин "Гачмаг

<sup>1</sup> Н. Гәһрәманов. Бир өмрүн рәнкләри. "Әдәбијјат вә инчәсәнәт" гәзети, 18 сентјабр 1987-чи ил; А.Абдуллазаде. "Сәдагәт үмидли". "Бакы" гәзети, 7 јанвар 1988-чи ил.

<sup>2</sup> Аббас Чинкиз. Әһвала мүвафиг сәнәткар сөзү. "Новруз" гәзети, 21 мај 1992-чи ил.

күнүдүр" və "Ваһид Русија"ја итһаф" ше'рләрини дә вермишдир.

Сабиршүнас алим Т.Новрузов исә "Сабир вә давамчылары" (1988)," Сабир әдәби мәктәби" (1992) китабларында С.Мәнсурдан Сабир әдәби мәктәбинин нүмајәндәси кими ғысача бәһс етмишдир.

С.Мәнсуру талесиз шаир адландырырлар. Инди елә бир вахтдыр ки, јашадығы чәмијјәтдән, мүһитдән ән ағыр зәрбә аланларын белә талеји өзүнә гәјтарылыр. С.Мәнсурун әсәрләрини тезликлә чап етмәк, әдәбијјат вә инчәсәнәт тарихимиздәки јерини мүәјјәнләшдириб һалал һаггыны, әлиндән алынмыш зијалы, шаир талејини өзүнә гәјтармаг бизим кечмиш вә кәләчәк нәсилләр гаршысында ән мүгәддәс борчумуздур.

## МӘНБӘЛӘР:

1.Абдуллазәдә А. Сәдагәт үмидли (XX әсрдә јашамыш Сәмәд Мәнсур һаггында). "Бақы" гәз. 7 јанвар 1988-чи ил.

2.Азәрбајчан театрынын салнамәси (1850-1920). Бақы, 1975. (тәртиб едәни Г.Мәммәдли).

3.Ахундов Н. Азәрбајчан сатира журналлары (1906-1920-чи илләр). Бақы. Азәрб. ССР ЕА нәшријаты, 1968.

4.Гәһрәманов Н. Бир өмрүн рәнкләри. "Әдә-бијјат вә инчәсәнәт" гәз. 18 сентјабр 1987-чи ил.

5.Дејилән сөз јадикардыр. Бақы, "Јазычы", 1981. (топлајыб тәртиб едәни Ч.Р.Исмајылзадә).

6.Дејилән сөз јадикардыр. Бақы, "Јазычы", 1987. (топлајыб тәртиб едәни Ч.Р.Исмајылзадә).

7.Мәммәдов Б. Бир ше'рин талеји, "Одлар јурду" гәз. Ијун 1990-чы ил.

8.Мәнсур С. Өвладларыма вәсијјәтләрим. "Далға" гәзети. 15 ијул 1991-чи ил.

9.Мәнсур С. Ше'рләр. "Новруз" гәз. 15 октјабр 1991-чи ил. (тәгдим едәни Т.Саламоғлу).

10.Мәнсур С. Гачмаг күнүдүр. "Ваһид Русија" ја итһаф. (ше'рләр). "Новруз" гәз. 21 мај 1992-чи ил. (Тәгдим едәни А.Чинкиз).

11.Молла Нәсрәддинчи шаирләр. Бақы. "Јазычы", 1986. (Тәртиб едәни А.Заманов, К.Әлијев).

12. Мәрданлы Г. Сәмәд Мәнсурун тәрчүмеји-һалы. "Игтисади хәбәрләр" мәч. 1927. N 1.

13. Новрузов Т. Сабир вә давамчылары. Бақы, 1988.

14. Новрузов Т. Сабир әдәби мәктәби. Бақы, "Јазычы", 1992.

15.Саламоғлу Т. Талесиз шаирин талеји. "Новруз" гәз. 15 октјабр 1991-чи ил.

16.Саламоғлу Т. Бир тәхмис һаггында. "Азәрбајчанын сәси" гәз. 1 феврал 1992-чи ил.

17. Һ.М. Сәмәд Мәнсурун һәјат вә фәалијјәти. "Јени фикир" гәз. 30 јанвар 1927-чи ил.

18. Чәфәров Ч. Азәрбајчан театры (1873-1973). Бақы, Азәрнәшр, 1974.

19.Чинкиз А. Әһвала мүвафиг сәнәткар сөзү. "Новруз" гәз. 21 мај 1992-чи ил.

20. Шаир Сәмәд Мәнсурун вәфаты мүнәсибәтилә. "Јени фикир" гәз. 8 јанвар 1992-чи ил.

## РЕПРЕССИЈАНЫН МӘНКӘНӘСИНДӘ

### (Ә.Чавад поезиясы 20-чи илләрдә)

30-чу илләрин дәһшәтли репрессиясы илә әләгәдар Ә.Чавад ше'ри узун бир дөвр халгдан кизләдилмишдир. Јалныз 1958-чи илдә (шаирин рәсми бәраәтиндән сонра) онун ше'рләринин чох кичик бир гисми чохлу тәһрифләр вә "гајчыланмыш", идеоложи чәһәтдән зәрәрсизләшдирилмиш шәкилдә мөјдана чыхарылмышдыр. Бунун өзү Чавад-севәрләрә әз да олса тәсәлли олмушдур. Чавад ше'ринин аиринә,сөһринә јахшы бөләд оланларда, нәһәјәт, Чавад һәгигәтинин бир күн бүтүн чылпагылыгы илә орталыга гојулачағына дәрин бир инам јаранмышдыр.

Ә.Чавад феномени Азәрбајчан, еләчә дә түрк дүнјасында бу күнүмүзүн милли һәгигәти, түрк һәгигәти кими мәшһурдурса, бу һәгигәтин әсл маһијәтинин ачылмасы, халга чатдырылмасы иши чавадшүнасларын кәркин,јорулмаз фәалијјәти илә бағлыдыр.

Ашкарлыг, милли мүстәгиллик вә демократија шәраитиндә Милли Демократик Республика дөврүнүн ән мәшһур шаиринин һәјаты, ичтимаи-сијасы, әдәби-мәдәни, педагожи фәалијјәти кифәјәт гәдәр арашдырылмыш, шаирин муһакимәси илә бағлы ДТК архивләриндәки материаллара гәдәр тәдгиг олунмуш, јашадыгы мә'налы өмрүн күнләринә мөјјән ајдынлыг кәтирилмишдир. Бу мә'надә Азәрбајчанда чавадшүнас алим кими Ә.Саләддинин гејри-ади зәһмәтини, Түркіјәдә исә Ирфан Мурад Јылдырымын әмәјини хүсуси гијмәтләндирмәлијик.

Ә.Саләддин шаирин һәјат вә јарадычылыг јолундан бәһс едән монографија чап етдирмиш, әсәрлә-

ринин ики чилдлијини кениш охучу күтләсинә чатдырмышдыр. И.М.Јылдырымын Ә.Чавадын һәјаты вә јарадычылыгы һаггындакы тәдгигатларындан вә шаирин ше'рләриндән хејли нүмунә верилимш "Салам түркүн бајрагына" китабы Ә.Чавады өз милли шаирләри гәдәр севиб гијмәтләндирән Түркіјәли сојдашларымыза чох гијмәтли төһфә олмушдур.

Тәбии ки, доғма јурду Азәрбајчанда даһа чох тәдгиг едилмиш, әдәбијатшүнас алимләримиздән Б.Нәбијев, И.Ағәјев, А.Әлијева, Б.Әһмәдов, А.Мәмәдов вә башгаларынын Ә.Чавадын ирсинин нәшри, тәдгиги, һәјатынын гаранлыг сәһифәләрини ашкарламаг бахымындан гијмәтли мөгәләләри хүсуси гејд олунмалыдыр.

Бүтүн бунларла јанашы, бир һәгигәти дә гејд етмәлијик ки, Ә.Чавадын һәјаты вә чохсаһәли фәалијјәтинин өјрәнилмәси, әсәрләринин нәшр едиләрәк бу күнкү охучуја чатдырылмасы сәвијјәси нә гәдәр разылыг доғурусса, шаирин поезиясынын профессионал әдәбијатшүнаслыг тәләбләри нөгтеји-нәзәриндән өјрәнилмәси вәзијјәти бир о гәдәр нараһатлыг доғурусса. Әслиндә бу да тәбиидир. Чүнки репрессиянын ән дәһшәтли зәрбәсини алан бир шаирин кениш охучу күтләсинә чатдырылмасы үчүн илк көрүләчәк иш елә онун әсәрләринин имкан дахилиндә чапы, һәјат вә фәалијјәтинин ишыгландырылмасы ола биләрди. Бу, чавадшүнаслыгда илкин мәрһәлә, һәм дә ән зәрури мәрһәлә кими гијмәтләндирилмәлидир. Јухарыда адларыны чәқдијимиз тәдгигатларда бу мәрһәләнин үзәринә дүшән вәзифәләрлә бағлы хејли иш көрүлмүшдүр. Чавадшүнаслыгын бундан сонракы мәрһәләси онун поезиясынын мөвзу, идеја мәзмун, сәнәткарлыг кејфијјәтләри бахымындан даһа әтрафлы өјрәнилмәсиндән, јә'ни арашдырмаларын енинә јох, дәрининә истигамәт алмасындан ибарәт олмалыдыр. Әлбәттә, бу һеч дә Чавадын әсәрләринин нәшр

ишинин вә јахуд һәјатынын өјрәнилмәсинин сона јетдији демәк дејил, әксинә, бу сәһәдә дә јарадычылыг ахтарышларынын кәркинликлә давам етдирилмәси демәкдир.

Истәр Азәрбајҗан, истәрсә дә түрк әдәбиј-јатшүнаслығында Ә.Ҷавадын јарадычылыгы әсасән ики дөврә бөлүнмүшдүр. 1920-чи илә гәдәрки јарадычылыгы биринчи дөвр, 1920-чи илдән сонрақы јарадычылыгы икинчи дөвр кими кәтүрүлмүшдүр. Ә.Ҷавадын јарадычылыгынын бу ики дөврә ајрылараг өјрәнилмәси, тәбии ки, 1920-чи илдән сонра Азәрбајҗанда јени сijasи режимин бәргәрар олмасы илә бағлы иди. Тәдгигатчыларын демәк олар ки, һамысы биринчи дөврә дахил олан 1918-1920-чи илләри Ә.Ҷавадын јарадычылыгынын ән парлаг вә мәһсулдар мәрһәләси кими гиймәтләндирилләр. Бу доғрудур. Лакин бә'зи тәдгигатларда шаирин 1920-чи илдән сонрақы јарадычылыгынын лазымынча гиймәтләндирилмәси, мүәјјән мә'нада һәтта кәздән салынмасы чидди нараһатлыг доғурур. Бу мә'нада А.Әлијеванын Ә.Ҷавадын сөвет дөврү јарадычылыгына зиддијјәтли мөвгедән јанашмасыны гејд етмәк лазым кәлир. Онун 1991-чи илдә Ә.Ҷавадын ше'рләриндән ибарәт чап етдирдији китабчадакы он сәккиз ше'рдән беши шаирин сөвет дөврү јарадычылыгына аиддир. "Өн сөз"дә "Јениләрә", "Унудулмуш севда", "Көј кәл", "Сән ағлама", "Шәрги" адлы бу ше'рләри А.Әлијева Ә.Ҷавадын 1918-1920-чи илләрдә јаздыгы ше'рләрлә бир сырада сечмә нүмунәләр кими тәгдим едир вә онларын идеја мөзмуну илә бағлы јығчам, лакин марағлы мұлаһизәләр сөјләјир<sup>1</sup>. Лакин А.Әлијева бир ил сонра чап етдирдији мөгаләсиндә бу доғру мұлаһизәләри даһа да инкишаф етдирмәк әвезинә, Ә.Ҷавадын совет дөврү јарадычылыгы һаг-

ғында әввәлки мұлаһизәләрини нәинки тамамламајан, һәтта онларла зиддијјәт тәшкил едән белә бир мұлаһизә ирәли сүрүр: "Совет дөврү Ә.Ҷавад ше'ринин гүрүбу, имканларынын мөһдудлашдырылмасы, истә'дадынын боғулмасы дөврү кими сәчиј-јәләндирилмәлидир. Ә.Ҷавадын әсл шаирлик шөһрәти вә гүдрәти Азәрбајҗанын азадлыгы илә ејни заманда доғулду вә азадлыгын мөһви илә дә сүгута уғрады"<sup>1</sup>.

Совет дөврүндә Ә.Ҷавадын имканларынын мөһдудлашдырылмасы, истә'дадынын боғулмасы мұлаһизәси илә гисмән разылашмаг мүмкүндүр. Лакин Ә.Ҷавадын әсл шаирлик шөһрәтинин Азәрбајҗанын азадлыгы илә ејни заманда доғулуб, азадлыгын мөһви илә дә сүгута уғрадыгыны сөјләмәк әсассыз бир мұлаһизә олдуғу кими, совет дөврүнү Ә.Ҷавад ше'ринин гүрүбу кими мә'наландырмаг да объективликдән кәнар бир фикирдир. Чүнки Ә.Ҷавад бир шаир кими Азәрбајҗанын азадлыгындан хәјли габаг, 1916-чы илдә чап олунмуш "Гошма" ше'рләр китабы илә шөһрәтләнмәјә башламышды. Азәрбајҗан Милли Демократик Республикасы дөврүндә мәтбуатда вә "Далға" (1919) китабында чап олунмуш ше'рләри исә ону даһа артыг шөһрәтләндирилмишди. Бу мұлаһизәнин тәсдигинә шаирин сағлығында онун китаблары һаггында хәјирхәһ мөвгедән јазылмыш мөгаләләрдә дә растлашырыг: "Һәссас вә гәлби бир шаир олан Ә.Ҷавад әфәндинин "Гошма" гәдәр зөвчи-сәлими охшајан нәфис бир әсәри даһа мөвгеји интишара гојулмуш... "Гошма" ибтидаи һиссләри, јени доған илһамати-шаиранәји хүсуси бир сәнәтлә тәрсим едән бир әсәр иди. "Далға" һәр шејин кәлиб кечичи, далға кими бир тәләтүм илә совуруб учучу олдуғуну

<sup>1</sup> Әһмәд Ҷавад. һагг бағыран сәс. Бақы, 1991.

<sup>1</sup> Азәрбајҗан Демократик Республикасы (Мөгаләләр топлусу). Бақы, Азәрнәшр, 1992, сәһ. 151.



анладан, мәнәлы, мүасир, мунис бир китаби-тәһәззүн вә сүрүрдур"<sup>1</sup>.

Совет дөврүндә чап имканларынын мөһдудлашдырылмасы милли бир шаир кими шөһрәтләнмәјә имкан вермәмәишдисә дә, о, гүдрәтли бир шаир олага галмышды. Мәһз һәмин дөврдә јаздыларыны чапа вермәјән сәнәткарын "сандыг әдәбијаты јаратмагда" күнаһландырылмасы, о илләрин мөһсулу олан чохла чап олунмамыш ше'рләринин мөвчудлуғу фактлары да Ә.Чавадын "сүгута уграмајан гүдрәтиндән" хәбәр верир.

Дикәр бир тәрәфдән, совет дөврүндә јазылмыш олса белә, бә'зиләринин үзәриндә һәтта сијаси режимин кәскин тә'сири һисс олунса да белә, чох чидди тәһлил сүзкәчиндән кечирмәдән Ә.Чавад кими милли бир шаирин бүтөв бир дөвр јарадычылығынын үстүндән хәтт чәкмәк дүз-күн елми мөвге сајыла билмәз.

Түркијәли һәмкарымыз И.М.Јылдырым да Ә.Чавадын јарадычылығыны ики бөлүмдә арашдырмағы мөгсәдәүјүн сајыр. "Биз шаирин 1920-чи илдән өнчәсиндәки ше'рләрилә севинчини, чошгусуну, сәмијјәтини, миллијјәтчи јөнүнү таныјачағыз" - дөјән<sup>2</sup> тәдгигатчынын шаирин јарадычылығынын бу дөврү илә бағлы мұлаһизәләри бәдиә материалын, шаирин јашадығы мұһитин сәчијјәсини ғыса, ајдын вә доғру әкс етдирир. Лакин И.М.Јылдырым Ә.Чавадын совет дөврү јарадычылығында онун милли дүјғу вә фикирләринә, туранчылыг идејаларына, бир сөзлә мұбаризәсини символик тәрздә олса да, давам етдирмәси мөсәләсинә тохунса да, белә бир үмумиләшдиричи гәнаәтә кәлир: "1920-чи

илдән сонрақы ше'рләриндә исә буналымларыны, чәрәсизликләрини, ачыларыны изләјәчөкиз"<sup>1</sup>. Һалбуки шаирин 1920-чи илдән сонрақы ше'рләриндә шаирин сәмими дүјғуларынын, мұбаризә әһвал-руһијјәсинин тәрчүманы кими гијмәтләндирилә биләчөк хејли нүмунәләр вардыр.

Гејд етмәк лазым кәлир ки, Ә.Чавадын јарадычылығынын биринчи дөврүнү сон дәрәчә јүксәк гијмәтләндириб, совет дөврү јарадычылығыны һәр-тәрәfli тәһлил етмәдән лазымынча гијмәтләндир-мәмәк нә гәдәр јанлышдырса, 1920-чи илдән сонра-қы јарадычылығыны, ирәлијә доғру инкишаф мәнәсында, "дөнүш дөврү" кими гијмәтләндирмәк дә мөсәләјә гејри-сәмими јанашмагдан башга бир шеј дејилдир. "Азәрбајчан совет әдәбијаты" дәрсли-јиндә проф. Ч.Абдуллајев јазыр: "Ә.Чавадын јарадычылығынын биринчи дөврү (1913-1920) биринчи дүнја мұһарибәси вә ингилаби мұбаризә илләринә тәсадүф едир. Кәнч шаирин лирик ше'рләриндә бәдбин һиссләр, үмидсизлик, сентиментал вә мүчәр-рәд романтик дүјғулар нисбәтән түнд бојаларла тәсвир олунур... 1920-чи илдән сонра Ә.Чавадын јарадычылығында дөнүш јараныр. Азәрбајјанда совет һакимијјәтинин гурулмасы, һәјата кечирилән илкин мөдәни тәдбирләр, социализм гуручулуғу угрунда башланан јүрүш исте'дадли кәнч шаирин дә јарадычылығына тә'сир едир"<sup>2</sup>. Ч.Абдуллајевин, чох тәәссүф ки, али мөктәб дәрслијинә јол тапмыш бу олдуғча јанлыш мұлаһизәсини Ә.Саләддин доғру олага "тамам көһнә стереотипин тә'сири алтында

<sup>1</sup> Ә.Һ. "Далға" шаири Ә.Чавад. "Азәрбајчан" гәз. 11 нојабр 1919-чу ил.

<sup>2</sup> И.М.Јылдырым. Салам түркүн бајрағына. Измир, 1992, сәһ. 26.

<sup>1</sup> И.М.Јылдырым. Салам түркүн бајрағына. Измир, 1992, сәһ. 26

<sup>2</sup> Азәрбајчан совет әдәбијаты. Бақы, "Маариф", 1988, сәһ. 24-25.

язылмыш сөzlәр" һесаb едир<sup>1</sup>. Ә.Ҷавадын ярадычылығынын зирвәси һесаb едилән 1918-1920-чи илләр мәрһәләси һаггында гәтијјән данышмајан Ҷ.Абдуллајев "ингилаб (Октябр ингилабы нәзәрде тутулур - Т.С.) шаирин арзуларыны һәгигәтә чевирди" кими һәгигәтә һеч бир уғунлуғу олмајан гәрибә мулаһизә дә ирәли сүрүр<sup>2</sup>.

Ә.Ҷавадын совет дөврү ярадычылығы әслиндә ики мәрһәләјә ајрылараг тәдгиг едилмәлидир. 1920-чи илин апрелиндән 1929-чу илә гәдәр биринчи мәрһәлә, 1930-1937-чи илләр исә икинчи мәрһәлә һесаb едилмәлидир. Чүнки АзәрбајҶан Демократик Республикасы девриләнәдәк һәм лирик, һәм дә сијаси лириканын идејамәзмун, бәдии сәнәткарлыг бахымындан мүкәммәл нүмунәләрини ярадан Ә.Ҷавад совет режиминин бәргәрар олмасындан сонра нә гәдәр мәрһумијәтләрә дүчар олса да, јенә өз ярадычылыг јолундан сапмамыш, хүсусән илк он илдә руһундан, дүшүнчәсиндән гопан мөвзулары гәләмә алмышдыр. Бир гәдәр үстүөртүлү шәкилдә олса да, сијаси мүндәричәли, ичтимаи һәјат проблемләриндән бәһс едән, фәлсәфи дүшүнчәләрини, севки һиссләрини, кечирдији руһи ағрылары ифадә едән чохлу әсәр јазмышдыр: "Сән ағлама", "Ашағы Ләнкәр Хүлуғда", "Нә үчүндүр", "Бешик", "Анд олсун", "Унудулмуш севда", "Аја", "Идилбоју ачлары", "Көлкәм илә мән", "Әфәндијә", "Көј-көл", "Еј Көј көлүм", "Фүзули" ше'рләри, "Сәсли гыз" поемасы вә с.

АзәрбајҶанда Милли Демократик Республиканын фәалијјәт кестәрдији дөврдә Ә.Ҷавадын романтик поезијасы үчүн тәрәннүм, севинч пофосу,

<sup>1</sup> Ә.Саләддин. Әһмәд Ҷавад. Бакы, "Кәнчлик", 1992, сәһ. 18.

<sup>2</sup> АзәрбајҶан совет әдәбијјаты. Бакы, "Маариф", 1988, сәһ. 26.

никбин руһ әсас олмушдур. Шаирин бу руһда язылмыш, чох еһтимал ки, сонунчу ше'риндән ашағыдакы парчаја диггәт јетирәк:

Шимди исә дәјишилди һәп ишләр  
Онда бахыб бизә дәли дејәнләр.  
Көрүрләр ки, башгалашмыш кедишләр,  
Мән күлүрәм, күлүр<sup>1</sup> бизә күләнләр.

"Ағлајырдым, күлүрәм" адлы бу ше'р "АзәрбајҶан" гәзетинин 1920-чи ил 6 апрел нөмрәсиндә дәрч олунмушдур. Ше'рин мәзмуну шаирин мүстәгил милли дөвләтимизин икинчи илини јашамасындан дүјдүгү мәмнунлуғ һиссини, хошбәхт бир вәтәндаш олараг севинчини ифадә едир. Сон бәнддә исә онун мүстәгил дөвләтимизин тәлеји илә бағлы милли бирлијә чағырышы, бирлик олмәзсә "јағыларын торпағымыза јенә кирә билмәк" еһтималы илә бағлы нараһатлыгы әкс олунмушдур:

Кестәрмәсән бундан сонра сән әрлик,  
Беш күн чәкмәз јурдун-јуван дағылар!  
Гардаш кими ејләмәсән һәп бирлик,  
Јенә кирәр торпағына јағылар!

Үзәриндә бир гәдәр тәфсилатла дајандығымыз бу ше'р Ә.Ҷавадын 1920-чи илин 28 апрелинә гәдәрки күнләринин әһвали-руһијјәсини әкс етдирир. Бәс 28 апрелдән сонра арзулары пуч олмуш, идеаллары алт-үст едилмиш шаир һансы әһвали-руһијјәдә олмуш, һансы дүјгулары, һансы дүшүнчәләрин гөјнүндә чабалашмышдыр?

Г.Мәммәдли јазыр: "АзәрбајҶанда Совет һакимијјәти гурулдугдан сонра Ә.Ҷавад тәрәддүд етмәдән јени чәмијјәти алгышлајыр, онун бүтүн

<sup>1</sup> Еһтимал ки, "күлүр" јох, "ағлар" олмалыдыр.

тәдбирләриндә өз гүввәсини әсиркәмир"<sup>1</sup>. Чох һөрмәтли вә зәһмәткеш тәдгигатчынын бу фикри илә разылашмаг гејри-мүмкүндүр. Бу илләрдәки Ә.Ҷавад ше'ринин әсл маһијәти конкрет нүмунәләрин тәһлилиндә даһа ајдын үзә чыхыр.

Ә.Ҷавадын совет режиминин илк илләриндә јаздыгы "Волгабоју ачларына", "Идилбоју ачлары", "Вәтәндаш" ше'рләриндә болшеви́зм бәласы, онун русијалы түрк сојдашларымызын башларына кәтирдији фәлакәтләр әкс олунмушдур. Бу фәлакәтләрлә бағлы шаирин чох кәскин нараһатчылығы онун туранчылыг идеалына сәдагәтинин сарсылмазлығыны ифадә едир. Бу мә'нада шаирин түрк тәдгигатчысы И.М.Јылдырым ону "түрк бирлијини өзүнә һәдәф сечмиш" бир сәнәткар, туранчылығы "бүтүн дүнја түркләринин бирлији шәклиндә дүшүнүлән бир идеалын символу" һесаб едәндә чох һағлы көрүнүр<sup>2</sup>.

"Волга ачларына" ше'ринин алтында тарих јохдур. Лакин онунла ејни мөвзуда јазылан "Вәтәндаш" (1 август 1920-чи ил) вә "Идилбоју ачлары" (4 ијул 1921-чи ил) ше'рләринин тарихиндән онун да бу ше'рләрлә јахын тарихдә јазылдығыны еһтимал етмәк олар.

1918-1920-чи илләр... Совет режими Русијаны Вәтәндаш мұһарибәси аловларына гәрг етмишдир. Мұһарибә Русијада јашајан башга милләтләрлә јанашы, сојдашларымыза да мин чүр фәлакәт, ачлыг бәласы кәтирмишдир. Биринчи Дүнја мұһарибәси илләриндә һәм "Ҷәмијјәти-Хејријә" хәтти, һәм дә шәхси тәшәббүсү илә Ә.Ҷавадын русијалы сојдашларымыза чох бөјүк көмәк едәрәк, минләрлә

адамы ачлығын фәлакәтли чајнағындан гуртармасы онун тәрчүмеји-һалынын ән шәрәфли сәһифәләриндән биридир. Белә бир бәла 20-чи илләрдә дә мејдана чыханда шаир өз гајғылы һарајыны ше'рләрлә ифадә едир, ағыр мөгәмда үзәримизә дүшән вәтәндашлыг вәзифәсини дөнә-дөнә хатырладырды:

Фәлакәт гајғысы чәкәр башына,  
Ким ки јардым етмәз өз гардашына.  
Гоншуда көз јашы вә ачлыг дәрди,  
Јардыма борчлудур һәр инсан фәрди.

Јахын кәл, јахынсан, узагдан бахма,  
О көз јашлары ки, ахар, сәниндир.  
Вәтәндаш, шәрик ол, онун дәрдинә,  
О көз ки јоллара бахар, сәниндир!<sup>1</sup>

Милли мүстәгиллијимизин әлимиздән алынмасы, илк мүстәгил вә демократик дөвләтимизин мәһв едилмәси илә бағлы шаирин кечирдији һәјәчанлар, ағырлар, фачиәли һал вә бүтүн бунлардан доған дәрин кәдәр, үзүнтү вә нараһатчылыг, ејни заманда хош кәләчәјә дәрин инам, онун 20-чи илләрдә јаздыгы дијер бир гисм ше'рләриндә ән әсас лејтмотивдир. "Ағлајырдым, күлүрәм" ше'риндән Ҷәми бир ај сонра јазылмыш "Нә јазым" ше'ри бу бахымдан чох характерикдир:

Нә јазым, ајрылыг нәдир билмәзсән,  
Нәләр чәқдијими чәкәнләр биләр.  
Нә дејим, сөз вармы дәрдимә өлчү,  
Сәнсиз көз јашлары төкәнләр биләр.<sup>2</sup>

<sup>1</sup> Г.Мәммәдли. Әһмәд Ҷавады дүшүнәркән. "Азәрбајҗан" журналы, 1988, N 1, сәһ. 145.

<sup>2</sup> И.М.Јылдырым. Салам түркүн бајрағына. Измир. 1992. сәһ. 7.

<sup>1</sup> Әһмәд Ҷавад. Сечилмиш әсәрләри. 2 чилддә. I чилд. Бақы, Азәрбајҗан Дөвләт Нәшријат-Полиграфија Бирлији, 1992, сәһ. 220-221.

<sup>2</sup> Әһмәд Ҷавад. Сечилмиш әсәрләри. 2 чилддә. I чилд. сәһ. 65.

Баш вермиш һадисә о дәрәчәдә дәһшәтли олмушдур ки, бир ајын ичәрисиндә шаирин никбин руһуну, севинчини, "чошгусуну" (И.М.Јылдырым) әлиндән алмыш, көјләрә ганад чалан илһамы инди "нә јазым?!" дејә фәрјад гопарыр. Ачыг тәрәннүм үслубуну символик дејим тәрзи әвәз едир. "Јарындан дојмамыш ашигин ајрылыг дәрди" төкчә шаирин өзүнү јох, охучуну да дәрдләрә, әләмләрә гәрг едир:

Нә күчдүр ајрылыг, дојмамыш јардан,  
Артырды дәрдими һәр кечән карван!<sup>1</sup>

Бәдбинлик, кәдәр һәмишә сәнәт үчүн гүсур сајылмышдыр. Лакин бу мөгамда Ә.Чавадын кәдәри ичтимаи бир кәдәрдир. Бурадакы јар-ашиг ифадәләри рамздир. Ә.Чавадын ше'рләриндә өн мөвгејә кечмәкдә олан бу јарадычылыг хүсусијјәти вә онун мејдана чыхма сәбәбләри һаггында М.Ә.Рәсулзадә 1951-чи илдә нәшр етдирдији "Чағдаш Азәрбајчан әдәбијјаты" китабында данышмышды:"...Милли чәрәјанын диқәр нүмајәндәси Чавад Ахундзадәнин иши болшевик дөврүндә гәтијјән кәтирмир. Әски бир мүсаватчы олдуғуна кәрә ону һәбс едирләр. Мәтбуат сәһифәләриндә, әдәбијјат гурултајларында һәр јердән узаглашдырылыр вә говулур. Әсәрләрини нәшр етмирләр вә нәшр олунанлары исә топлајырлар... Сијаси олмајан парчалары бә'зән фүрсәт олдуғда мәтбуат сәһифәләриндә өзүнә јер тапыр. Бунларын чоху рәмзидир. Бу рәмзләр чекист руһлу

<sup>1</sup> Әһмәд Чавад. Сечилмиш әсәрләри. Ики чилддә. I чилд. сәһ. 222.

гәнгидчиләр тәрәфиндән дешифрә олунуб шаирә һүчум үчүн бир васитә олур"<sup>1</sup>.

М.Ә.Рәсулзадә доғру гејд едирди. "Чекист руһлу" совет тәнгиди Ә.Чавадын 20-чи илләр ше'рләриндәки символик ифадә тәрзини чох тәһлүкәли һесаб едирди.

1928-чи илдә јаздығы бир мәгаләдә Ә.Назим нараһатлыг вә тәһдидлә билдирирди: "Чавад исә өз сијаси идеалларынын вә руһи јашајышынын символлары булунан "Ај" вә "Көј көл"ләрдән илһам алмаға башлады"<sup>2</sup>. Бу нараһатлығын сәбәбләри ајдын иди. Онлар Ә.Чавад ше'риндәки "көл, булуд, севкили" образларындан, "мүсават руһу, гоһусу, үмумијјәтлә, мүсаватчылыг ији кәлмәсини"<sup>3</sup> дујурдулар.

Тәдгигатчылар Ә.Чавадын репрессијаја мәрүз галмасыны, адәтән, 1919-чу илдә нәшр олунмуш, "Далға" китабындакы милли истиггал руһлу ше'рләрлә әлагәләндирирләр.<sup>4</sup> Бу, әлбәттә, шаирин репрессија едилмәсинин сәбәбләриндән бири иди. Лакин јекәнә сәбәб дејилди. Башлыча сәбәбләрдән бири бу дөврдә дә шаирин өз милли идеалларына дөнүк чыхмамасы, јени режимлә барышмазлыгы иди. 1936-чы илдә Азәрбајчан Јазычылар Иттифагынын пленумунда һәмкарларындан биринин шаирә гаршы јөнәлтдији иттиһамлардан бири дә бу иди: "Ә.Чава-

<sup>1</sup> М.Ә.Рәсулзадә. Әсримизин Сәјавушу. Чағдаш Азәрбајчан әдәбијјаты. Чағдаш Азәрбајчан тарихи. Бақы. Кәнчлик, 1991, сәһ. 68.

<sup>2</sup> Ә.Назим. Јени Азәрбајчан әдәбијјаты. Москва. "Дан улдузу" жур. 1928, N 6.

<sup>3</sup> Чавадын протестосу мүнәсибәтилә. (Мүәллифи кәс-тәрилмәјиб). "Коммунист" гәз. 1 нојабр 1929-чу ил.

<sup>4</sup> А.Әлијева. Азәрбајчан истиггалынын тәрәннүмчүсү (Өн сөз). Ә.Чавад. һагг бағыран сәс. Бақы. 1991. сәһ. 6.

дын 22-чи илдә јаздығы ше'рләр ачыг мүртәче ше'рләрдир... Ә.Ҷавад дејә биләр ки, мән гадын образындан јазмышам. Биз тарихи кәтүрсәк, һәтта бөјүк јазычылар дүшмән образларыны мүәјјән адамларын сымасында вермишдир. Символизм... нә гәдәр узун мүддәт совет әдәбијатынын дүшмәни олмушдур"<sup>1</sup>.

Һәмкарларынын "совет әдәбијатынын дүшмәни" кими характеризә етдији символ Ә.Ҷавадын јарадычылығында Азәрбајҗан Демократик Республикасынын зорла чөкдүрүлмәсини, халгынын хошбәхт күнләринин әлиндән алынмасыны, милли кәдәрини ифадә етмәк үчүн апарычы бәдии пријома чеврилир. "Нә јазым", "Азәрбајҗана" адлы ше'рләрилә башланан милли кәдәр шаирин совет режиминин илк илләриндә јаздығы әсәрләрин демәк олар ки, әксәријәти үчүн әсас мотив олур. "Нә үчүндүр", "Мадоннаја" (1922), "Сән ағлама" (1923), "Аја" (1923), "Көзәл гадын" (1924), "Унудулмуш севда"(1924) ше'рләриндә шаир Милли Демократик Республиканын деврилмәсини, көзәл вәтәнинин мүстәмләкә бојундуруғуна кечирилмәсини милли фачиә кими гаврајыр, бу фачиә илә һеч чүр барыша билмир. Бу замандан е'тибарән "онун поезијасында классик поезија-мыздакы севкили образы өз јерини Азад Вәтән образына тәрк едир"<sup>2</sup>.

"Унудулмуш севда" ше'риндә шаир дәрдини белә ифадә едир:

Бәни пәк кәнч икән ағлатды заман,  
Чәкәрәк пәрдә о хош мәнзәрәјә.  
Бәним илк ешгими илк әлдә һаман  
Күмдүләр, билмәдим әмма нерәјә?

<sup>1</sup> Ә.Ҷавад. Сечилмиш әсәрләри. Ики чилддә. 2-чи чилд. сәһ. 205.

<sup>2</sup> Ә.Ҷавад. һагг бағыран сәс. Бақы. 1991. сәһ. 6.

Ону дөндәрди заман хәзан јарпағына,  
Нә дејим бән о јерин торпағына?!<sup>1</sup>.

Ә.Ҷавадын түрк тәдгигатчысы И.М.Јылдырым бу ше'ри белә гиймәтләндирир: "Унудулмуш севда" шаирин идеалларыдыр. Онлары хатырладыгча шаир һүзнлү бир мутлулуг дүјүр. Амма дүјүсүз, гәлбсиз заманын әли шаирин дүзәнини сарсытдығы үчүн шаир әски севдалары унутмаг зорунда калмышдыр. Фәгәт о севданын изләри һала јүрәјиндәдир"<sup>2</sup>.

Сорујорсун: Сәни севдаја салан  
Нердәдир шимди о гызлар көзәли?  
Бән унутмушдум о севдајы инан,  
Дүјүсүз гәлби дөвранын әли:  
Бәни сарсытды, унутдум адыны,  
Бана кәл сорма о солғун гадыны?!<sup>3</sup>.

Бу "солғун гадын" 23 ајлыг бир өмүр јашамыш, шаирин чох севдији халгына "истиглал тәмини дадыздырмыш" илк мүстәгил вә кәнч чүмһуријәтимизин символудур. 1924-чү илдә јазылмыш "Көзәл гадын" ше'риндә дә ејни руһ һакимдир. Бу типли ше'рләриндә шаир "солғун бахышлы", "ады өлүнчә дилиндән дүшмәјән" пәризадыны дөнә-дөнә хатырламагла, онунла кечирдији көзәл күнләрдән, ширин вахтлардан сөз ачмагла милли мүстәгиллијин халг үчүн чох дәјәрли бир не'мәт олмасына ишарәләр едәрәк совет режими шәраитиндә јазылмыш бу әсәрләрдәки кәдәрә чох дәрин ичтимай мә'на верир:

Сөјлә сәнин јурдун гәм торпағымы?

<sup>1</sup> Ә.Ҷавад. Сечилмиш әсәрләри. I чилд. сәһ. 75-76.

<sup>2</sup> И.М.Јылдырым. Салам түркүн бајрағына. Измир. 1992. сәһ.37.

<sup>3</sup> Ә.Ҷавад. Сечилмиш әсәрләри. I чилд. сәһ. 75.

Һәр заман үзүндә бөлжә сарылыгы?!  
Нәсибин көз яшы, бир дө аҗрылыгы! <sup>1</sup>.

Совет режими күнләриндә "нәсиби көз яшы",  
"јурду гәм торпагы" олан һәмвәтәнинә Милли Демок-  
ратик Республика күнләрини белә тәгдим едир:

Кичик бир гуш кими көлкәсиз, адсыз,  
Учдугча учардым голсуз-ганадсыз.  
Әсла кечмәјирди күнләрим һәдәр,  
Аһ, о көзәл дәмләр, о көзәл күнләр!..<sup>2</sup>

Шүбһәсиз ки, бу да Ә.Җавадын һеч вахт үрәкдән  
гәбул едә билмәјәчәји режимә гаршы мүбаризә,  
үсјан јолу иди, лакин јеканәси дејилди. Шаир бүтүн  
варлығыны бу режимә гаршы гојмушду. О, инсаны  
һиссиз, дүјгүсуз бир һала кәтирән бу режимә гаршы  
нифрәтини ачыг ифадә етмәкдән дө чәкинмирди:

Ләнәт өмрүн бу ағыр илләринә!  
Гыды бир шухун ипәк телләринә. <sup>3</sup>

Ә.Җавадын совет режиминин илк илләриндә  
јазылмыш ше'рләриндәки үсјанкарлыг руһу онун  
јарадычылығына фәлсәфи мәзмун, фәлсәфи дү-  
шүнчә тәрзи кәтирир. Шаир халгынын чох бөјүк  
чәтинликләр һесабына әлдә етдији милли мүстәгил-  
лијинин мәһв едилмәсини дүнјанын өз мәһвәриндән  
гопмасы, дүнјалыгындан чыхмасы кими мә'налан-  
дырыр.

Бу мәгамда шаири дүшүндүрән суаллар сајсыз-  
һесабсыздыр:

Нә үчүндүр бу кешмәкеш... бу говға?  
Нә үчүндүр тәрс јаранмыш бу дүнја?  
Нә үчүндүр сабаһ, ахшам олујор,  
Ачан күлләр бу тезликлә солујор?  
Бу сызлајан гәһгәһәләр нәдәндир?  
Нечин белә сон јарашыг кәфәндир? <sup>1</sup>

Ә.Җавад халгынын башына кәлмиш бу фәлакәти  
һәјатда көрдүју, мүшаһидә етдији јарамазлыгларын,  
дүшүнчәсизлијин нәтичәси, наһаггын һагг үзәрин-  
дәки мүдһиш гәләбәси кими гаврајыр. Белә бир  
гәләбәнин, әкәр о һәр заман давам едәчәксә, дүн-  
јаны мәһв етмәјә гадир мәнһус бир гүввә олдуғуну  
бөјан едир:

О ки, белә мәһв еләјир дүнјајы,  
Гыран јохму о угурсуз ох-јајы?  
Бу һәр заман олачагдыр, еләми?  
Күл јанаглар солачагдыр, еләми? <sup>2</sup>

Шаирин бу јанғылы суаллары совет режиминә  
гәти бир е'тираз кими сәсләнмәклә јанашы, һәм дө  
дүнјанын инкишаф етмиш өлкәләриндән инсан  
һүгүгларыны горујан бөјнәлхалг ганунлар чәрчивә-  
синдә бу әдаләтсизлијә сон гојмаг тәләби кими баша  
дүшүлүр. һуманизм, әдаләт, сүлһсөвәрлик, бәшәри  
вә милли дөјәрләрин ејни дәрәчәдә үстүн тутулмасы  
бу ше'рләрдә бүтүн чылпагылыгы, кәскинлији,  
рәнкарәнклији илә тәзаһүр едир:

Мән, доғрусу, даим күлмәк истәрәм,  
Нә өлдүрмәк, нә дө өлмәк истәрәм!  
Артыг јетәр јер үзүндә ахан ган,

<sup>1</sup> Ә.Җавад. Сечилмиш әсәрләри. I чилд. сәһ. 110.

<sup>2</sup> Јенә орада. сәһ. 111

<sup>3</sup> Јенә орада. сәһ. 76.

<sup>1</sup> Ә.Җавад. Сечилмиш әсәрләри. I чилд. сәһ. 70.

<sup>2</sup> Јенә орада.

Јетәр артыг бу көз јашы, бу һичран! <sup>1</sup>

Халгынын башына кәтирилән фәлакәтин ағырлығы илә бағлы Ә.Ҷавад ше'риндә кәдәр, гәм мотиви күчлү олса да, шаирин үлви арзуларыны, нәчиб истәкләрини үстәләјә билмәмәшидир. Мүдһиш бир режим ичиндә јашајаркән онун кәтирдји дәрди, кәдәри поезијасынын руһуна һопдуран Ә.Ҷавад ше'риндә өлүмсүз, сәадәт, вүсал долу дүнја һаггында хош арзуларынын ифадәси олдуғча һејрәт-ләндиричидир:

Мән истәрәм јашыллығлар солмасын!  
Севдаларын сону һичран олмасын!..  
Мән көрмәјим сәадәтин сонуну!  
Өлүм кетсин, галмасын да кәлкәси,<sup>2</sup>  
Олсун дүнја - о бир севинч өлкәси!

Бунлар тәкчә хош арзулар, истәкләр, көзәл бир диләк дејилди, Ә.Ҷавадын көзәл бир кәләчәјә, әгидә рәһбәри М.Ә.Рәсулзадәнин дедији кими "бир кәрә јүксәлән бајрағын бир даһа енмәјәчәјинә" ән дәрин, ән сонсуз бир инамы иди:

Еј учаркән дүшүб өлән кәпәнәк,  
Сән дә көзлә, елә бир күн кәләчәк!..<sup>3</sup>

Бу, Ә.Ҷавады јашадан, онда јаратмағ һөвәсини сахлајан јеканә ме'јар иди. Бу ме'јар һәм дә, Ә.Ҷавад поезијасынын 20-чи илләрдәки гүдрәтини, кәләчәк үчүн јашарылығыны тә'јин едән чәһәтләрдән бири иди.

Бу, Ә. Ҷавады јашадан, онда јаратмағ һөвәсини

сахлајан јеканә ме'јар иди. Бу ме'јар һәм дә, Ә.Ҷавад поезијасынын 20-чи илләрдәки гүдрәтини, кәләчәк үчүн јашарылығыны тә'јин едән чәһәтләрдән бири иди.

1929-чу илдә "Коммунист" гәзетиндә (N 271-272) чап олунмуш "Ҷавадын јолу" адлы мәғаләнин мүәллифләри көстәрирләр ки, апрел ингилабындан 1929-чу илә гәдәрки јарадычылығыны шаир өзү ики мәрһәләјә ајырмағы зәрури һесаб едирди: Биринчи мәрһәлә: 20-чи илдән 24-чү иләдәк; Икинчи мәрһәлә: 24-чү илдән 29-чу иләдәк. Тамамилә бәдхәһ мөвгедән јазылмыш мәғаләнин мүәллифләри бу тәснифаты доғру һесаб етмәјәрәк јазырлар: "Биз һеч инана билмәјирик ки, 1924-чү ил "Бәјаннамә"синдән сонра Ҷавад бирдән-бирә дәјишмишдир".

Шаирин өз јарадычылығы илә әләғәдар апардығы бу тәснифат һәгигәтдә нәји ифадә едирди, јарадычылығындакы һансы кејфијәт дәјишикликләринә әсасланырды? 1924-чү илдә вердији "Бәјаннамә" һансы маһијәтдә иди вә шаирин бәдии јарадычылығы илә бағлылығы нәдә иди?

Бу "Бәјаннамә"нин мәтни әлимиздә олмаса да, Ә.Ҷавадын 1929-чу илдә "Коммунист" гәзетиндә вердији "Изаһ" (1929-чу ил 19 нојабр) 24-чү ил "Бәјаннамә"синин мәзмунуна мүәјјән ајдынлығ кәтирир; "...1924-чү илдә вердијим деклорасијондан бәри онларла (мүсаватчыларла - Т.С.) һеч бир әләғәм олмамышдыр... Лакин нә "Көј көл"дә, нә дә мәтбуатда чыхан башга јазыларымда билхәссә 1924-чү илдән сонра һеч бир сијаси мәгсәд тутдуғум јохдур".

Мәсәлә ајындыр. Шаирин 1924-чү илдә вердији бу "Деклорасијон-Бәјаннамә" сијаси мәзмунлу олмуш, о, Мүсават партијасы илә һеч бир әләғә сахламајачағыны, ше'рләриндә дә бу партијаја мәхсус идејалары ифадә етмәјәчәјини бәјан етмишдир.

<sup>1</sup> Ә.Ҷавад. Сечилмиш әсәрләри. I чилд. сәһ. 70-71.

<sup>2</sup> Јенә орада. сәһ. 71.

<sup>3</sup> Јенә орада.

1924-чү илдән сонра әсәрләриндә "һеч бир сийаси мәгсәд тутмадығыны" бәян етмәклә, һәм дә шаир 1920-1924-чү илләр арасында бу мәгсәди әсас күтүрдүҗүнү - јә'ни ше'рләриндә сийаси фикирләр әкс етдирдијини дә ифадә етмишдир.

1924-чү илдән сонрақы јарадычылығы көстәрир ки, бир мүддәт шаир ону марагландыран, үрәјиндән кәлән, сәнәт вә һәјат амалына ујғун мәсәләләрдән јох, мүһитин тәләб етдији мөвзуларда јазмаға чалышыр. "Сәнәт гәһрәманларына" (1924), "Ишчи" (1927) ше'рләри бу мәгсәдлә гәләмә алынмышдыр. Мараглы бурасыдыр ки, Ә.Чавад "Сәнәт гәһрәманларына" ше'ринин әввәлиндә јени гурулушу тәрәннүм етмәјә мәчбур едилдијинә чоһ усталыгла ишарә вурур:

Демешләрди мәнә: "Сән дә бир шеј јаз  
Бу фәнн ордусунун нәфәрләринә.  
Әз јашындан бөјүк иш көрәнләрин  
Бир афәрин сөјлә һүнәрләринә".<sup>1</sup>

Бу тә'кидләрин мә'насы ајдын иди. Ә.Чавад "сошиализм ордусунун нәфәрләри"ни тәрәннүм етмәли, болшевик дәмирчинин сошиализм гуручулуғу уғрунда мүбаризәсини алгышламалы иди. һәтта чоһ чидди тәзјигләр гаршысында белә Ә.Чавадын сәнәт идеалына сәдагәти ајдын көрүнүр. О, дәмирчинин алнындақы тәри јүксәк гиймәтлендирир, бу зәһмәтин һәр чүр тә'рифдән јүксәкдә дурдуғуну көстәрир:

Мәнчә һәр јазыдан даһа парлагдыр,  
Кичик дәмирчинин алнындақы тәр.<sup>2</sup>

<sup>1</sup> Ә.Чавад. Сечилмиш әсәрләри. I чилд, 1992, сәһ.230.

<sup>2</sup> Јенә орада.

Ә.Чавадын сәнәткарлығы орасындадыр ки, о, дәмирчи әмәјинин гиймәтини, пролетар тәнгидчиләринин арзусуна рәғмән, сошиализмин тәнтә-нәсинә хидмәтдә јох, вәтәнә, милләтә вә бәшәријјәтә хидмәтдә көрүр.

Чалыш јурдун үчүн өзүнү көстәр

вә јахуд

Чалыш гуллуғ елә бәшәријјәтә <sup>1</sup>

мүрачиәтләри шаирин "чекист руһлу тәнгидчиләр"дән (М.Ә.Рәсулзадә) чәкинмәјәрәк өз милли вә бәшәри идеалларына сәдагәтиндән хәбәр верир.

"Сәнәт гәһрәманларына" вә "Ишчи" ше'рләри көстәрир ки, сошиалист һәјат тәрзинин тәрәннүмү Ә.Чавадын бу илләрдәки ше'рләриндә јалныз заһири фон тәшкил едир, әсл маһијјәт тамамилә башгадыр. "Ишчи" ше'риндә "дәмир голлу", "даш дурушлу" ишчинин тәрәннүмү сошиализмин тән-тәнәси һаггында јалныз заһири еффеһт јарадыр. Сон бәнддә шаир

Бәшәр дәрәдләринин дәрманы бирдир,  
Доғру бир јол анчаг кәләчәкдәдир <sup>2</sup>-

дејир.

Илк дөфә "Маариф вә мәдәнијјәт" журналында чап олунмасындан да ајдын көрүнүр ки, пролетар тәнгиди "кәләчәкдәдир" сөзүнүн мәзмунуну "сошиализмдәдир" кими баша дүшмүшдүр. Әкс тәг-

<sup>1</sup> Ә.Чавад. Сечилмиш әсәрләри. I чилд, 1992, сәһ.230.

<sup>2</sup> Јенә орада.



дирдә бу ше'р пролетар мэтбуатында өзүнә јер тапа билмәзди. Лакин ше'рин сәккиз бәндинин алтысы Биринчи Дүнја мұһарибәси заманы халгларын дүчәр олдуғу ачыначағлы вәзијәтин тәсвиринә һәср олунмушдур. Шаир јалныз бундан сонра үзүнү кәләчәјә тутарағ бир үмид ишығы ахтарыр вә бу ишығын кәләчәкдән парлајачағы үмидиндәдир.

Әсл маһијәтә варанда Ә.Чавадын бу ше'рдә дә социализм идеалына јох, милли вә бәшәри дујғулара, идеаллара сәдағәти ајдын көрүнүр. Белә бир һәгигәт һагғында дүшүнмәк лазым кәлир ки, пролетар тәнгиди нә гәдәр амансыз тәзјигләр кәстәрсә дә, 20-чи илләрин сонларына доғру да шаирин мұбаризә руһуну ғыра билмәмиш, ону өз әгидә вә идеалындан дөндәрә билмәмишдир. Әкәр белә олмасајды, 1924-чү илдә вердији "Бәјаннамә"дән чәми бир ил сонра "Көј кәл" ше'ри мејдана чыха билмәзди. Лакин "Көј кәл" јазылды, мэтбуатда чап олунду вә пролетар тәнгиди бу ше'рә чох кәскин сийәси дон кејдирди. М.Ә.Рәсулзадә "Чағдаш Азәрбајчан әдәбијјаты" мәгаләсиндә бу мәсәләјә мұнасибәтини белә билдирди: "Чекист руһлу совет тәнгидчиләри, "Бир сөзүн вармыдыр әсән јелләрә, Сифариш етмәјә узаг елләрә" бејтиндә әкс-ингилабчы бир рәмз көрүрләр. Чавад онларын мұһакимәсинчә, "ингилаб тәрәфиндән узаг елләрә сәпәләнмиш мұсаватчы миллитчиләрә" ишарә етмәк истәјирмиш"<sup>1</sup>. Мә'лумдур ки, бу ше'рә көрә Ә.Чавад һәбс олунур, лакин тутарлы дәлилләр олмадығы үчүн бир мүддәт сонра јенидән азад едилир. Белә бир суал чох марағлыдыр: "Көј кәл" ше'ринин әтрафында гопан мұһабисәләрин

<sup>1</sup> М.Ә.Рәсулзадә. Әсримизин Сәјавушу. Чағдаш Азәрбајчан әдәбијјаты. Чағдаш Азәрбајчан тарихи. Бақы, Кәнчлик, 1991. Сәһ.69.

маһијәтиндә нә дурурду? Пролетар тәнгиди бу ше'рә нә үчүн чох кәскин мәнфи реаксия верирди?

Пролетар тәнгиди онун өз идеологунун тә'биринчә демиш олсағ, шаири пролетар ишинин бир "тәкәрчији вә винтчији" һесаб етдијинә көрә, әлиңә гәләм көтүрән һәр ким олса пролетар ишинин тәрәннүмчүсү олмалы иди. "Көј кәл"дә Ә.Чавад болшевикләрин "һагг" ишини, социализм гуручулуғу уғрундакы мұбаризәсини јох, чанындан артығ севдији вәтәнин бир парчасы олан Көј кәлү - онун һесаба кәлмәз кәзәлликләрини тәрәннүм етмишди:

Кәсин ејши-нүши, кәләнләр сусун,  
Думандан јорғаны, дөшәји јосун.  
Бир јорғун пәри вар, бир аз ујусун,  
Ујусун дағларын маралы Көј кәл.

Ә.Чавад мөһз бу мөвзуда јаздығы үчүн, өз даһили дүнјасынын, шаир илһамынын сөвг етдији бир мөвзуда јаздығы үчүн һәбс едилдијини чох јахшы баша дүшүр:

Борана дүшдүм,  
Јүз гана дүшдүм,  
Адыны чәкдим,  
Зиндана дүшдүм.

Лакин шаирин бејүклүју бурасындадыр ки, бунун үчүн о, зәррә гәдәр дә олса пешманчылығ һисси кечирмир, әксинә, Көј кәлү вәсф етмәјән бир дил, Көј кәллә чырпынмајан бир кәнүл, Көј кәлдән јазмајан бир әл Ә.Чавада лазым дејилдир:

Ассынлар мәни  
Кәссинләр мәни,

<sup>1</sup> Ә.Чавад. Сечилмиш әсәрләри. I чилд, с.231.

Гој түрмэләрә  
Бассынлар мәни.

Нејнирәм көнлү?  
Нејнирәм дили?  
Сәндән јазмасам,  
Нејнирәм әли?!

Бу е'тирафдакы "Көј көл" анлајышынын мәзмуну олдуғча кенишдир. "Көј көл" ифадәси бурада шаирин илһамынын, дујғу вә дүшүнчәсинин, әгидәсинин она тәлгин етдији мөвзулар мә'насында баша дүшүлмәлидир. Һәбсханада икән јазылан бу бир нечә бәнд әслиндә Ә.Чавадын 1924-чү илдәки "Бәјән-намә"синә тамамилә мұхалиф олан бир сәнәт мәрәмнамәси, манифести кими гәбул едилмәлидир. Шаир демәк истәјирди ки, ону Һәбсхана күнчүнә атмаг, һәр чүр әзаб вермәк, һәтта мөһв етмәк олар, лакин сәнәт мәрәмындән, өз дујғу вә дүшүнчәләрини ифадә етмәк истәјиндән дөндәрмәк олмаз.

"Көј көл"лә бағлы Ә.Чавада гаршы едилән һүчүмларын бир әсас сәбәби дә ше'рин сон дәрәчә жүксәк сәнәткарлыг нүмунәси кими мејдана чыхмасы иди. Јә'ни бу ше'рдә Көј көлүн мисилсиз көзәллији вә бу көзәллијин инсан гәлбиндә јаратдығы дујғулар уғурлу поетик ифадәсини тапмышды. О заманкы Азәрбајчан пролетарларынын идеологларындан бири С.Ағамалыоглунун бу ше'ри илк дәфә охујан заман "Ким дејир ки, Азәрбајчанын Пушкини јохдур"-демәси дә гәтијјән тәсадүфи сајыла билмәз. О заман Ә.Чавадла, әсасән, мұхалиф мөвгедә дуран С.Вургунун бу ше'рә гаршылыг олараг "Көј көл" ше'ри јазмасы, лакин сонралар өзүнүн ше'рилә мұгајисәдә Ә.Чавадын әсәринин әсл поезија нүмунәси олмасыны е'тираф етмәси дә Ә.Чавадын "Көјкөл"үнүн жүксәк сәнәткарлыг гүдрәтиндән хәбәр верирди. М.Вәкило-

вун хатирәләриндән мә'лум олдуғу кими, С.Вургун бу ше'ри өз "комсомолчулуғуна салыб" јазмышды. Јә'ни әсас мөгсәд Ә.Чавады вә онун ше'рини нәзәрдән салмаг олмушдуса, М.Мүшвигин, чох-чох сонралар исә Түркијәдә јашајан азәрбајчанлы мұһачир шаир Алазан Бајчанын бу мөвзуда јаздығлары ше'рләр Вәтәнин солмаз бир парчасы олан Көј көллә бағлы Ә.Чавадын поетик сөзүнүн сәһринә дүшүб тә'сирләнмәләри илә бағлы иди. Ә.Чавадын "Көј көл"үнә гаршы һүчүмлары Алазан Бајчан тәкчә шаирә јох, ана тәбиәтә, әсрарәнкиз көзәллији илә үрәкләри охшајан Көј көлүн өзүнә һүчүм кими мә'наландырмагда тамамилә һағлы көрүнүр:

Вургун бојун әјди јадлар дејәнә,  
Ағылы ох атды, дәјди синәнә!  
Јараландын, сусдун, дилләндиң јәнә,  
Јашасын азадлыг, сән јаша Көј көл!

Көј көлүн көзәллији мисилсиздир, ахыра гәдәр тәсвир едилмәси гејри-мүмкүн олан бир көзәллиқдир. Дөрд бир тәрәфдән башы көјләрә бүләнд олан сых мешә илә әһатә олунмуш дәрин дәрәнин дибиндәки көз јашы кими думдуру, мави сулу көлүн јаратдығы тәбии мәнзәрә һәр бир инсаны вәчдә кәтирмәјә, бу тәбиилик, сафлыг вә көзәллиқ гаршысында онун гәлбини мин бир дујғу илә чырпындырмаға гадирдир. Лакин бу гејри-ади мәнзәрәнин үрәкдә јаратдығы дујғулары һәр инсан тәсвир етмәјә гадир дејил. Бу көзәллијин инсан гәлбиндә јаранан әкс-сәдасыны, ојатдығы һисс вә һәјачанлары ифадә етмәк үчүн е'чазкар бир гәләм саһиби олмаг лазымдыр. "Көј көл" ше'риндә истә'дадлы гәләм саһибинин одлу бир үрәклә Көј

<sup>1</sup> Ә.Саләддин. Әһмәд Чавад. Бақы, Кәнчлик, 1992, сәһ.319.

көлүн тәбии мәнзәрәсини нечә чанлы, чазибәдар вә һәгигәтә уғун шәкилдә ифадә етмәси һејран едичидир:

Думанлы дағларын јашыл гојнунда,  
Булмуш көзәллиқдә камалы Көј көл!  
Јашыл кәрдәнбәнди көзәл бојнунда,  
Әкс етмиш дағларын чамалы Көј көл! <sup>1</sup>

Кечәләр Көј көлүн суларында бәрг вуран ај вә улдузларын јаратдығы сон дәрәчә тәбии мәнзәрә бу ше'рдә тәсвир объектинин көзәллијини чанландырмағ үчүн уғурлу бәдии тапынтыдыр:

Сәнин көзәллијин көлмәз ки, саја,  
Гојнунда јер вардыр јылдыза, аја,  
Олдун сән онлара мөһрибан даја,  
Фәләк бусатыны гуралы, Көј көл! <sup>2</sup>

Бу ше'рдә Ә.Чавадын тәсвир етдији "ај" вә "улдуз" јухарыда гејд едилдији кими уғурлу бәдии детал иди, јохса сијаси рәмз - ишарә? "Көј көл" ше'рилә бағлы Ә.Чавада верилән иттиһамлардан бириндә "ај-улдуз"ун символик характер дашымасы вә АДР-ин бајрағындакы "ај-улдуз"а ишарә кими дүшүнүлдүјү ирәли сүрүлүрдү. Бу иттиһам мөјјән һәгигәти ифадә едирди. Көј көл мүстәгил Азәрбајчанын көзәллиқ - мөвчудлуг символу кими алындыгда онун өз гојнунда "ај-улдуз"а јер вермәси тамамилә мәнтиги иди. Лакин бу мәнтиг уғурлу бәдии деталын милли дүјүгулу һәр бир инсанын бејниндә јарада биләчәји ассосиатив бир мөвчудийјет

<sup>1</sup> Әһмәд Чавад. Сечилмиш әсәрләри. I чилд.сәһ.230.

<sup>2</sup> Јенә орада. сәһ.231.

иди. Бу ассосиативлији сон бәнддәки даһа ачыг характерли рәмзләр бир даһа гүввәтләндирир:

Бир сөзүн вармыдыр әсән јелләрә,  
Сифариш етмәјә узаг елләрә. <sup>1</sup>

Мәһз һәммин рәмзләрин доғурдуғу ассосиасија иди ки, о заман пролетар мөвгеји нүмајиш етдирән һәмкарларынын чох чидди нараһатлығына сәбәб олмушду. С.Вурғун јухарыда һағгында данышдығымыз ше'риндә үзүнү Ә.Чавада тутарағ мәһз бу нараһатчылыг һисси илә ашағыдакы мисралары гәләмә алмышды:

Гучағында бир вахт бәсләди сизи,  
Көрмәди сизләри вәфалы Көј көл.  
Нишан вермә она ајы, улдузу,  
Артыг унутмуш о хәјалы Көј көл! <sup>2</sup>

"Көј көл"лә бағлы өзүнүн јаздығы "Көј көл"дә С.Вурғунун сон дәрәчә һағсыз бир мөвге тутдуғу ачыг-ашкар көрүнүр. Бу мәсәләнин бир тәрәфидир вә сәбәби дә мөјјән мә'нада ајдындыр. Ә.Чавадла бағлы стенографик материаллар да ајдын көстәрир ки, 20-чи илләрин сонларына доғру шаирә дөвләт сәвијјәсиндә күчлү тәзигләр едилирди. Бу тәзигләрдин бир чоху да онун һәмкарларынын әли илә едилирди. С.Вурғун да бу кампанијадан кәнарда гал-мамышды.

Лакин мәсәләнин башга бир тәрәфи даһа чох марағ доғуруп. С.Вурғун бу кампанијада һансы психоложи руһда иштирак едирди? Нечә дејәрләр,

<sup>1</sup> Ә.Чавад. Сечилмиш әсәрләри. I чилд, Бақы, 1992, с.231.

<sup>2</sup> С.Вурғун. Сечилмиш әсәрләри. Ики чилддә. I чилд, Бақы, 1966. с.193.

С.Рүстәм кими һүчүм характерли, јохса өзүнүмү-  
дафиә сәпкисиндә?

1936-1937-чи илләрдә Азәрбајҗан Шура  
Јазычыларынын пленумларында Ә.Ҷавада итти-  
һамларла бағлы стенографик материаллардан да  
ајдын көрүнүр ки, С.Вурғун Ә.Ҷавада гаршы мұна-  
сибәтиндә кәскин мөвгедә дајанмамаға чалышмыш,  
белә бир мөвгедә дурмаг мөчбуријјәтиндә галанда  
да бунун үчүн чидди психоложи кәркинлик ичәрисин-  
дә олмушдур. Әсл һәгигәт бунда иди ки, о дөврүн  
С.Вурғунун өзүнә чидди мә'нәви зәрбә вурмадығыны  
дүшүнмәк садәләвһлүк оларды. Исте'дадлы бир  
сәнәткар кими о да чидди тәзјигләр гаршысында  
иди. М.Мүшвиғә үнванладығы "Шаирин сәси"  
ше'риндә биз онун бир чох үрәкдән кәлән е'ти-  
рафларыны ешидирик: Ајдын олур ки, шаир сон  
дәрәчә нараһатдыр, дахилиндә санки бир дәниз  
далғаланыр, көнлүндә һирсли фыртыналар, гасыр-  
ғалар вар. Нә үчүн? Чүнки о көнлү дејәни јаза  
билмир, варлығындан узаглашмаг мөчбуријјәтин-  
дәдир, дәстәдән кери галмамаг үчүн Ленинин китаб-  
ларыны охујур:

Ичим далғаланыр санки бир дәниз,  
Мән бу далғаларла гучаглашырам.  
Нәләр дүшүнүрәм, дуја билсәниз,  
Санки варлығымдан узаглашырам.  
Бүтүн арзуларым күлүр јарына,  
Хәјалдан илһамлар алмамаг үчүн.  
Бахырам Ленинин китабларына,  
Дәстәдән керидә галмамаг үчүн.<sup>1</sup>

Бу ачыг вә сәмими е'тираф бир даһа сүбут едир  
ки, С.Вурғунун "Көј кәл"ү, онун Ә.Ҷавада кәскин

<sup>1</sup> С.Вурғун. Сечилмиш әсәрләри. Икичилддә, I чилд,  
Бакы, Азәрнәшр, 1966, с.23.

мұнасибәти, М.Вәкиловун гејд етдији кими, тәкчә  
"комсомолчу" характериндән јаранмамышды, бурада  
мөвчуд ичтимаи-сијаси мұһитин кәскин тә'сири әсас  
амилләрдән бири иди. С.Вурғунун Ә.Ҷавада вә ејни  
заманда репрессия олунмуш диқәр сәнәткарлара  
мұнасибәти, онларын јарадычылыг әлагәләри мәсә-  
ләсиндә ачылмалы, ејрәнилмәли чох мөгамлар олду-  
ғу кими, онун өзүнүн мә'нәви репрессиясы да чидди  
арашдырма мөвзусудур.

Ә.Ҷавадын 20-чи илләр јарадычылығынын  
зирвәсиндә, һеч шүбһәсиз ки, "Сәсли гыз" (1928-  
1929) поемасы дурур, Поема олдуғча зәнкин идеја-  
бәдиј кејфијјәтләрилә јанашы, кәскин ичтимаи-  
сијаси мәзмуну илә дә чидди мараг доғурур. Әсәр  
көзәл сәсә, инчә нәфәсә, зәриф бир үрәјә малик  
исте'дадлы бир гызын гәлбләрдә јаратдығы сонсуз  
дујғуларын тәрәннүмү илә башлајыр. Шаир бу сәси  
аллаһын инсанлара бәхш етдији илаһи бир не'мәт  
кими гијмәтләндирир, инсан руһунун, мә'нәви-  
јатынын, дүшүнчәсинин учалмасында көзәл сәсин-  
охуманын бөјүк гүдрәтә малик олмасындан сөз ачыр:

Гыз, бу күскүн көнлүмү  
Бирчә сәнсән күлдүрән.  
Сәнсән мәни дирилдән  
Сәнсән мәни өлдүрән.  
Мәфтунам мән сәсинин  
Бүллури ахышына,  
Мәфтунам көзләриңин  
Атәшин бахышына.<sup>1</sup>

Ә.Ҷавад мұасири олан гызын сәсиндәки мәлә-  
һәти, инсаны өлдүрүб-дирилдән тә'сирлилији гәлә-  
минин бүтүн күчү илә вәсф едәндән сонра чох  
усталыгла әсәрин мәзмунуна сијаси бир истигамәт

<sup>1</sup> Ә.Ҷавад. Сечилмиш әсәрләри. I чилд, сәһ.83.

верир. Сән демә, шаирин бу көзәл сәсә вур-  
гунлугунун маһижәтиндә чох чидди мөтләб дурур.  
Шаирин Сәсли гыза мұрачиәтлә дедији:

Бир чох көзәл гызларын  
Буллур кими сәсләри  
Азмы хилас ејләди  
Өлүмдән бикәсләри <sup>1</sup>

мисралары ајдын көстәрир ки, онун мәгсәди һеч дә  
инчә бир сәсин тәрәннүмүндән ибарәт дејил.  
Әксинә, көзәл гызын сәсинә вургунлуг вә бу сәсин  
мәдһи әсас мәсәләјә кечид үчүн бир фон тәшкил  
едир. Динләдији бу көзәл сәс Ә.Чавадын јаддаш  
китабыны ачыр, она тарихин гәдим гатларында  
Сәсли гыз кими мәлаһәтли бир сәсә малик Саранын  
вә онун доғма јурдунун башына кәлән фачиәләри  
хатырладыр. Хатырланаң бу һекајә поеманын әсас  
мәзмунуну тәшкил едир. Бу һекајә исә чох ибрәта-  
миздир, шаирин јашадығы мұһитлә, үзләшдији  
ичтимаи-сијаси дурумла јахындан сәсләшир. Шаир  
ичиндә јашадығы сијаси мұһитин маһижәтини ачмағ  
үчүн тарихләрдә охудуғу бу һекајәни Сәсли гыза  
дынышыр:

Охудум тарихләрдә:  
Ган ичән бир һөкмдар  
Бир өлкәни амансыз  
Ејләмишди тари-мар. <sup>2</sup>

Һекајәдә көстәрилир ки, ганичән бир һөкмдар  
алты ајдан чох давам едән бир мұһасирәдән сонра  
башга бир өлкәнин торпағларыны зәбт етмиш, әһа-

<sup>1</sup> Ә.Чавад. Сечилмиш әсәрләри. I чилд, сәһ.84.

<sup>2</sup> Јенә орада.

лисини гырыб, ханиманларыны харабазара чевир-  
мишди:

Ишләнмәмиш галмады,  
Бир чинајәт, бир күнаһ.  
Әзмишди инсанлығы  
Ордусујла падишаһ.

Әслиндә бурда гәрибә бир чәһәт јохдур. Та-  
рихдә белә фактлар сајсыз-һесабысыздыр. Галиб  
һөкмдарын мәғлуб өлкәни талан етмәси тәәччүблү  
дејил. Лакин Ә.Чавадын тәсвирләриндә дикәр чәһәт-  
ләр марағ доғурур. Галиб шаһ әһалијә јас тутмағы  
гадаған едир, һамы күлмәли, севинмәли иди, һеч  
ким јас тутуб өз дәрдиндән даныша билмәзди:

Јујулду диварлара  
Сычрамыш ган ләкәси.  
Вај сәси сусдурулду,  
Әмр едилди тој сәси.  
Һағгы јохду кимсәнин  
Сөз дејиб, дәрд ачмаја... <sup>2</sup>

Чох кечмир ки, гојулмуш гадағалар, апарылан  
тәблиғат өз нәтичәсини көстәрир. Санки һеч бу  
мүсибәтләр олмамышды, санки Вәтән торпағы бир  
гәдәр әввәл харабазара чеврилмәмишди. Шаир дә-  
рин бир дәһшәт ичәрисиндә јазыр:

Дүнәнки матәм һаны?  
Доғрудан чыхды јасдан.  
Дүшмән шаһын кәлиши  
Гануни бајрам олду.

<sup>1</sup> Ә.Чавад. Сечилмиш әсәрләри. I чилд. сәһ.84.

<sup>2</sup> Јенә орада, сәһ.85.

Бир чох дәрдли үрәкләр  
Ганлы севинчлә долду.

XI синиф үчүн "Әдәбијат" дәрслијиндә јазылыр: "Бурада залымлығы өзүнә пешә етмиш хаган, она јалтагланан сарај адамлары, бә'зи дин хадимләри, тәчавүзә мә'руз галмыш халгын нүмасәләр дә, шаирин илһамынын әсас ишығы Саранын үстүнә јөнәлдилмишдир. Прологдан башламыш епилога гәдәр күтләви гырғын сәһнәләрини вә онларла тәзад тәшкил едән тәбиәт мәнзәрәләрини чыхмаг шәртилә, поемада әсас јер тутан Сара бүтүн һадисәләрин мәркәзиндә дурур. Јаделли ишғалчыларын залымлығы, хаганын шәхсијәтинә пәрәстиш, сарајда баш верән бә'зи һадисәләр мәнз Саранын гәһрәманлығынын һәгигәтән дә фөвгәл'адә бир һәрәкәт олмасыны әсасландырмаг үчүн фон сәчијәси дашыјыр. Бу үсул јахшы дүшүнүлдүјү вә әсәрин композисијасында мұвафиг јерини тапдығы үчүн сәмәрәлидир".

Дәрслиқдә "Сәсли гыз" поемасынын тәһлилә чәлб едилмәси разылыг доғурур. Лакин јухарыдакы мұлаһизәләрлә там разылашмаг чәтиндир. Дәрслиқдәки тәһлилләрдә "Сәсли гыз" поемасынын әсас идејасы Саранын гәһрәманлығы илә бағланыр вә бүтүн дијәр һадисәләр бу гәһрәманлығын маһијәтини ачмаг үчүн бир фон һесаб едилир. Әлбәттә, әсәрдә мұәллиф әсас мәгсәдини јүксәк бәди и сәвијәдә ифадә етмәк үчүн мұәјјән һадисәләрин тәсвириндән бир фон кими истифадә етмишдир. Лакин, "Сәсли гыз"да фон тәшкил едән тәсвирләр Саранын гәһрәманлығынын даһа габарыг кәстәрилмәси наминә едилмәмишдир. Поеманын әввәлиндә мұәллиф өз мұасири олан бир гыздан данышыр, онун

сәсинин кәзәллијини мөдһ едир. Мәнз бу һадисә кәләчәк тәсвирләр үчүн - мұәллифи даһа чох марағландыран һадисәләрин бәди и фадәси үчүн бир васитәјә чеврилир. Дијәр бир тәрәфдән дәрслиқдәки тәһлилләрдә Сәсли гызла Сара ејниләшдирилдији үчүн белә һесаб едилир ки, "прологдан башламыш епилога гәдәр" Сара бүтүн һадисәләрин мәркәзиндә дурур. һалбуки әсәрин әввәлиндә тәдигатчынын "пролог" һесаб етдији һиссәдә тәсвир олунан Сәсли гыз Сара дејилдир. О, шаирин мұасиридир. Мәнз онун кәзәл вә тәсирли сәслә охумалары шаирин јаддаш китабыны чәзәләмәсинә вә ибрәтли бир һекајә данышмасына сәбәб олур. Сара исә мұәллифин Сәсли гызла данышдығы һәмин һекајәнин тәсвир объектләриндән - гәһрәманларын дан биридир. һәм дә дәрслиқдә гејд едилдији кими һеч дә "поемада әсас јер тутан... һадисәләрин мәркәзиндә дуран" бир образ дејилдир. Биринчиси, она кәрә ки, мұәллифин тарихдән данышдығы бу һекајәдә Сара образы апарычы јер тутмур. Мұәллифин мәгсәди тамамилә башгадыр. Јухарыда гејд едилдији кими, тарихдән данышылан һекајәнин әсас мәзмунуну залым һөкмдарын бир өлкәни әсарәт алтына алмасы тәшкил едир. Бу мәзмунда 20-чи илләрин сијаси һадисәләринә үстүөртүлү, лакин гәти ишарәләр вардыр. Әслиндә тәсвир едилән һадисәләрдә 1920-чи илдә Азәрбајчан Милли Демократик Республикасынын дөврилмәси, XI Гызыл Ордунун төрәтдији вәһшиликләр нәзәрдә тутулур. Мұәллиф гәсдән һадисәләрин баш вермә тарихини әввәлки дөврләрә аид едир. Лакин тәсвир едилән һадисәләрдә 20-чи илләрдә Азәрбајчанда баш верән һадисәләри мұгајисә етдиқдә ошарлыглар ашкар кәрүнүр. XI Гызыл Орду Азәрбајчана даһил олан заман төкүлән ганларын аз бир заман ичәрисиндә өрт-басдыр едилмәси, әсл һәгигәтдә, Азәрбајчанын Совет Русијасынын мұстәмләкәсинә чврилдији һал-

1 Б.Нәбијев, Ш.Салманов. Әдәбијат (XI синиф үчүн дәрслиқ), Бақы, Маариф, 1996, сәһ.88.

да, азад Совет Республикаларындан бири кими гөләмә верилмәси некајәдәки ганичән һөкмдарын зәбт етдији өлкәдә јеритдији сijasәтлә там үст-үстә дүшүр. Зәбт олунмуш өлкәнин халгы мәғлубијјәтини бајрам етмәјә мәчбур едилдији кими, мүстәгил дәвләти деврилән Азәрбајчан халгы Совет һөкүмәтинин ону хошбәхт бир кәләчәјә говушдурачагына инанмаға мәчбур едилди. 1918-чи илин 28 мајында истиглалијјәт бајрағы галдырыб 23 ај бу бајрағы башы үзәриндә далғаландыран Азәрбајчан халгы өз мүстәгил дәвләтинин деврилдији күнү - 1920-чи ил 28 апрел күнүнү гануни бајрам етмәк мәчбуријјәтиндә галды. Ә.Чавад һәммин некајәдә:

Дүшмән шаһын кәлиши  
Гануни бајрам олду.  
Бир чох дәрдли үрәкләр,  
Ганлы севинчлә долду.

дејәркән онун мәһз Азәрбајчан һаггында јухарыда гејд етдијимиз фачиәли һаллара ишарә етдији ачыгашкар дујулмурму? Бу һәгигәтин сүбута еһтијачы вармы?

Ә.Чавадын нәгл етдији некајәдә өз мәғлуб талеји илә барышан халга гаршы чидди мезәммәт һисси һакимдир. Бүтүн мә'нәвијјаты, дујулары, һиссијаты, ајаг гојдуғу вәтән торпағы тапданан, таримар едилән, намусу, милли лејагәти ајаглар алтына атылан бир халгын өз мәғлуб талеји илә барышмаға, мүбаризәни дајандырмаға, гисас, интигам һисси илә алышыб јанмамаға һаггы јохдур.

Ә.Чавад бу торпағын өвладларынын - варлыларын, јохсулларын, о чүмлөдән тачирләрин, дин хадимләринин, өлкәнин баш биләнләринин мәғлубијјәтлә- тарихи бир биабырчылыгла барышмасыны

1 Ә.Чавад. Сечилмиш әсәрләри. I чилд. сәһ.87.

халг, милләт үчүн силинмәз бир ләкә һесаб едир. Чаны алынан, ганы төкүлән, парча-парча едилән, гызлары ат дөшү апарылан, кәлинләри һәррача чыхарылан бир халгын әсарәт бојундуруғу алтында сәссиз-сәмирсиз јашамасы илә, өз ачы талеји илә барышмыш кими көрүнмәсилә Ә.Чавад һеч чүр барыша билмир, һејрәт долу тәәссүф онун варлығыны чулғалајыр:

Беләчә әски парча  
Бир чыртмајла атылды,  
Бүтүн бу өлкә халгы  
Чох учузча сатылды.

некајәдәки епик тәсвирләр әсарәт бојундуруғу алтына кирмиш халгын ачы талејинин кениш тәфсиләтәни верир. Лакин бүтөвлүкдә әсәрә мүбаризә әһвали - руһијјәси һакимдир. Чүнки Ә.Чавад милли варлығы тапданмыш халга мүбаризә әзми ашыламаға, кәләликдә хошбәхтлији олмадығыны сүбута чалышыр. некајәнин сонуна доғру шаирин тапындығы һәгигәтләр керчәклијә чеврилир. Мәғлуб етдији өлкәнин гадын вә гызларынын намусу илә ојнајан ганичән хаганы Сара адлы һәм көзәл сәсә малик, һәм дә вәтәнинә, халгына вурғун бир гыз гәтлә јетирир. Азадлығыны итирмиш халгын талејиндә Саранын - сараларын мејдана кәлмәси мүәллиф арзусунун тәчәссүмүдүр. Мүәллиф демәк истәјир ки, халг, милләт һеч вахт вә һеч вәчһлә өз азадлығынын әбәди итирилмәси илә барыша билмәз. Бу итки олса-олса мүвәггәтидир. Бу күн дејилсә дә, сабаһ вәтәнин азадлығысәвәр оғул вә гызлары - Саралар мүбаризә мејданына атылыб итирилмиш азадлыг һагларыны кери алачаглар.

некајәдә Саранын гәһрәманлығынын ардынча бүтүн халгын ајаға галхараг дүшмәнлә өлүм-дирим савашына кирмәси вә мүбаризәдән галиб чыхараг өз

мүстәгиллијини јенидән әлдә етмәси дә бу һәгигәтин бәди и төхәссүмүдүр. Тарихин ибрәтли һекајәсинин сонлуғуну шаир мүсири Сәсли гыза белә чатдырыр:

Аз чәкмәдән ган илә  
Јујулду ијрәнч ләкә.  
Көзәл гыз, һәмин өлкә  
Дустағдан азад олду.  
Сара ады халг үчүн  
Ән севимли ад олду .<sup>1</sup>

"Сәсли гыз" поемасындакы Сәсли гыз 20-чи илләрдә азадлығыны әлдән вермиш Азәрбајчан өвладларынын үмумиләшдирилмиш образыдыр. Онун көзәл сәси, тә'сирли охумасы вәтәнинә, доғма торпағына мәһәббәтинин ифадәсидир. Лакин шаирә көрә бу аздыр. Истиғлаллијәтини итирмиш вәтәнә мүнәсибәтдә тарихин ибрәтли һекајәсиндән дәрс алмағ вахтыдыр. Истиғлаллијәтин итирилмәси илә һеч чүр барышмағ олмаз. Сәсли гызын гаршысында Саранын жүксәлдији учалыға жүксәлмәк төләби гојулур. Азадлығыны итирмиш Азәрбајчан халғына өз барышмазлығыны, мүбаризә әһвали-руһијәсини сахламасы вә истиғлал уғрунда саваша кирмәси зәурәти ашыланыр.

Тарихдән кәтирилән һекајәтдә Саранын охудуғу "Шәрғи"нин бүтүн мәзмуну, руһу да бу әсәрдә сөһбәтин башдан-баша Азәрбајчан халғынын тарихи тәлејиндән кетдијини сүбүт едир. Бу "Шәрғи" башдан-баша символикдир. Бурада тәлејинә кәч бахылан, бојнуна ганлы кәфән тахылан "бағлар" истиғлаллијәти әлиндән алынмыш Вәтәни ифадә едир. Бу "бағ"ын алмасы, нары, һејвасы, күлү вахтындан әввәл солмуш, өрдәјини шаһмар чалмыш, газла-

рынын бојну бүкүкдүр. Бу "бағ"а ашиғ јар вүсала чатмамыш, өз мә'шугундан дојмамышдыр:

Мән ки, сәндән дојмамышам.  
Гуш гонмаға гојмамышам.  
Бир алманы сојмамышам,  
Ким сәнә кәч бахды бағлар?!  
Газларынын бојну бүкүк,  
Өрдәјинә чан ағыр јүк.  
Чалды шаһмар, тозлады түк,  
Көр нә ганлар ахды, бағлар!..

Бурада мүстәгим мә'нада анлашылан бир сөз белә јохдур. 28 Април ингилабындан сонра мүстәгил Азәрбајчанын башына кәтирилән фақиәләрин символик ифадәсиндән кәнарда бу "Шәрғи"ни баша дүшмәк гејри-мүмкүндүр.

"Шәрғи"дә кәскин сијәси фикрин символик тәрздә ифадәси Ә.Чавад ше'ринин тәдгигатчыларындан А.Әлијеванын да диггәтини чәкмишдир. О јазыр: "Бирдән-бирә лап 30-чу илләрә јахын Әһмәд Чавад бир "Шәрғи" јазыр, һәмин шәрғидә сөзарасы мүнәсибәтсиз-филянсыз дејирди:

Дарғынам мән белә бахта,  
Үрәјим ган лахта-лахта.  
Бах ки, кимләр чыхды тахта,  
Күсдү кимин бахты, бағлар?

"Мән ки, сәндән дојмамышдым" - дејәндә елә бил һағгында данышмағ белә јасағ олунмуш Азәрбајчан истиғлалыны нәзәрдә тутурду".<sup>1</sup>

<sup>1</sup> Ә.Чавад. Сечилмиш әсәрләри. I чилд. сәһ.99.

<sup>1</sup> А.Әлијева. Азәрбајчан истиғлалынын тәрәннүмчүсү. Ә.Чавад. һағ бағыран сөс. Бакы, 1991 (Өн сөз), сәһ.7.



"Сәсли гыз" поемасында мұәллифи нараһат едән мәсәләләрин символик әксини шаирин түрк тәдгигатчысы И.М.Җылдырым да гејд етмишдир: "Ше'рдәки гыз бир һүријјәт символудур. Олајларын кечмишдә олмуш киби кәстәрилмәсинә шаирин јашадығы дөврүн басгысындан гуртара билмә дүшүнчәсинә бағлаја билириз. Ше'рдә анлатылан һадисәләрин о дөвр Азәрбајҗанындакы һадисәләрлә бир чох бәнзәрлики вардыр".

Көрүндүјү кими, Ә.Ҷавадын 1929-чу илә гәдәрки јарадычылығы апрел ингилабындан габагкы мөзмунуну, ингилаби мұбаризә вә азадлыг руһуну һифз едиб сахламыш, фәрг исә истиглал, азадлыг арзуларынын үстүөртүлү, символик ин'икасында мејдана чыхмышдыр.

## МӘНБӘЛӘР:

1. Ҷавад Ә. һагг бағыран сәс. Бақы, 1991. (Тәртиб вә өн сөз А.Әлијеванындыр).
2. Ҷавад Ә. Сечилмиш әсәрләри. Ики чилддә. I чилд. Бақы, 1992. (Тәртиб вә өн сөз Ә.Саләддининдир).
3. Ҷавад Ә. Сечилмиш әсәрләри. Ики чилддә. II чилд. Бақы, 1992. (Тәртиб едәни: Ә.Саләддин).
4. Азәрбајҗан Демократик Республикасы (мәгаләләр топлусу). Бақы, 1992.
5. Азәрбајҗан совет әдәбијјаты. Бақы, "Маариф", 1988.
6. Вурғун С. Сечилмиш әсәрләри. Ики чилддә. I чилд. Бақы, 1966.
7. Әһмәдов Б. Әһмәд Ҷавад һаггында охуругларым вә дүшүндүкләрим. "Әдәби тәнгид" журн.1992. N 1.

<sup>1</sup> И.М.Җылдырым. Салам түркүн бајрағына. Измир, 1992, с.55-56.

8. Җылдырым И.М. Салам түркүн бајрағына. Измир, 1992.
9. Мәммәдли Г. Әһмәд Ҷавады дүшүнәркән. "Азәрбајҗан" журн. 1988, N:1.
10. Мустафајев Ә. Шаир өмрүнүн үч или. "Әдәбијјат" гәз. 13 март 1992-чи ил.
11. Мүасир Азәрбајҗан әдәбијјаты тарихи. (Педагожи университет вә институтлар үчүн програм). Бақы, АДПУ нәшријјаты, 1994. (Тәртиб едәни проф. һ.Ҷасымов).
12. Нәбијев Б., Салман Ш. Әдәбијјат (XI синиф үчүн дәрслик). Бақы, Маариф, 1996.
13. Рәсулзаде М.Ә. Әсримизин Сәјавушу. Чағдаш Азәрбајҗан әдәбијјаты. Чағдаш Азәрбајҗан тарихи. Бақы. "Кәнчлик", 1991.
14. Саламоғлу Т. Истиглал јолунда өлүмә кедән шаир. "Вәтәндаш" гәз. 19 мај 1995-чи ил.
15. Саламоғлу Т. Әһмәд Ҷавадын јарадычылығы совет режиминин илк илләриндә. Дил мәсәләләринә даир тематик топлу. Бақы, АДПУ нәшр. 1997.
16. Саләддин Ә. Әһмәд Ҷавад. Бақы, "Кәнчлик", 1992.

## ПРОЛЕТАР ПЛАТФОРМАСЫНДАН ИСТИГЛАЛ МҮҶАДИЛӘСИНӘ

### (А. Илдырымын җарадычылыгы)

Әдәбијатымызын Азәрбајчанын һүдудларындан кәнарда тәшәккүл тапыб инкишаф етмәкдә олан голунун - Азәрбајчан мұһачирәт әдәбијатынын охунмасы, өјрәнилмәси, тәдгиг едилмәсинин чох гыса бир тарихи вардыр: Сон ониллик.

Мисли көрүнмәмиш бир тарихи әдаләтсизлик ортадан көтүрүлүб, дәмир пәрдәләр гырыланда Азәрбајчан халгы вәтәнин һүдудларындан кәнарда јашајан онларча сәнәткарын јурд, доғма торпаг һәсрәтли јарадычылыгы илә таныш олмаг имканы газанды.

Азәрбајчан мұһачирәт әдәбијатынын вәтәнә дөнүшүндә ән чох мә'нәви дәстәк алан, севилән, мәшһурлашан, өлмәзлик газанан нұмајәндәси А.Илдырым олду.

Азәрбајчан, мәним бахтсыз анам ој,  
Нечә бир ил һәсрәтинлә јанам, ој? -

нидаларыны мүстәмләкә бојундуруғундан јеничә гопмуш Азәрбајчан халгы јараларына мөлһәм сајды, онун дәрди илә дәрдләнән шаирин бөјүклүјүнү дујду, гәбул етди. Үч рәнкли, ајпаралы бајрағы башы үстә далғаландырыб:

Һансы залым, о мәним голларымы бүкәчәк?  
Һансы гүввәт, о мәни зәнчирләрә чәкәчәк? -

мисраларындакы јенилмәзликдән, инамдан күч, гүввәт алды, мүстәгиллик, милли азадлыг угрунда мүбаризә јолуна кирди.

А.Илдырым олдуғча чәтин, кешмәкешли бир јарадычылыг јолу кечмишдир. Бу, һәр шејдән әввәл, онун ичтимаи-сијаси бахымдан сон дәрәчә тәләтүмлү бир дөврдә сәнәт аләминә кәлмәси илә бағлыдыр.

1918-чи илдә Азәрбајчанда Милли Демократик Республика гуруланда А.Илдырымын он бир јашы вар иди. Демократик Чүмһуријәтин фәалијәт кәстәрдији бу ики ил А.Илдырымын милли идеаллы, дүшүнчәли, вәтәнпәрвәр бир кәнч кими бөјүмәсинә мүнбит бир зәмин јаратмышды. Чох севдији, өзүнә устад һесаб етдији Н.Чавид, Ә.Чавад кими сәнәткарларын јарадычылыгы илә дәриндән танышлығы да өз мүсбәт тә'сирини кәстәрмәјә билмәзди.

Лакин 1920-чи илин апрелиндә Милли Демократик Республиканын зорла деврилмәси вә Азәрбајчанда совет режиминин бәргәрар едилмәси һәр шеји өз тәбии ахарындан чыхарды. Бу режимин ирәли сүрдүјү идеолокија милли дүшүнчә тәрзини јасаг етди, сахта совет бејнәлмиләлчилијини бејнләрә јеритмәјә башлады.

Әдәби гүввәләрдән бу идеолокијаны һәјата кечирмәк үчүн кәсәрли бир аләт кими истифадә едилмәјә башлады. А.Илдырым бәдии јарадычылығы белә сон дәрәчә мүрәккәб бир дөврдә кәлди. Шаир һаггында илк монографик тәдгигатын мүәллифи Б.Нәбијев јазыр:

"Доғма торпагыны сармыш вәһшәтләри көрәкөрә ингилабы, гырмызы бајрағы вәсф едән мүәллифләрдән фәргли олараг Алмас Илдырым илк ше'рләриндә бөјүк бәшәри мөвзулар ишләјән һүсејн Чавидин ардынча, Азәрбајчаны, онун тәбиәтини, халгынын ачы тәлејини өзүнәмөхсус бир тәрздә әдәбиј-

јатымыза кәтирән Ө.Чавадын архасынча кедирди"<sup>1</sup>. Тамамилә доғру мұлаһизәдир. Ејни заманда гејд етмәк лазым кәлир ки, бәдии јарадычылығындакы көврәк аддымлары совет режиминин илк илләринә тәсадүф едән бу кәнч, лакин чох исте'дадли сәнәт-кар үчүн Н.Чавид, Ө.Чавад јолуна чыхмаг бирдән бирә мүјәссәр олмамыш, чох чәтин сәнәт вә һәјат долабларындан кечәндән сонра мүмкүн олмушдур.

"Мајыс көзәлине", "Нәриман", "Ачы күнләр", "Һиндли гызы", "Һиндистанда фыртына", "Гәрбә", "Парисә хитаб", "Сен чағлар", "Шәргә", "Ананын гызына", "Кичкинә", "Шәргин әсирләри", "Мүстәмләкә олмуш Шәргә", "Јарын", "Архимед вә мән", "Горкијә", "9 Јанвар", "Потјомкин" кими әсәрләри кәстәрир ки, А.Илдырым јарадычылығынын илк мәрһәләсиндә кәнч пролетар шаири кими фәалијјәт кәстәрмишдир. Чүнки һәмин ше'рләрин, истиснасыз олараг, һамысынын маһијјәтини 20-чи илләр үчүн һәдсиз дәрәжәдә сәчијјәви олан пролетар - коммунист тәблиғаты тәшкил едир. Коммунист идеолокијасына тамамилә ујғун шәкилдә бир милләтин өвладлары бу ше'рләрдә варлы вә јохсул - дејә ики тәбәгәјә ајрылыр вә икинчиләр биринчиләрә гаршы галдырылыр. Неч бир фәрг гојулмадан варлылар халгын дүшмәни, түфејли тәбиәтли, истисмарчы вә буна көрә дә мәнв едилмәјә лајиг бир тәбәгә кими тәгдим едилир.

А.Илдырымын бу дөвр ше'рләриндә дүнјаја ики системин өлүм-дирим мүбаризәси мөвгејиндән бахылыр. Гәрб өлкәләри капитализмин дајағы вә символу кими мә'наландырылараг, вәһшилик, һәрч-мәрчлик, ән чиркин рәзаләтләр очағы һесаб едилир. Капиталист Франсасынын пајтахты һаггында А.Илдырымын кәнч пролетар гәнаәти беләдир:

<sup>1</sup> . Б.Нәбијев. Дидәркин шаир. Бақы, "Сабаһ" нәшр. 1995, сәһ.63.

Орда ки, синәсиндә сүдәмәр дилсиз чочуг  
Ач вә чылпаг аннәләр сокаклара атылар.  
Орда ки, алтун - дејә кәнч гызлар гыврылараг,  
Бир саатлыг зөвг үчүн кабакларда сатылар.

Шәрг А.Илдырымын ше'рләриндә мүстәмләкә әсарәтинин ачылары алтында инләјән бир дүнјанын символудур. "Һиндли гызы", "Һиндистанда", "Шәргә", "Ананын гызына" вә б. ше'рләриндә Шәрг халларынын, еләчә дә гадынларынын ағыр вә фәчиәли тәлејиндән данышылыр. Бу әлбәттә, инди дә өз мүасирлијини сахлајан дәјәрли бир мөвзудур. Лакин истәр бу ше'рләриндә, истәрсә дә јухарыда һаггында данышдығымыз ше'рләриндә А.Илдырым ничат јолу кәстәрмәкдә кәнч пролетар шаири олмагдан ирәли кедә билмир. "Ачы күнләр" ше'риндә јохсуллары ачылығын фәләкәтли чајнагларындан анчаг "болшевиизм фиргәсинин гуртара биләчәји тәблиғ едилир".

А.Илдырым "Һиндли гызы", "Һиндистанда" ше'рләриндә һинд халгынын мүстәмләкә режиминдән гуртармасы үчүн јеканә ничат јолунун социализмдә олдуғуну иддиа едир:

О ахан јашлары бир ан силәчәк  
Ингилаб ордусу вармыш дедиләр... <sup>2</sup>

Шаир Гәрбин вә әслиндә бүтүн капиталист дүнјасынын рәзаләт јувасы олмагдан хиласынын да чарәсини "гызыл бајраг"да көрүр:

Сәни, еј Гәрб, фәләкләр ағлатмаз,

<sup>1</sup> . А.Илдырым. Гара дастан. Бақы. 1994, сәһ.92.

<sup>2</sup> Јенә орада. сәһ.88.

Бир гәдәр бәклә сән дә, сән дә бир аз.  
Сәни жалныз бир ағлатан олачаг  
О да әлбәт, гызыл, гызыл байраг.<sup>1</sup>

Академик Б.Нәбијев А.Илдырымын "Дүн - бу күн" адлы С.Рүстәмлә биркә јазылмыш "гафијәсиз мәнзүмә"синдән (ифадә Б.Нәбијевиндир) бәһс едәрәк кәстәрир ки, әсәрдә "һадисәләр арада сәккиз ил фәрг олмагла Петербургда башлајыр, Бақыда давам едир вә гуртары. Мәгсәд Петербургдақы октјабр һадисәләринин тәсвири фонунда Бақы ишчиләринә верилмиш "сәадәт"ин тәрәннүмүндән ибарәт иди".<sup>2</sup>

Тәдгигатчы мәнзүмәнин бәди и чәһәтдән зәиф олдуғуну, о заман жалныз тәблиғат наминә дәрч олуна биләчәјини, сәнәткарлыг бахымындан А.Илдырымын диқәр ше'рләрилә мүғәјисә олуна билмәјәчәјини нәзәрә алыб онун шаирин гәләминә мәхсус олмасы фикрини ирәли сүрүр. Фикрини мөһкәмләтмәк үчүн буну да гејд едир ки, А.Илдырым бир заман С.Рүстәмлә јахындан достлуг етмишди. Ола биләр ки, А.Илдырымы пролетар платформасына, јени мөвзуларә чәлб етмәк, јә'ни өз достуна көмәк мөгсәдини изләмиш, А.Илдырымын да имзасыны өз әсәринә әләвә етмишди".<sup>3</sup>

Көркәмли тәдгигатчы Б.Нәбијевин "тәсвирләри солғун, сүжети нагис, дили кәлә-көтүр" олдуғу үчүн бу әсәрин тәкчә С.Рүстәм гәләминә мәхсус олмасы вә үмумијәтлә, С.Рүстәмин бәди илик, сәнәткарлыг мәсәләләриндә бә'зи гәләм јолдашларындан, хүсусән А.Илдырымдан кер и галмасы гәнаәтләри илә разылашмаг бир гәдәр чәтиндир. Тәкчә "Әләмдән нәш'әјә" ше'рини кәстәрмәк кифәјәтдир ки, С.Рүстә-

мин бир шаир кими сөздән истифадәдә мәһарәтли олдуғуну там тәсәввүр етмәк мүмкүн олсун. Икинчи бир тәрәфдән исә, С.Рүстәмин А.Илдырымы пролетар платформасына кечирмәсинә дә еһтијач јох иди. Чүнки јухарыда һаггында данышдығымыз ше'рләр әјдын кәстәрир ки, А.Илдырым јарадычылығынын илк мәрһәләсиндә елә бу платформада олмушдур. Б.Нәбијевин дә гејд етдији кими "Гызыл кәнч гәләмләр" (Бақы, 1926) алманахынын "Ингилаб вә әдәбијјатымыз" адлы кириш мәғаләсиндә фәал вә үмид верән кәнч әдәби гүввәләр сырасында С.Рүстәм, М.Раһим вә б. илә јанашы А.Илдырымын да адыны чәкмәси, онун көзәл, сәмими ше'рләр јаздығыны кәстәрмәси дә јухарыдақы фикирләримизин тәсдиги бахымындан хүсуси әһәмијјәт дашыјыр. һәм дә ону да демәк лазым кәлир ки, А.Илдырым бу платформада оларкән ше'рләрини һеч дә "Сабир демиш, мәчмәји нар ичрә дүшүб" јанмаја билмәдији үчүн јох, "јашадығы илләрин актуал һесаб олунан ичтимаи-сијаси мөвзуларындан јан кечмәји бачармадығы"<sup>2</sup> үчүн јох, коммунист тәблиғатына, социализм идеолокијасына бир һәгигәт, чәмијјәтләри вә халғлары хошбәхтлијә чыхара биләчәк бир һәгигәт кими инандығы үчүн јазмышды. Бу ше'рләрин һамысынын мајасында сәдәләвһ бир инам дурурду. Јухарыда һаггында данышдығымыз ше'рләрин һамысы кими бу сәтирләр дә һәмин "һәгигәт"ә инамдан доғмушду:

Шәргә бир сәадәт арадығын күн  
Нәриман, үрәјин парчаландымы?  
Көз гапағларыны јумаркән о күн  
Догағларын гоча Шәрги андымы?

<sup>1</sup> А.Илдырым. Гара дастан. Бақы 1994. сәһ.91.

<sup>2</sup> Б.Нәбијев. Дидәркин шаир. Бақы. "Сабаһ" нәшр. 1995. сәһ.67.

<sup>3</sup> Јенә орада. сәһ.69.

<sup>1</sup> Б.Нәбијев. Дидәркин шаир. Бақы. "Сабаһ" нәшр. 1995.сәһ.70.

<sup>2</sup> Јенә орада. сәһ. 70.

Өнүмүзү кәсән дәрәми, дағмы?  
Учурумлар бизи горхузачағмы?  
Әтрафымыз олса залымла долу,  
Женә изләјириз кетдијин јолу.

"Мән дә ағламырам" ше'риндә А.Илдырымын бәјан етдији сәнәт мөвгеји руһ вә мәзмун е'тибарилә С.Рүстәмин "Әләмдән нәш'әјә" ше'рилә чох јахындан сәсләшир:

...Мән ки, хала бир кәнчәм, үмидим вар,  
шаным вар,  
Дамарларымда чошан, ахан гызыл ганым вар...  
Галдырага башымы инди мүһитә бахдым,  
Бахдым ки, сүрүнмәјин сону јохдур, бурахдым...  
Гападым бир мөзара өксүзлүјүн дашыны,  
Көзләримдән силмишәм үмидсизлик јашыны.<sup>2</sup>

Бу тамамилә башга бир мәсәләдир ки, А.Илдырым пролетар платформасында узун мүддәт галмамышдыр. Совет һакимијәтинин мөһкәмләндирилмәси уғрунда кедән мүбаризәләрдә А.Илдырым јол верилмиш һагсызлығлары, болшевикләрин төрәтдији рәзаләтләри, шаири вахтилә бу платформаја чәкән мүтәрәгги идејаларын онлар үчүн анчаг гуру бир сөз, бош вә'дләр, халгы ачыгдан ачыға алдатмалардан ибарәт олдуғуну өз көзләри илә көрүб ачы һәгигәт кими дәрк едәндә бу режимә гаршы онда дәрин бир нифрәт јаранмаға башламышды. 1925-чи илдә университетин Шәрг әдәбијаты факултәсиндән "өзүнә бәнзәјән дикәр аркадашлары илә бирликдә "тачир оғлусан" (Фәјзи Ағүзүм) дејә говулмасы бу нифрәти даһа да артыр-

мышды. Бунунла белә, шүбһә етмирик ки, А.Илдырымын пролетар платформасындан узаглашыб милли истиглал мүадиләси јолуна кечмәси, шәхси мотивләрлә јох, даһа чох халгынын ағыр бир әсарәт бојундуруғуна кечмәсини бүтүн чылпағлығы илә дәрк етмәси һәгигәти илә бағлыдыр. "Гызыл келәләр дүнјасына" ше'ри бу мәсәләјә ајдынлыг кәтирмәк бахымындан чох сәчијәвидир:

Һүрр инсанлыг һајгырды: Гәһр олсун зүлм,  
горху, кин,  
Вердик милјонлар гурбан... Бәс женә бу горху  
нә?<sup>1</sup>

Сосиализмин фашист тәбиәти милләти варлыја, јохсула, залыма, мәзлума, истисмарчыја, истисмар олунана бөләрәк онлары бир-биринә гаршы гојмағла, араларында дүшмәнчилик тохуму сәпмәкдә мүәј-јәнләшир. А.Илдырым "азад бир дүнја" ады алтында "зүлм вә өлүм горхусу" илә идарә олуна диктатура режиминин јарадылдығыны көрәндә бу режимин һәлә чох дәһшәтләр төрәтмәјә гадир олдуғуну дүјмуш вә ону ифшадан чәкинмәмишдир. Инанараг тәблиг етдији идејалары нифрәт едәрәк рәдд етмишдир. А.Илдырым бу режим алтына кирән халғларын дәһшәтли бир алданыша дүчар олдуғуну, милјонларла гурбанын верилмәсинә бахмајараг јени барбарлығын әски барбарлыгдан һеч бир фәрги олмадығыны кәс-тәрмишдир:

Милләтләри гызыл бир орагла бичмәк үчүн  
Хортлајан барбарлығын әскисиндән фаркы  
нә?..  
Һүрријәтми дејирсән? Јалан... Онун әкси јох,<sup>2</sup>  
Милјону беш парадыр орда кәмикин, әтин...<sup>2</sup>

<sup>1</sup> А.Илдырым. Гара дастан. Бақы. 1994, сәһ.22.

<sup>2</sup> Женә орада. сәһ.131.

<sup>1</sup> А.Илдырым. Гара дастан. 1994. сәһ.115.

<sup>2</sup> Женә орада. сәһ.115.

Әлбәттә, "Гызыл көлөләр дүнјасына" ше'ри сонралар, А.Илдырым мұһачирәтдә јашајаркән јазылмышды вә мұһачирәт мұһити онун совет империјасынын маһијјәтини бүтүн чылпағлығы илә дәрк етмәсинә көмәк етмишди. Лакин ашкар көрүнүр ки, бир чох һәгигәтләри А.Илдырым 1927-чи илдән е'тибарән дујмаға, дәрк етмәјә башламыш вә бунлар она истиглал уғрунда мұһадилә јолуна кечмәсинә көмәк етмишди. "Дағлар", "Дағлара вида", "Нечин" ше'рләри онун јарадычылығында идеја-сијаси бахымдан чидди дөнүшүн башландығындан хәбәр верән әсәрләрдир. Бу дөнүшүн әсас мотивләри ашағыдакылардан ибарәтдир: Бу әсәрләрдән башлајарағ А.Илдырымның јарадычылығына дәрин бир кәдәр һаким кәсилир. Бу кәдәрин ән әсас сәбәби вәтәнин, доғма јурдун мәшәггәтләри, зүлмә дүчар олмасыдыр. Бу дәһшәтләрин совет режиминдә ачығ ифадәси, тәбии ки, гејри-мүмкүндүр. Шаир кизли ишарәләр, символларла ифадә јолуну сечир. Вәтәнин дағларының зирвәсиндә ојнајан ачы рузкарлардан, әскидән гәлбинә чәкилән дағлардан" данышыр, Вәтәнин үрәји сајдығы Бакыја мұрачиәтлә:

Аләмә баһар кәлди, сәнә јағмур, гар јағыр,  
Күндүзләрин думанлы, кечәләр дилсиз,  
сағыр<sup>1</sup> -

дејир.

Шаирин јарадычылығына өзүнүн аддымбашы изләнмәси, тә'гиб олунмасы, инчидилмәси илә бағлы шикајәт мотивләри дахил олур:

Мә'лун бир заманда, мәһкум бир илдә<sup>2</sup>  
Аллаһым, мән нечин шаир доғулдум?..

<sup>1</sup> А.Илдырым. Гара дастан. Бакы, 1994. сәһ.28.

<sup>2</sup> Јенә орада.

"Нечин" вә "Дағлар" ше'рләриндә шаир кедәчәји јолу тамамилә дүрүст тәсәввүр едә билмир, өз сәнәт мәрәмыны һәјат амалыны мүйәјнләшдирмәкдә тәрәддүд етдији ајдын һисс олунур, лакин елә һәммин илдә јаздығы "Дағлара вида" ше'ри илә А.Илдырым артығ һәр чүр тәрәддүдә, һәр чүр фикри началаш-маја сон гојур, милли бир шаир оларағ Вәтәнин истиглалы јолунда дәнмәз бир мұбариз олмағ гәра-рыны верир:

Бир күн көләр гошарағ јурдумун һарајына,  
Мән атәш едәчәјәм дүшмәнин сарајына.  
Нә дүшүр јурду батмыш бир икидин пајына?  
Ја шәрәфли истиглал, ја гызыл ган, а дағлар.<sup>1</sup>

А.Илдырымның һәјатының 1933-чү илдән сонрақы дөврү мұһачирәтдә кечмишдир. Мә'лумдур ки, о, әввәлчә Дағыстана, сонра да Түркмәнистана сүркүн едилмишдир. Шаир сүркүн илләриндә дә күчлү сијаси тәзјиг вә тәғибләрә мә'руз галмыш, буна көрә дә сон дәрәчә чидди бир рисгә кедәрәк һәјаты баһасына олса да, Иран сәрһәддини кечмиш, гыса бир мүддәт бурда галдындан сонра Түркіјәјә кетмишдир. Ирандан фәргли оларағ Түркіјәдә аз да олса, руһи раһатлығ тапмыш, өмрүнүн галтан илләрини бурада јашамыш, вәтәнә сонсуз мәһәббәт вә һәсрәтини ифадә едән ше'рләрини јазмышдыр<sup>2</sup>.

А.Илдырымның мұһачирәт илләриндә јаздығы ше'рләрини мөвзу, мөзмун бахымындан тәхминән ашағыдакы кими тәсниф етмәк олар:

<sup>1</sup> А.Илдырым. Гара дастан. Бакы, 1994. сәһ.28.

<sup>2</sup> Бу барәдә әтрафлы мә'лумат үчүн бах: Б.Нәбијев. Дидәркин шаир. Бакы, "Сабаһ" нәшр. 1995, сәһ.53-60.

1. Доғма вәтәнә, халга, еләчә дә түрк дүнјасына вә түрк елләринә, түркүн шанлы тарихинә сонсуз мәһәббәтини ифадә едән ше'рләри;

2. Милли Демократик Республиканын деврил-мәси вә рус мүстәмләкә режиминин бәргәрар ол-масы илә бағлы вәтәнинин вә башга түрк елләринин дүчар олдуғу дәһшәтләри тәсвир едән ше'рләри;

3. Вәтән һәсрәтини ифадә едән ше'рләри;

4. Совет режиминин мүстәмләкәчи, маһијәтини кәскин тәнгид едән ше'рләри;

5. Милли истиглал уғрунда мүбаризәјә чағырыш руһлу ше'рләри.

Шүбһәсиз, бу, А.Илдырымын мұһачирәт поезијасынын мөвзу вә мұндәричәсини там әһатә ет-мир. Лакин шаирин бу илләрдәки јарадычылығы һаг-гында кифајәт гәдәр тәсәввүр јарада билир. Тәснифатын нисбилијини тәјин едән чәһәт исә одур ки, шаирин бир ше'риндә фәргләндирилән проблем-ләрин бә'зән бир нечәсинә вә ја һамысына ишарә едән чәһәтләр тапмаг мүмкүндүр. Мәс: А.Илды-рымын чох мәшһур олан вә онун јарадычылығынын зирвәси һесаб олуна "Әсир Азәрбајҗаным" ше'рин-дә доғма вәтәнә сонсуз мәһәббәтини, онун дүшдүјү ағыр вәзијәтлә бағлы ағырлы дүшүнчәләрини вә мүбаризәјә чағырыш мотивләрини һеч бир чәтинлик чәкмәдән сечмәк мүмкүндүр. Лакин А.Илдырымын демәк олар ки, бүтүн ше'рләриндә бу вә ја диҗәр мөвзунун даһа габарыг иникасы да ајдын сезилир. Јә'ни әсас олан, апарычы мотив диғгәти тез чәкир. Дејәк ки, "Әсир Азәрбајҗаным" ше'риндә өн плана чәкилән, габардылан вә охучуну өз тә'сири алтына алан әсас мотив Азәрбајҗанын дүшдүдү ағыр, ачына-чағлы вәзијәтин јанығлы бир диллә орижинал поетик формада ифадәсидир.

Бунунла белә, бөлкү һәм дә она кәрә нисби ха-рактер дашыјыр ки, А.Илдырымын мұһачирәт поези-јасынын бүтүн нүмунәләрини сон дәрәчә кәскин

мүбаризә әһвали-руһијјәси вә хош кәләчәјә дәрин инам һисси бирләшдирир. Әслиндә бу кејфијјәт А.Илдырымын јарадычылығынын орижинал мәзијјәти кими гијмәтләндирилмәлидир.

"Јурд һәсрәти", "Гафгаз дағларына", "Гафгаз", "Нә олурду", "Аразла дәрдләшмә", "Мән кимәм", "Көзәл јурд", "Тамара", "О мәнимдир әзәлдән", "Дөнүк гардаш", "О көзәлә" ше'рләриндә А.Илды-рым өз илһамыны тәлејин онун гаршысына чыхар-дығы амансыз тә'гибләр учбатындан тәрк етдији доғма вәтәнинин сонсуз көзәлликләриндән алыр. Шаирин аңламында, дујғуларында көзәллик аңла-јышынын маһијјәти онун вәтәнинин тәбиәти илә мүгајисәдә баша дүшүлә биләр, дүзкүн гијмәтлән-дириләр. А.Илдырымда вәтән, доғма јурд аңлајышы дар мә'налы дејилдир, кениш мәфһумдур. Тәкчә Азәрбајҗан дејил, һәм дә Гафгаз онун јарадычы-лығында Вәтән торпағы кими анылыр, көзәлликләри тәрәннүм объектинә чеврилир:

Јурдум... о илаһи уча Гафгаз  
Вермиш мәнә илһамы әзәлдән...  
Мән руһ аламам башга көзәлдән,  
Ешгим!... о илаһи уча Гафгаз.<sup>1</sup>

А.Илдырым тарихән бир чох милләтләрин мәсқунлашдығы Гафгазы доғма вәтәни кими аланда сағлам дүшүнчәдән чыхыш едир, хәстә милләтчилик психолокијасы она јад аңлајышдыр:

Гәлбимдә "вәһши" дејә чеченләрә јох киним,  
Азәри, күрҗү, дағлы бир руһ дејә аңмышам,  
Мән јалныз сәнин үчүн өлмәјә јаранмышам.<sup>2</sup>

<sup>1</sup> А.Илдырым. Гара дастан. Бақы, 1994, сәһ 32.

<sup>2</sup> Јенә орада. сәһ.34.

Азәрбајҗан, күрчү, дағлы халғларынын Гафгазда чан бир гәлбдә јашамасыны тамамилә нормал бир һал һесаһ етмәк вә һәм дә буну күчлү бир истәклә арзуламағ шаирин нәчиһ бејнәлмиләлчи тәбиәтиндән ирәли кәлир.

А.Илдырымын ше'рләриндә доғма јурдун тәбиә көзәлликләринин тәрәннүмүндә севинчлә кәдәрин јаратдығы аһәнки сезмәмәк мүмкүн дејилдир:

Мән јурдуму андыгча дәриндән,<sup>1</sup>  
Гәлбим һопујор санки јериндән .

Гафгазын јашыл синәли дағлары, Хәзәрлә - Гузғунла гучағлашан Күрүн, Аразын јаратдығы әс-рарәнкизлик ону нә гәдәр севиндирсә, вәчдә кәтирирсә, диһәр тәрәфдән јурдунун дүшмән тап-дағында олмасы, һичран дүјғулары ону кәдәрләндирир.

"Аразла дәрләшмә" ше'ри вәтән көзәлликләринин чошғун бир руһла тәрәннүмү бахымындан даһа артыг сәчијјәвидир. Шаир Араз чајынын онун гәлбиндә јаратдығы сирли-сеһирли дүјғулары белә мә'наландырыр:

Кәлин кими гурулурсан,  
Ахыб, ахыб јорулурсан,  
Көј Хәзәрдә дурулурсан,  
Дурна көзлүм, дашгын Араз,<sup>2</sup>  
Хәзәр сәнин ашгын Араз?..

Милли Демократик Республиканын XI Гызыл Орду тәрәфиндән зорла деврилмәси, Азәрбајҗанын јенидән мүстәмләкә бојундуруғу алтына дүшмәси А.Илдырымын мұһачирәт ше'рләринин әсас мөвзу-

ларындан олмушдур. Истәр билаваситә бу мөвзуда, истәрсә дә башга мөвзуларда јаздығы ше'рләрдә А.Илдырым бүтүн милләти, халгы үчүн дәһшәтли бир фачиә кими гаврадығы бу һадисәнин онда јаратдығы ачы һиссләрдән, дүјғу вә дүшүнчәләрдән узағлаша билмәмәшдир. Ашкар көрүнүр ки, 1918-чи илдә Азәрбајҗанда илк милли мүстәгил дәвләтин гурулмасына А.Илдырым олдуғча бөјүк сијаси әһәмијјәт вермиш, милләтинин бир милләт оларағ кәләчәјини бу мүстәгилликдә көрмүшдүр. Бүтүн арзуларыны, һәјатынын мә'насыны илк мүстәгил дәвләтин чичәкләнмәсинә бағлајан шаир онун гәфләтән чөкдүрүлмәси вә һәм дә ишғалчы гүввәләр тәрәфиндән зорла чөкдүрүлмәси илә һеч чүр барыша билмәмәшдир:

О замандан ки, мәнәм өз инчими чалдылар,  
Санасан ки, ешгими, севинчими чалдылар.<sup>1</sup>

"Ешги, севинчи чалынан" тәкчә А.Илдырым дејилди. Һ.Чавид, Ә.Чавад, М.Мүшвиғ вә б. јүзләрлә милли сәнәткар, М.Ә.Рәсулзадә, М.Б.Мәммәдзадә, Ф.Хојски вә б. көркәмли сијаси һадимләр гәм дәр-јасында боғулур, милләтини көзләјән фачиәли тәлејин дәһшәтләрилә һеч чүр разылаша билмирдиләр. Бу онлары сарсыдыр, чыхылмаз бир вәзијјәтдә гојурду.

Милләтинин башына кәтирилән бу фачиәли тәлеји А.Илдырым өз тәлејинә чевирир, ше'ринин тәрчүмеји-һалына һопдурурду:

Сөјлә нәдир үзүндәки о гызыл ләкә?  
Ганмы верди јарасындан гучдугун өлкә?<sup>2</sup>

<sup>1</sup> А.Илдырым. Гара дастан. Бақы 1994. сәһ.32.

<sup>2</sup> Јенә орада. сәһ.32.

<sup>1</sup> - А.Илдырым. Гара дастан. Бақы. 1994, сәһ.16.

<sup>2</sup> Јенә орада.



Тәбии ки, А.Илдырымын чанындан даһа артыг истәдији өлкәсинин "јарасындан ган вермәси" һаггындакы дүшүнчәләри һаһагдан дејилди, әксинә синфи мүбаризә ады алтында 20-чи илләрдә кедән ермәни-мүсәлман гаршыдурмасынын вә күтләви репрессиялар нәтичәсиндә минләрлә азербәјчанлынын мөһв едилмәси илә бағлы јаранан тарихи-мизин бәдии салнамәси иди.

А.Илдырымын ше'рләриндә истиглал уғрунда апарылан мүбаризәнин тарихи әкс етдирилир. Мүстәгил дәвләтин гурулмасы узун илләр боју милләтин апардығы өзкүрлүк савашынын нәтичәси кими алыныр. Милли мүстәгиллик бу халга сајсыз-һесабыз гурбанлар баһасына баша кәлмишди. Сон дәрәчә чәтин мүбаризәләрдән сонра әлдә едилмиш милли истиглалын Москванын ганлы сijasәти нәтичәсиндә деврилмәси вә бу фәчиәдә "сапы өзүмүздән олан балталарын" да аз рол ојнамадығыны билән А.Илдырым "Бакы" ше'риндә сон дәрәчә тәзадлы вә ачы мәнзәрәләр тәсвир едир. Ше'рдә бир тәрәфдән Бакыја вә демәли, онун симасында бүтүн Азербәјчана одлу бир мөһәббәт ифадә олунур, узун мүбаризәләрдән сонра әлдә едилән милли истиглал бу халгын илк ешги, севкиси кими мө'наландырылыр, дијәр тәрәфдән бу илк ешгин дашлара чырпылмасындан, јар гојнуна кирән әғјардан, бөјүк бир мөһәббәтин ганла боғулмасындан сөз ачылыр:

Бир заманлар адына ешг охудум елләрә,  
Шимди артыг гәлбимин ичиндә инлә, Бакы.  
Уғрунда чырпышанлар голлары бағлы кетди.  
Мән јанараг күл олдум сәнин дәрдинлә, Бакы.  
Бир күн истиглал дедин, биз атылдыг говғаја,  
Сән бағрында ганлы бир јер ачдын Москваја.  
Ким деди чевриләсән леш гохан бир јуваја?

Ким деди бир мужикин әмрини динлә, Бакы?<sup>1</sup>

Мајасы хејирлә шәр, милли азадлыг идејасы илә мәнфур мүстәмләкәчилик сijasәтинин, мөһәббәтлә хәјанәтин тәзадындан јоғрулан бу ше'рин ән әсас лејтмотивини мәнфур гүввәләрә нифрәт дүјгүсу тәшкил едир:

Ешгими ганла боғду, мән достму дејим руса?  
Одлу көксүм габармыш дашан бир кинлә,  
Бакы.<sup>2</sup>

А.Илдырымын јарадычылығында вәтән бир севкилидир. А.Илдырым исә ашигдир, фәдакар бир ашиг. Онун севкилиси јад әлләрдәдир. Ашиг үчүн бу ағыр дәррдир:

Күлшән јапдым, күлләрини јел алды,  
Бир төк гөнчәсини дәрмәдим, а дост!  
Бир бағча салдырдым, кәлди сел алды,  
Бирчә мејвәсини көрмәдим, а дост!<sup>3</sup>

Күлшәнини - Вәтәни Азербәјчан, күлүнү - онун милли истиглалы, гөнчәсини-истиглалын вәтәнә бәхш едә биләчәји сонсуз не'мәтләр, досту исә түрк елләри кими мө'наландырсаг, шаирин рәмзи олараг доғма јурдунун дүчар олдуғу ачылары сәнәткарлыгла әкс етдирдијини ајдын тәсәввүр едәрик.

Шаирин варлығыны сарсыдан, онун чәкдији ачылары бирә он артыран ән бөјүк дәрд Азербәјчанла јанашы, үмумән түрк елләринин ачыначағлы вәзијәтидир. "Дөнүк гардаш", "Гара дастан" ше'рләриндә түрк дүнјасынын ағры вә ачылары, онларын

<sup>1</sup> А.Илдырым. Гара дастан. Бакы. 1994. сәһ.26.

<sup>2</sup> Јенә орада.

<sup>3</sup> Јенә орада. сәһ.41.

бир-бириндән ајры салынмасы әкс етдирилир. Совет режими илләриндә түрк елләринин сој бирлији, үмуми тарих, дил, мәдәнијәт ортаглыгынын унутдурулмасы, онларын бир-биринә јадлашмасы үчүн һәтта ајры-ајры милләтләр кими, ајрыча дилә, мәдәнијәтә, әлифбаја малик олмалары истигамәтиндә мәгсәдјәнлү иш кедир, ејни заманда ајры-ајрылыгда онларын русларла вә ја дикәр христиан милләтләрлә ассимилјасијасына һәр чүр шәраит јарадылырды. Түрк халгларынын ејни бир сөјкәкә малик олмасы вә онлары бирлијә сәсләјән һәр чүр идејалара пантүркизм дамғасы вурулуру вә идеологлары шиддәтли тә'гиб олунурдулар. А.Илдырым да белә идеологлардан бири иди:

Бир сучму дүшмәнә көкс кәрдиким?  
Күнаһмы Түрклүкә көнүл вердијим?<sup>1</sup>

А.Илдырымын дүнјакөрүшүндә түрк бирлији идеалы конкрет мәзmunда, ајдын мә'на вә мәнтигиндә тәзаһур едир. Шаир бирлик анлајышыны көкү, соју бир олан, тарихи әдаләтсизлик нәтијәсиндә бир-бириндән кәнарлашдырылан халгларын бир-бири илә мүмкүн јахын әлагәләри кими баша дүшүр. Бу әлагә, бағлылыг исә баш верән бу вә ја дикәр ичтимаи-сијаси вә ја мә'нәви һадисә фонунда бир-биринә арха, дәстәк олмағ мәзmunуну ифадә едир:

Түрк дејинчә, өзү, сөзү мәрд олур,  
Дост дејинчә, ајрылмаз бир фәрд олур.<sup>2</sup>

А.Илдырым түрк елләринин һәр һансы биринин башына кәтирилән фәчиәләрә башга бир түрк ели-

<sup>1</sup> А.Илдырым. Гара дастан. Бақы. 1994. сәһ.119.

<sup>2</sup> Јенә орада.

нин биканә, сојугганлы мүнәсибәтинин бағышланмаз тарихи сәһв олдуғуну дәрин бир јанғы илә сөјләјир. "Дөнүк гардаш" ше'ри "1944-чү илдә Ана јурда (Түркијә - ифадә А.Илдырымындыр) сығыныб сонра дүшмәнләрә тәслим едилән вә руслар тәрәфиндән сәрһәддә макинәли түфәнклә бичилиб өлдүрүлән 187 азәри гардашынын руһуна" итһаф едилмишдир. А.Илдырым бу һадисәни түркүн түркә хәјанәти һесаб едәрәк дәһшәтә кәлир вә бунун сијаси мәчбуријәтдән ирәли кәлсә дә белә, јолверилмәз олдуғуну гәләминин бүтүн күчү илә ифадәјә-чалышыр:

Дүшмәнин ачдығы јарадан дәрин,  
Ана јурдда өз гардашдан кәрдүкүм.  
Сәсләнсәјдим сәс чыхарды һәр дашдан,  
Нә бәкләрсән сағырлашан бир башдан?<sup>1</sup>

Совет режиминин түрк дүнјасына гаршы чеврилмиш сијасәтинин ән горхулу чәһәтләриндән бири онлар арасында милли-мә'нәви ајры-сечкилик тохуму сәпмәклә јанашы, түркләри өз тарихи мәскәнләриндән елликлә вә ја һиссә-һиссә көчүрмәк иди. Бу бир тәрәфдән ејни сөјкәкә малик олан милләтләрин јахын әразиләрдә јашадыглары һалда бир-биринә јахынлашмасы, сијаси, милли-мә'нәви бирлик јаратмасы тәһлүкәсинин гаршысыны алып, дикәр тәрәфдән, әсасән Узағ Сибирә көчүрүлән түркләрин русларла ассимилјасија олунмасына мүнбит шәраит јарадырды. А.Илдырымын гәзәбини чошдуран да мәсәләнин бу тәрәфи иди вә о буну "гоча түркүн дүшдүју дәрәдләрин јаманы" һесаб етмәкдә чох һаглы иди:

Газан, Башгурд батмыш, Кырым сүрүлмүш,  
Мәним бадам көзлү јарым сүрүлмүш,

<sup>1</sup> А.Илдырым. Гара дастан. Бақы. 1994, сәһ.119.

Гонум-гоншум, бүтүн варым сүрүлмүш,  
Булунурму Сибирјада иман һей,  
Гоча Түркүн дүшдүү дөрд жаман һей!..<sup>1</sup>

А.Илдырым "түрк сојларынын дөрд бир јана дағылмасыны", "очагларынын сөнмөсини", "бојларынын көчүб кетмөсини", "дөрдли-дөрдли ахан бозкыр чајларыны" көрдүкчө ичин-ичин јаныр, алышыр, түркүн бөјүк бир дөрдө, бөлаја, һәгиги мә'нада кеносидә мә'руз галдығыны көрүр, лакин руһдан дүшмүр. "Жизли бир үмид" она руһ верир, ону түркүн бөјүклүүнә, күчүнә, гүввәтинә инандырыр. Бу инам ишығында А.Илдырым түрк икидләринә мурачиәтлә "Икидләрә чағырыш" ше'рини јазыр. Бу ше'рдә А.Илдырым Вәтәнин, түрк торпагларынын, ата-бабаларынын гәбирләринин әлдән кетмөсини түркүн намус-гејрәт иши кими мә'наландырыр, түрк оғлунун ганыны чошдурмаға гадир поетик бир јүксәклијә галхыр:

Бах, һирсдән чатлајыр гәбриндә атан,  
Әчәб орда бир склетми јатан?!  
Сығынмыш о бөјүк руһа бу Ватан,  
Ватан торпаг дејил, дамарда гандыр,  
Ондан гејри тапачаг јер, јаландыр.<sup>2</sup>

А.Илдырым түрк оғлунда Вәтәнин, торпағын, ата гәбринин мүгәддәслији вә буна көрә дә ону гору-мағын һәјати бир зәрурәт олмасына даир даһа күчлү бир инам јаратдыгдан сонра, ону силаһа сарылмаға, мүбаризәјә; өлүмдирим савашына сәсләјир:

Икидләр... Атылын көһлән атлара...  
Гојмајын јас чөкә бизим јурдлара.<sup>3</sup>

А.Илдырым түрк оғлунун мүгәддәс Гур'ана инам, улу торпаға мөһәббәт, бөјүк Туран идеалына сәдә-гәтлә бу мүбаризәдән галиб чыхачағына инаныр вә охучуларына да бу инамы тәлгин едир.

А.Илдырым халис түрк тәфәккүрүнә малик бир сәнәткардыр. О, "бөјүк Вәтән" мә'насында Туран мәфһумуну охучунун дүшүнчәсинә јеридир:

Нөрдә бөјүк Вәтән, нөрдә Туран һей? <sup>1</sup>

"Мән кимәм" ше'риндә шаирин өз түрк көкү илә бағлы дүдүгү гүрүр һиссләри, улу бабаларынын шанлы тарихи, кечмиши, гәһрәманлыглары, түрк дүн-јасынын бирлији уғрунда апардыглары мүбаризәләри өз бәдии ифадәсини тапыр. А.Илдырым түрк бирлији - туранчылыг идејалары ифадә едән бу кими ше'рләри узун мүддәт өз сој көкүндән ајры дүшмүш Азәрбајчан охучусуну мә'нән учалтмаға, бөјүтмәјә, вүгарлы, гүрурлу олмаға чағырыр, мә'нәви бүтөвлүјүнү сахламаг руһунда тәрбијә едир:

Анлат мәнә Метех ким, Чебе ким, Сабутај ким,  
Чинкиз, Тејмур вармыјмыш, Журшад ким,  
Чығатај ким?

Сөјлә мәнмијим гуран илк бирлик әсасыны,<sup>2</sup>  
Сөјлә, мәнмијим јапан түркүн тәк әсасыны.

Шаирин јарадычылығында совет режиминин әсл маһијәтини ачан, коммунизмә нифрәт ифадә едән ше'рләри мүһүм јер тутур. "Мәним протестом", "Москва", "Гызыл көләләр дүнјасына" ше'рләри бу бахымдан диггәти даһа артыг чөкир. Бу ше'рләрдә А.Илдырымын дүнјакөрүшү, һәјата бахышы, сијаси

<sup>1</sup> А.Илдырым. Гара дастан. Бакы. 1994, сәһ.134.

<sup>2</sup> Јенә орада. сәһ. 136.

<sup>3</sup> Јенә орада. сәһ.137.

<sup>1</sup> А.Илдырым. Гара дастан. Бакы, 1994. сәһ. 134.

<sup>2</sup> Јенә орада. сәһ. 47.

мөвгеји бүтүн ајдынлығы илә көрүнүр. О, комму-  
низми сијаси бир систем олараг гәбул етмир:

Бурахын, парчалансын зүлмүн һагсыз жапысы,  
Силинсин јер үзүндөн коммунизмин кабусу.

Шаир коммунизми зүлмә, һагсызлығы рәвач  
верән, ону гануниләшдирән вә үмумијјәтлә, ин-  
санлығы зидд ичтимаи бир систем кими баша дү-  
шүр, мә'наландырыр.

### МӘНБӘЛӘР:

1. Илдырым А. Азәрбајчанын дидәркин салын-  
мыш өвлады Алмас Илдырым ше'рләрилә.  
Бақы, 1990. (Тәртиб едәни: һ. һачыјев).
2. Илдырым А. Гара дастан. Бақы 1994. (Топ-  
лајыб тәртиб едәни М. Тејмуров).
3. Нәбијев Б. Дидәркин шаир. Бақы, "Сабах"  
нәшријјаты, 1995.
4. Нәбијев Б., Салманов Ш. Әдәбијјат (XI синиф  
үчүн дәрслик). Бақы, "Маариф", 1996.
5. Саләддин Ә. Әһмәд Чавад вә Алмас Илдырым.  
"Шәһријар" гәзети, 17 ијун 1993-чү ил.
6. Хәзри Н. "Аллаһым, мән нечин шаир доғул-  
дум?". "Әдәбијјат вә инчәсәнәт" гәзети, 30  
нојабр 1990-чы ил.
7. Хәндан Р.З. Шаир Алмас Јылдырым. "Одлар  
јурду" гәзети, октјабр 1990-чы ил.

А. Илдырым. Гара дастан. Бақы, 1994. сәһ. 83.

## "ДАҒЫЛМЫШ ЈУРДУМУН ШАИРИ..."

### (Үмкүлсүмүн һәјаты вә јарадычылығы)

"Коммунист" гәзетинин 3 декабр 1929-чу ил  
тарихли нөмрәсиндә "Ә.Ә." имзали мүәллиф (Әсәд  
Әјјуби - Т.С.) "Даһа бириси" адлы јазысыны  
ашағыдакы чүмлә илә битирди: "Борчумуз дүш-  
мәнләримизи танымаг..., Үмкүлсүм кими бајғуш-  
ларын ағызларыны гырмызы печат илә бағламаг,  
зәһәрләрини ичләринә ахытмаг, гәфләтләрини көз-  
ләриндә јох етмәкдир. Гој һәгигәтә јахын кәлинчәјә  
гәдәр бу зәрбәнин алтында бели сындырылмыш  
илан кими гыврылсынлар!..." Белә ағыр сөзләрлә  
иттиһам едилән Үмкүлсүм ким иди вә нә үчүн  
дүшмән кими тәгдим едилди? Јазыны диггәтлә  
нәзәрдән кечирәндә "мүттәһим"ин шәхсијјәти вә она  
олан мүнәсибәтин сәбәби тамамилә ајдынлашыр.  
Мәгалә мүәллифи јазыр: "Бүтүн әсәрләриндә  
Мүсават һөкүмәтини доғуран... бу гадын Мәһәммәд  
Әмин јетишдирән мүһитин чох јахын вә әсаслы  
үнсүрләриндәндир".

Јазыны һәјәчанла охумагда давам едирик.  
Үмкүлсүм јаздығы әсәрләрдә Мүсаватын кизли вә  
ачыг фәалијјәтини давам етдирмәкдә, Мүсавата  
бајрагчылыгыда, әглини вә мүһакимәсини бу јолда  
фәда етмәкдә, "Мүсават бајрағына гаршы ојанан  
һичран дүғуларына" көрә, "әмәкчи вәтәндашлар  
арасында дин вә милләт атәши јандырмаг"да  
күнаһландырылырды.

Лакин бүтүн бунлар "јандырдығы одларын үс-  
түндә габағындакыларын руһуна тә'сир едәчәк  
әфсунлар төрәдән сәһрбаз" вә "чылғын" гадын кими  
тәгдим едилән Үмкүлсүм һагында "галибијјәтдән

галибијјәтә жүрүјән" 20-чи илләр Сосиалист Азәр-бајчанынын "һәгигәтләри"иди. Бәс бу күнүн һәгигәтләри һансылардыр вә әсл мә'нада бу гадын кимдир?

Онун һаггында илк объектив мәгаләни 1971-чи илдә мәрһум алимимиз Р.Тағыјев јазмыш, һәјаты вә јарадычылығы илә бағлы охучуларда илк гыса тәәсүрат јаратмышдыр. Азәрбајчанын "ири аддымларла ирәлиләдији" һәмин вахтда бу јазыја көрә зәһмәткеш алим өз "пај"ыны да алмышдыр: "О јазынын үстүндә јазыг Расимин башына нә ојун галды кәтирмәсинләр" (Шаирәнин гызы Гумрал Садыгзадәнин дедикләриндән).

80-чи илләрин сонларындан е'тибарән чәмиј-јәтдә бәрғәрар олмаға башлајан демократија "аб-һавасы"нда бүтүн талесизләр кими Үмкүлсүмүн дә талеји өзүнә гајтарылмаға башлады. һаггында хатирләләр, тәрчүмеји-һалындан вә јарадычылығындан гыса мә'лумат верән јазылар дәрч едилди, Демократик Республика илә бағлы Азәрбајчан әдәбиј-јатындан бәһс едән мәгаләләрдә онун да јарадычылығы өн плана чәкилди, гәзет вә мәчмуәләрдә әсәрләриндән нүмунәләр верилди. Бунунла белә, индинин өзүндә дә Үмкүлсүмүн кениш ичтимаиј-јәтдән әлли илдән чох бир мүддәт кизләдилән шәхсијјәт вә сәнәткар талеји өзүнә гајтарылмамыш, сөзүн там мә'насында онун шәхсијјәти вә јарадычылығы бүтөн бир систем кими охучуларга тәгдим едилмәмишдир. Бүтүн шүүрлу һәјаты боју милли истиглал арзусу илә јашајан, чаван өмрүнүн једди илини һәбсхана күнчләриндә вә сүркүндә кечирмәјә мәчбур олан бу исте'дадлы шаирәнин һәјат вә сәнәт јолу илә әтрафлы таныш олмағын, әдәбијјат дәрсликләримизә онун да адыны салмағын, ше'рләриндәки милли руһу кәнч нәслин чанына вә ганына һопдурмағын вахты чатмышдыр.

Үмкүлсүм Рәсулзадәләр нәслиндәдир. Јүксәк дини тәһсилли вә дәрин биликли ики гардаш - Молла Әбдүләзиз вә Ахунд Әләкбәр әсримизин әввәлләриндә Бақынын Новханы вә әтраф кәндләриндә мөһшур олан бу нәслин ағсагаллары олмушлар.

Ахунд Әләкбәр М.Ә.Рәсулзадәнин атасыдыр. Үмкүлсүм Молла Әбдүләзизин 1900-чу илдә дүнјаја көз ачан үчүнчү өвлады олмушдур. Бөјүк бачысы Үмбүлбәни М.Ә.Рәсулзадәнин һәјат јолдашы иди. Гардашы Мәммәдәли исә "Мүсават" партијасынын јарадычыларындан бири, Бақыда нәшр олуна "Игбал", "Ачыг сөз" гәзетләринин редактору олмуш, Милли Демократик Республика деврилдикдән сонра харичә муһачирәт етмиш, әмиси оғлу вә мәсләкдашы Мәммәд Әминлә бирликдә Түрkiјә вә башга өлкәләрдә мүбаризәни давам етдирәрәк, Азәрбајчанын милли истиглалы идејасыны јаймышдыр.

Рәсулзадәләр аиләси ушагларын тәһсили вә тәрбијәсинә һәмишә хүсуси дигтәт јетирмиш, оғланларла јанашы гызларын да савад алмасына чалышмышлар. Үмкүлсүмүн савадланмасы илә Әбдүләзиз киши билаваситә өзү мәшғул олмуш, она әрәб вә фарс дилләрини мүкәммәл өјрәтмишдир. Шаирәнин гызы Гумрал ханым Садыгзадә шәһадәт верир ки, Үмкүлсүмлә Үмбүлбәни сонралар бу нәсилдән олан башга гыз ушагларына савад өјрәтмишләр.

Үмкүлсүмүн зијалы аиләсиндә бөјүмәси бәдиинисте'дадынын чох кичик икән- 8-9 јашларында үзә чыхмасына көмәк етмишдир. Әрәб-фарс дилләрини мүкәммәл өјрәнмәси, она классик сәнәткарларын әсәрләрини мұтаилә етмәјә имкан вермишдир. Үмкүлсүмүн сонралар һәм әруз, һәм дә һечә вәзниндә уғурлу ше'рләр јазмасында классик поезијаја дәриндән бәләдлијинин бөјүк тә'сири олмушдур.

Р.Тағыјев Үмкүлсүм һаггында јазысында онун илк мөтбу әсәри кими "Игбал" гәзетинин 2 феврал 1914-

чү ил тарихли нөмрөсіндә дәрч едилән "Тәсәлли" ше'рини гејд едир вә јазыр ки, "Тәсәлли" адлы ше'риндә һәјаты бүтүн мүрәккәблији илә тәсвир едән Үмкүлсүм ондан тәмкинлә бәһс едир..." Тәдгигатчынын ше'рин тәһлили илә бағлы бу вә сонрақы мұлаһизәләри һеч бир шүбһә доғурмаса да, зәннимизчә, ше'рин мұәллифинин Үмкүлсүм олмасы мұбаһисәлидир. Чүнки һәмин ше'рин алтындан имза јериндә чох ајдын хәтлә "Умханым" јазылмышдыр вә буну тәсадүфи хәта һесаб етмәк олмаз.

Үмкүлсүмүн 1914-чү илдән е'тибарән мәтбуатда ше'р вә һекајәләрлә чыхыш етмәси, "Вәтән севкиси" адлы һекајәсинин "Дирилик" (1 декабр 1914-чү ил), "Солғун чичәк" һекајәсинин исә "Гуртулуш" журналында (1915, N 4) чап олунмасы мә'лумдур. Чох еһтимал ки, бу әсәрләрин нәшири, хүсусән ахырынчы һекајәнин журналын е'лан етдији мұсабигәдә биринчи мұкафат алмасы (икинчи мұкафаты исә Ч.Чаббарлы алмышды - Т.С.) онун бәдии јарадычылығы олан һәвәсини гүввәтләндирмишдир. Бундан сонра о, "Иғбал", "Јени игбал", "Ачыг сөз", "Истиггал", "Азәрбајчан", "Әдәбијат", "Бирлик", "Гуртулуш", "Мәктәб", "Фүгәра фјузаты", "Шәрг гадыны" кими гәзет вә мәчмуәләрдә ардычыл олараг бәдии әсәрләри илә чыхыш етмәјә башламышдыр. Ијирминчи илләрдә Түркіјәдә чыхан "Ше'рләр мәчмуәси" адлы тоглуја онун да ше'рләриндән нүмунәләр салымышдыр.

"Вәтән севкиси" вә "Солғун чичәк" һекајәләри илк гәләм тәчрүбәләри олса да, Үмкүлсүмүн һәјатда көрдүкләрини, дүјдугларыны вә дүшүндүкләрини романтик бир пафосда, лакин олдугча ширин бир диллә ифадә етмәк бачарығы мараг доғурурду. 14-15 јашлы гызчыгазын вәтән, доғма јурд анлајышынын

1 Р.Тағыјев. Дејүнән үрәк. "Азәрбајчан гадыны" журн. 1971. N 2.

камиллији, бүтөвлүјү, ән үмдәси, буну јүксәк сәнәт дили илә охучуја тәғдим етмәси илк һекајәсинин уғурлу чәһәти иди вә һәм дә онун мұәллифинин күчлү бәдии исте'дадындан хәбәр верирди. Икинчи һекајәдә исә вәтән тәбиәтинин ләтиф мәнзәрәләринин чанланмасы фонунда ијриминчи илләрин кәскин социал проблемләриндән бири олан јетим ушагларын тәлејинин бәдии ин'икасына сәј едилирди.

Үмкүлсүмүн јарадычылығынын ән мәһсулдар дөврү 1917-1920-чи илләрә тәсадүф едир. Бу илләрдә о, "Туран дедији", "Еј түрк оғлу", "Әскәр анасы", "Бу илки мајысда", "Јолларыны бәкләрдим", "Һичран", "Бајрағым енәркән" вә с. ше'рләрини јазыр. Бу әсәрләрлә Үмкүлсүм тамамилә јени бир јарадычылыг јолуна гәдәм гојур. Онун поезијасы кәскин сијаси мотивләрә көкләнир. Милли истиггал идејасы Үмкүлсүмүн ше'рләринин әсас лејтмотивини тәшкил едир.

Үмкүлсүм Бақы коммунасы дөврүндә Азәрбајчанын маһијәтчә мұстәмләкә режими алтында инләмәсини, һәдсиз фәлакәтләрә дүчар олмасыны, Азәрбајчан халгынын һәгиги мә'нада кеносидә мә'руз гојулмасыны, синфи мұбаризәнин әсил маһијәтини үзә чыхарыр, "мәскәнимиз һәп фәлакәт бучағы", "бәстәримиз фыртыналар гучағы" - дејәрәк фәрјад гопарыр:

Гәриб сүркүн, өксүз чочуглар ағлар,  
Нинни сөјләр уғултулу далғалар.  
Мәрһәмәт наминә сәни һарајлар,  
Әдаләт нәрәдә, виждан нәрәдә.

Бунунла белә, Үмкүлсүм гәтијән бәдбинлијә гапылмыр. Әксинә, милләтинин ағрыларыны, јараларыны, дәрдрәрини нә гәдәр дәриндән дујуб дәрк едирсә, бир о гәдәр онун поезијасы мұбаризләшир.

Сәнә баш әјмәјән насионалистәм

вә јахуд

Руса јолдаш демәм, дүшмәнимдир о! -

мисраларында Үмкүлсүм тапындығы һәгигәтләрлә шимшәк олуб, дүшмәнин башында чахыр. Әлбәттә, бурада Үмкүлсүм "насионализми"ни өз милләтини башга милләтләрдән үстүн тәгдим едән, милләтинин хошбәхтлијини башга милләтләрин бәдбәхтлији үзәриндә гурмаға чалышан милләтчиләрин милләтчилик азары илә (кечмиш вә индики рус, јахуд ермәни милләтчиләри кими) гәтијән ејниләшдирмәк олмаз. Бу "насионализм" өз гидасыны халгын азадлыг арзуларындан алараг, мүстәмләкә бојундуруғу алтында сүрүнәрәк јашамаг әзабындан гуртулуш јолу кими дүшүнүлмүш вә һәр шейдән өнчә, сахта социалист бејнәлмиләлчилијинә гаршы чеврилмишдир. Үмкүлсүм түрк оғлуна мүрачиәт едәрәк, она шанлы, гәһрәманлыгларла долу тарихи кечмишини хатырладыр вә болшевиизмин түркчүлүжә, мүсәлманчылыға гаршы јөнәлтдији фашист сијасәти өнүндә горхуб кери чәкилмәмаји, мүбаризә мејданына даһа чәсарәтлә, "рәшадәт вә һүнәрлә" атылмағы төвсијә едир:

Тарихләрдә һәп сәнин рәшадәтин, һүнәрин,  
Јылдырымла фыртынан охунаркән, сән нечүн  
...Јерсиз, јурдсуз әсир тәк бојун бүкүб

дурасан?

Јүз јылларча әзилдин, ајагландын, јетишәр,  
Јүз јылларча һычгырдын, дујулмады неч сәсин,  
Шимди һајгыр вә бағыр, битмәмишкән

нәфәсин.

Үмкүлсүм поезијасы мүбаризә поезијасыдыр. Бу мүбаризәдә думанлы, мүчәррәд неч нә јохдур. Әксинә, онун һәдәфи дә, сон мәгсәди дә ајдыдыр. Шаирә јурдуну јандырыб-јахан, елини, обасыны мүсибәтләрә уғрадан, "ганлы торпаг үстүндә лаләләр јетирән" режимә гаршы мүбаризә апарараг, "дағылмыш јурдумун шаири олдум" - дејәрәк, елини, обасыны хош кәләчәјә сәсләјир, бу кәләчәјин узагда олмадығына никбин инам јарадыр:

Ағлама, көзләрин зија көрәчәк,  
Фиргәтсиз вүсалын дады билинмәз.  
Кәлир бир заман ки, јүзин күләчәк...

Үмкүлсүмә көрә, милләтин үзү о заман күләчәк ки, һәр чүр мүстәмләкә режиминдән азад олачаг, милли бајрағы вәтән көјләриндә вугарла далғалачаг. Милли бајраг Үмкүлсүмүн јарадычылығында милли вугар, милли истиглал рәмзи кими чох уча тутулур. Онун "јени түрк милли мәрданәлијинин поетик тәнтәнәси кими сәсләнән" (Алхан Мәммәдов) "Чәкил, дәф ол!" ше'риндә һилалы (ајы - Т.С.) гәләминин бүтүн күчү илә вәсф етмәси ајпаралы бајрағымыза одлу мәһәббәтин ифадәси кими чох мә'налыдыр:

Мән ону сораглы, сәдалы көрдүм,  
Түрк үзүнә бахдым, һилалы көрдүм.  
Һәр јердә о һүснү, чәлалы көрдүм,  
Севдим чандан әзиз көзәл вәтәни.

Башга бир ше'риндә исә Үмкүлсүм үзүнү Азәрбајчан истиглалыны боғмаг истәјәнләрә тутуб милли гүрур һисси илә дејир:

Сәндә ораг варса, бәним "ај"ым вар.

Үмкүлсүм жарадычылыгында вәтән севкиси бир тәрәфдән милли истиглал уғрунда мүбаризә, онун тәрәннүмү, одлу вәсфи илә дәјәрләнир, икинчи бир тәрәфдән шаирәнин истиглал дүшмәнләринә "өлүм һөкмү" охумасында әјаниләшир. "Чөкил, дәф ол!" ше'риндә о, гәтијәтлә "бурахмам јурдума алчаг дүшмәни" - дејир. "Јолларыны бөкләрдим" ше'риндә исә үзүнү түрк дүнјасына тутур, онлары Азербайжанын милли истиглал мүбаризәсинә арха дурмаға сәсләјир:

Нәрдә бәним арды-өнү дүшмән кәсән  
ғылычым?  
 Нәрдәдир јикит гардаш, нәрдә бөкләдиким?  
 ...Јуча дағлар ордумузун саламына әкиләк,  
 Бәни гуртармаға кәлән достларыма јол верәк.

Азербайжан түркләринин бу күнү вә кәләчәк тәләји илә бағлы дәрин вә сәмими нараһатлыг һиссләри, бу нараһатлыгдан јаранан үсјанкарлыг вә кәскин мүбаризлик нотлары Үмкүлсүмүн Милли Демократик Республика әрәфәсиндә јаздығы ше'рләрин әсас мәзијәтләриндәндир. Бүтүн варлыгы илә милли истиглал арзусу илә јашајан Үмкүлсүмүн жарадычылыгына Азербайжан Милли Демократик Республикасынын гәләбәси илә әлагәдар чох күчлү тәрәннүм вә севинч руһу һопур. Бу да тәбии иди. Илләрдән бәри онун ше'рләринин мисраларындан бојланан истиглал арзусу дөнүб һәгигәт олмушду. Лакин бу һәгигәти Үмкүлсүм әлчатмаз бир варлык кими дәрк едир, онун әбәдилијини тә'мин етмәк үчүн һәлә чох мүбаризә апармағ лазым олдуғуну јахшы баша дүшүрдү. Тарихдән мә'лумдур ки, мүәјјән сијаси сәбәбләрлә бағлы түрк ордусу 1918-чи илдә Азербайжандан чәкилиб кетмәјә мәчбур олду. Јеничә азадлыг әлдә етмиш республиканын исә чох чидди әскәри гүввәјә еһтијачы вар иди. Азербайжан һөкү-

мәти милли ордунун жарадылмасы үчүн кечә-күндүз ишләјирди. Лакин узун илләр мүстәмләкә режими шәраитиндә јашамыш халгын шүүрунда орду анлајышына јени мүнәсибәт јаратмағ, милли дөвләт гуручулуғунун әсил маһијәтини кениш күтләјә чатдырмағ бирдән-бирә мүмкүн олан иш дејилди. Дөвләт адамлары илә јанашы, габагчыл зијәләрәрин, шаир вә јазычыларын да үзәринә мәс'улијәтли ишләр дүшүрдү: Халгда милли өзүнүдәрк, милли дөвләт гуручулуғу, милли орду психолокијасы јаратмағ лазым иди. Милли азадлыг мәфкурәли Ә.Чавад, А.Шаиг, Һ.Чавид, А.Илдырым, Күлтәкин (Ә.Абид), С.Мәнсур, Р.Әфәндизадә вә б. сәнәткарларла бир сырада бу истигәтдә Үмкүлсүм дә фәалијәт кәстәјирди. Онун "Әскәр анасына" адлы ше'ри:

Еј шәфгәтли көзүндә инчи јашлар парлајан,  
 Еј атәшли көзүндә сәнмәз севки сахлајан,  
 Еј мөһтәрәм валидә! -

мүрачиәти илә башланырды вә әскәр аналарына азад вәтән ордусунда хидмәт етмәјин мүгәддәс бир иш олдуғуну тәлгин едир, бу јолда өвладларына хејир-дуа вермәји тәвсијә едирди:

Аннәчиким, ағлама, хејир-дуа сөјлә сән!  
 Көз јашыјла сахлама, һәп јолујла кедәни.  
 Онун чарпан гәлбинә чалыш фәрәһ верәсән,  
 Онун шу кәнч һәјаты гуртарачаг вәтәни.

1990-чы илдә Бақыда кечирилән Азербайжан-Түркијә симпозиумунда мә'рузә едән Азербайжан Күлтүр Дәрнәји гадынлар бөлмәсинин сәдри Ајбикә Гарача физика профессору Дилшад Елбурсун рәфигәсинә јаздығы мәктуба әсасланарағ Үмкүлсүмүн "Бајрағым өнәркән" вә "Һичран" адлы ики



ше'риндән данышмыш вә бу ше'рләри шаирәнин Мүстәгил Азәрбајчан Чүмһуријәтинин деврилдији күн јаздығыны көстәрмишдир (әтрафлы мә'лумат үчүн бах: "Бәрәкәт" гәзети, 13 апрел 1991). Дилшад Елбурус мәктубунда бу ше'рләрин јайынландығыны (нәшр едилдијини - Т.С.) зәнн етмәдијини дә гејд етмәклә бир балача јанлышлыға јол верир. Чүнки "Һичран" ше'ри елә јазылдығы ил Бақыда чыхан "Фүгәра фјүзаты" журналында (N 2) нәшр олунмушдур. Һәр ики ше'ри һәјәчәмсыз охумаг мүмкүн дејилдир. Мүстәгил Азәрбајчанын ајпаралы бајрағынын ендирилдијини, онун әвәзиндә чанындан чох севдији вәтән көјләриндә болшевик бајрағынын далғаландығыны көрән Үмкүлсүм "Бајрағым енәркән" ше'риндә бу тарихи әдаләтсизлији чылғынлыг дәрәчәсинә кәлән үсјанкарлығы илә бүтүн дүнјанын һәгигәтсевәр инсанларына чатдырмаг истәјир:

Јазыг сәни бајрағым, ендирдиләр, өјләми?  
Сәни јыхыб девирән о зәһәрли рузикар.  
О һагг дејән һаггсызлар, вәһшиләр,  
танрысызлар,  
Јанар очағыны да сөндүрдүләр, өјләми?

Милләтинин гуртулуш јолу кими бахдығы Милли Демократик Республиканын деврилмәсиндән јаранан дәрдин, кәдәрин ағырлығы Үмкүлсүмү нә гәдәр сарсытса да, о, "Һичран" ше'риндә "күнәшин бир даһа доғачағына", "вәһши гаранлығы боғачағына" әминдир:

Күнәшим бир даһа доғмајачагмы?  
Вәһши гаранлығы боғмајачагмы?  
Көлкәләри шәфәг говмајачагмы?  
Сордум, үмидини гырма, дедиләр.

Јери кәлмишкән, ону да гејд едәк ки, Р.Тағыјевин бу мисралары нәзәрдә тутараг Үмкүлсүм "Һәсрәтиндә олдуғу шәфәги-халг һакимијәтини белә тәрәннүм етмишдир" - фикри илә гәтијән разылашмаг олмаз. Она көрә ки, Үмкүлсүм бүтүн варлығы илә милли истиглал идејасы илә нәфәс алан сәнәткар олмуш, Милли Демократик Республикаја да бу идеалы һәјата кечирән дөвләт гуруму кими бахмышдыр. О, мә'нән һеч вахт бу гурумун деврилмәси илә барышмамышдыр. Үмкүлсүм өз идеалындан һеч заман дөнмәмиш вә:

Енмәз халгымызын милли бајрағы  
Кавурда галамаз түркүн торпағы -

демишдир.

Һаггында данышдығымыз бу ше'рләри јазан заман Үмкүлсүм 18-20 јашларында олмушдур. Елә исә бу јашда бир гызын јарадычылығында белә кәскин сијаси проблемләрин өн плана чәкилмәси тәәччүблү дејилми? Мәсәлә бунда иди ки, јашајыб фәалијәт көстәрдији мүһит онун еркән јашларында ајдын сијаси мәфкурә газанмасында чидди рол ојнамышды. Бу мә'нада әмиси оғлу М. Ә. Рәсулзәдәнин, гардашы Мәммәдәлинин вә бу аиләјә чох јахын олан Н.Чавидин Үмкүлсүмә чох мүсбәт тә'сири олмушдур.

Үмкүлсүм 1920-чи илдә һәлә о заман бир тәнгидчи вә јазычы кими мәшһурлашан Сејид Һүсејн Садыгзәдә илә аилә һәјаты гурмушдур. 1923-чү илдә С.Һүсејни М.Ә.Рәсулзәдәнин бачанағы олмагда вә куја әксингилаби иш апармагда күнаһландырыб һәбс едирләрсә дә, үч ај сахлајыб бурахырлар.

1929-чу илдә Үмкүлсүм һаггында сахта иттиһамларла долу мәгаләнин јазылышы, 1932-чи илдә һәјат јолдашынын көзләнилмәдән "Коммунист" редаксијасында ишдән азад едилмәси Үмкүлсүм аилә-

синә чидди нараһатчылыг кәтирсә дә, бүтөвлүкдә дөврүн өзүнүн сон дәрәчә мурәккәб, бәдбәхтлик-ләрлә долу олдуғуну нәзәрә алсаг вә ејни заманда онлары көзләјән дәһшәтләрлә мугәјисәдә 1920-1936-чы илләри әһәтә едән он алты или аиләнин һәјатынын заһирән сакиг кечән дөврү адландырмаг олар.

Јери кәлмишкән ону да гәјд едәк ки, Үмкүлсүмүн дөрд өвләды олмушдур. Икинчи өвләды Чығатај кәнч јашларында вәфат етмиш, Оггај вә Тоғрул адлы оғланлары һазырда республикамызда исте’дадлы рәссам кими мөшһурдурлар. Сонунчу өвләды Гумрал Садыгзадә Бақы Дөвләт Университетинин филолокија факултәсини битирмишдир. О, валидејнләринин ибрәтли һәјәт јолуну әкс етдирән "Сон мәнзили Хәзәр олду" романыны јазыб чап етдирмишдир.

1937-чи ил сајсыз-һесабыз аиләләр кими Үмкүлсүмүн дә аиләсинә сону көрүнмәјән бәдбәхтлик кәтирир. һәммин илин ијулунда һәјәт јолдашыны, нојабрында исә өзүнү һәбс едирләр. Шаирәни 6 ај Бајыл һәбсханасында сахладыгдан сонра, сәккиз ил һәбс чәзасы кәсәрәк Мордво Мухтар Вилајәтинин ислаһ әмәк дүшәркәләриндән биринә көндәрирләр. Бајыл һәбсханасында оларкән Үмкүлсүм башына кәлән дәһшәтләри вә јаздығы ше’рләри бир дөф-тәрдә топлајараг "Гала хатирәләрим" адландырмаш, ислаһ әмәк дүшәркәсинә көндәриләркән гоһумлары илә көрүш заманы дөфтәри гызлыгы Сәјјарә Рзајеваја өтүрә билмишдир.

Үмкүлсүмүн Бајыл һәбсханасында јаздығы "Һәсрәт", "Хәзәрә хитаб", "Дөрдли көнүл", "Чығатаја мәктүб" ше’рләриндә күнаһсыз тугулан, дәһшәтли мәшәггәтләрә дүчар едилән Азәрбајчан өвләдләрынын кечирдији изтираблар, дөрдли дүшүнчәләр өзүнүн јүксәк поетик ифадәсини тапмышдыр. "Һәсрәт" ше’ри һәбсхана диварлары арасында бир тикә

күнәш ишығына һәсрәт инсанларын фаһиәсинин бәдии салнамәсидир. Охучу бүтүн варлыгы илә бу адамларын дәрдинә шәрик чыхыр:

Мән ки бинәсибәм, мин баһар олса,  
Дүнја башдан-баша лаләзар олса.  
Һәјәт сәфа булса, тәле јар олса,  
Мәним ки, гәлбимә дөрд, һичран верир.

Она сәккиз ил һәбс чәзасы верилмәси һаггында һөкм чыхарылдығыны ешидәндән сонра јаздығы "Ајрылыг" ше’ри бир даһа сүбут едир ки, Үмкүлсүм әсл лирик шаирдир вә өз дүшүнчә вә ағрыларыны ифадә етмәк үчүн мүнәсиб бәдии форма тапмагда гәтијјән чәтинлик чәкмир:

Мән саралыб соллам гәриб елләрдә,  
Сөзүм дастан олар бүтүн дилләрдә.  
Көзүм галар чичәкләрдә, күлләрдә.  
Күл дәрмәдим, дүшдүм чәмән ајрысы,  
Сүркүнәм, дүшкүнәм, Вәтән ајрысы.

Үмкүлсүм 1944-чү илдә һәбсханадан азад едилир. Бақыда јашамаға ичәзә верилмәдији үчүн о, Шамаһыја көчмәјә мәчбур олур. Лакин амансыз фәләк једди иллик һәбсдән сонра гәриблик һәјатыны да она чох көрүр. Үмкүлсүм Шамаһыда јашадығы үчүнчү ајын исти јәј кечәләринин бириндә 44 јашында күнәш ишығына једди ил һәсрәт галан көзләрини әбәди јумур.

## МӘНБӘЛӘР:

1. Үмкүлсүм. Вәтән севкиси (һекајә). "Дирилик" журн. 1914, N 6

2. Үмкүлсүм. Туран дедији (ше'р). "Ачыг сөз" гөз. 24 декабр 1917-чи ил.
3. Үмкүлсүм. Еј түрк оғлу (ше'р). "Ачыг сөз" гөз. 20 феврал 1918-чи ил.
4. Үмкүлсүм. Әскөр анасына (ше'р). "Азәрбајчан" гөз. 1919, N 352.
5. Үмкүлсүм. Ничран (ше'р). "Фүгәра фјузаты" . 1920, N 2.
6. Үмкүлсүм. Гәриблик (ше'р). "Рәһбәр" журн. 1922, N 1.
7. Үмкүлсүм. Солғун чичөк (һөкајә). "Азәрбајчан гадыны" журн. 1971, N 2. (Төгдим едәни: Р.Тағыјев).
8. Үмкүлсүм. Нәсрәт, Хөзәрә хитаб (ше'рләр). "Новруз" гөз. 15 јанвар 1991-чи ил. (Төгдим едәни: А.һүсөјнзадә).
9. Үмкүлсүм. Јурдумун гәһрәманларына; Чөкил, дөф ол (ше'рләр). "Зија" гөз. 13 октјабр 1992-чи ил. (Төгдим едәни: Т.Саламоғлу).
10. Үмкүлсүм. "Көзүмүз јашлыдыр, синөмиз дағлы" (ше'рләр топлусу). Бақы. Азәрбајчан Журналистләр Бирлији "Ничат" нәшријјаты. 1992. (Тәртиб вө өн сөз А.һүсөјнзадәниндир).
11. Ағажев И. Халгын ничаты вө әдәбијјат (Демократик республика әрәфәси Азәрбајчан әдәбијјатында милли-азадлыг мәфкурәси). "Әдәбијјат" гөз. 31 мај 1991-чи ил.
12. Ә.Ә. Даһа бириси. "Коммунист" гөз. 3 декабр 1929-чу ил.
13. Әлијева А. Унудулмушлар. "Елм" гөз. 26 мај 1990-чы ил.
14. Әлијева А. Шаирә Үмкүлсүмүн фақиәси. "Одлар јурду" гөз. Октјабр 1990-чы ил.
15. Јағублу Н. Мөммөд Әмин Рәсулзадә. Бақы, "Кәнчлик", 1991.
16. Мөммөдов А. Азәрбајчан Демократик Республикасы дөврүндә әдәбијјат. "Улдуз" журн. 1990. N 5.
17. Садагзадә Г. Сон мәнзили хөзәр олду. I һиссә. Бақы, 1991.
18. Саламоғлу Т. Истиглал амаллы сәнәткар. "Зија" гөз. 13 октјабр 1992-чи ил.
19. Саламоғлу Т. Милли истиглал шаири Үмкүлсүм. "Новруз" гөз. 28 јанвар 1993-чү ил.
20. Саламоғлу Т. "Дағылмыш јурдумун шаири..." вө јахуд "һәгигәтләр" дән һәгигәтләрә. "Очаг" журн. 1993, N 1.
21. Саламоғлу Т. Азәрбајчанын милли истиклал шаири Үмкүлсүм. "Ерчијос" журн. Анкара. Мајыс 1996-чы ил.
22. Тағыјев Р. Дөјүнөн үрөк. "Азәрбајчан гадыны" журн. 1971, N 2.
23. һачыјев һ. Үмкүлсүмүн ики ше'ри. "Бәрәкәт" гөз. 13 апрел 1991-чи ил.
24. һүсөјнов С. Дилшад Елбурус Талыбхан. "Халг" гөз. 7 март 1992-чи ил.

## МҮНДӘРИЧАТ

Талесиз шаирин тәлеји (С.Мәнсурун һәјаты вә јарадычылығы).....	3
Репрессиянын мәнкәнәсиндә (Ә.Чавад поезијасы 20-чи илләрдә) .....	26
Пролетар платформасындан истиглал мұчадиләсинә (А.Илдырымын јарадычылығы).....	64
"Дағылмыш јурдумун шаири..." (Үмкүлсүмүн һәјаты вә јарадычылығы).....	85

## Тәyyar Salamođlu FACİƏLİ TALELƏR

---

Јығылмаға верилиб 27.07.1998. Чапа имзаланыб 14.09.1998. Форматы 84x108 1/32 . Әла нөвлү офсет кағызы. Шәрти чап вәрәги 6,25. Тиражы 500 нүсхә. Гижмәти мугавилә илә.

---

Азәрбајчан Елмләр Академијасы Кеолокија Институтунун мәтбәәси, Тел.: 39-39-72.

AM 211825



Тәйяр Саламоғлу (Чавадов) - Азербайжан Дөвләт Педогожи Университетиндә мұәллим ишләјир. Филолокија елмләри намизәдидир. Елми јарадычылыгла чохдан мәшғулдур. XX әср Азербайжан әдәбијјатына даир хәјли елми мәгаләнин вә "Педогожи мүнит вә ушаг әдәбијјаты" адлы монографијанын (М.Мәммәдов вә Ј.Бабајевлә бирликдә) мұәллифидир.